

www.KitaboSunnat.com

اسیرانِ جہاد

اللہ
مُستَغَلَّی

تالیف

حضرت مولانا محمد منیر قرنی

ترتیب و تبییض

علامہ مصطفیٰ فاروق

مکتبہ کتاب و سنت

ریحان چیمہ تحصیل ڈسکہ - سیالکوٹ، پاکستان

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

سلسلہ منشورات اردو سروس، ریڈیو متحدہ عرب امارات ام القیوین

السیارۃ النجیہ اور رسالہ فی

تالیف و پیشکش

حضرت مولانا محمد منیر قمر

ترجمان سپریم کورٹ (الخبر) و داعیہ متعاون
مرکز الدعوة والارشاد (الدامام سعودی عرب)

ترتیب و تبیض

غلام مصطفیٰ فاروق

خطیب جامعہ شمس الہدیٰ، ڈسکہ

مکتبہ کتاب و سنت

ریجان چیمہ تحصیل ڈسکہ - سیالکوٹ، پاکستان

﴿جملہ حقوق بحق مؤلف محفوظ ہیں﴾

اسیران جہاد اور مسئلہ غلامی	نام کتاب
حضرت مولانا محمد منیر قمر صاحب سیالکوٹی	تالیف
مولانا غلام مصطفیٰ فاروق، ریحان چیمہ	مرتب
مارچ 2001ء	تاریخ طباعت
1100	تعداد
75 روپے	قیمت



سٹاکسٹ: مکتبہ سلفیہ، 4- شیش محل روڈ، لاہور.....

فون: 7237184

ملنے کے پتے:

- . حدیث پبلیکیشنز، 2- شیش محل روڈ، لاہور..... فون: 7232808
- . نعمانی کتب خانہ، حق سٹریٹ، اردو بازار لاہور..... فون: 7321865
- . اسلامی اکیڈمی، اردو بازار، لاہور
- . مدینہ کتاب گھر، اردو بازار، گوجرانوالہ
- . مکتبہ نعمانیہ، اردو بازار، گوجرانوالہ
- . مکتبہ قدوسیہ، غزنی سٹریٹ، اردو بازار، لاہور..... فون: 7351124
- . مکتبہ کتاب و سنت، ریحان چیمہ، ڈاک خانہ بھوپالوالہ،
تختیل ڈسک، ضلع سیالکوٹ (پاکستان)

فہرست

صفحہ نمبر	مضامین	نمبر شمار
11	پیش لفظ از مؤلف	1
13	عرض مرتب	2
16	اسیران جہاد کے باری میں اسلامی تعلیمات	3
16	قیدیوں سے حسن سلوک	1
17	نبی اکرم ﷺ کا قیدیوں سے حسن سلوک	2
17	فَاِمَّا مِّنَّا بَعْدَ وَاِمَّا فِدَاءً	3
18	دور نبوت کے اسیروں کی تفصیل	4
19	ثمامہ بن اثال اور اخلاق رسول ﷺ	5
22	غلامی کا مسئلہ	4
22	مخالفین اسلام کا اعتراض	1
23	جواز غلامی کی اصلیت و علت جاننے کے لئے چار ضروری امور	2
23	اولاً۔ اسیران جنگ کا تبادلہ	3
23	مسلمان اور تبادلہء اسیران	4

صفحہ نمبر	مضامین	نمبر شمار
24	نبی اکرم ﷺ اور تبادلہ اسیران	5
26	ثانیاً	6
26	ثالثاً۔ حکم نہیں صرف اجازت	7
27	رابعاً	8
27	آزاد آدمی کا بیچنا	9
28	مسئلہ غلامی کی اصلاح بتدریج	10
29	اسلام کا ایک قاعدہ	11
30	مسئلہ غلامی کی تدریجی اصلاح کے لیے اسلام کے اختیار کردہ طریقے	5
30	غلاموں کو آزاد کرنے اور حصول آزادی میں ان کی مدد کرنے کی ترغیب	1
30	فَكُّ رَقَبَتِهِ	✽
31	ہر عضو کے بدلے جہنم سے آزادی	✽
32	قیمتی غلام کا زیادہ ثواب	✽
32	دو ہرے ثواب کے مستحق لوگ	✽
34	ترغیب کا اثر	✽
34	مختلف گناہوں کے کفارے	2
34	قتلِ خطا کا کفارہ	✽
36	خون بہا کی مقدار	✽
36	ظہار کا کفارہ	✽

صفحہ نمبر	مضامین	نمبر شمار
37	قسم توڑنے کا کفارہ	✽
38	✽ لغو قسمیں	
38	بحالت روزہ جماع کرنے کا کفارہ	✽
39	✽ ایک صحابی رسول ﷺ کا واقعہ	
41	✽ غلاموں کو ناحق تھپڑ مارنے کا کفارہ	
42	بعض مناسبات میں غلام و کنیز آزاد کرنا	3
42	✽ سورج گہن کے وقت غلام آزاد کرنا	
43	ام ولد کی آزادی	4
44	✽ غلامی پر غیر مسلم مصنف کا تبصرہ	
45	5 ✽ غلاموں کے ساتھ حسن سلوک کی تاکید	
47	✽ ستر مرتبہ معاف کرو	
47	✽ غلام تمہارے بھائی ہیں	
48	✽ مخلوق الہی کو تکلیف کی ممانعت	
49	✽ غلام کو مارنے کی ممانعت	
50	✽ ایک واقعہ	
50	✽ تربیت اولاد کا اعلیٰ انداز	
50	✽ نرمی و ملاحظت کا حکم	
51	✽ حضرت فاروق رضی اللہ عنہما کا معمول	
51	✽ غلاموں کا کھانا روکنے کی ممانعت	
52	✽ غلاموں کو ساتھ بٹھا کر کھلانے کی ترغیب	

صفحہ نمبر	مضامین	نمبر شمار
52	غلام و کنیز کو عبدی و امتی کہنے کی ممانعت	❁
53	دوسری روایت	❁
54	غلاموں اور کنیزوں کے معاشی و معاشرتی اور تمدنی حقوق	6
55	قذف مملوک کا گناہ	❁
55	زوجہ سعد بن ابی وقاصؓ کا واقعہ	❁
56	معاشرتی حقوق	❁
56	دیوانی حقوق	❁
56	بوقت آزادی غلام کے مال کا حکم	❁
57	غیر مذاہب میں غلاموں سے سلوک کی ایک مثال	❁
58	غلاموں کے نکاح کی تاکید	❁
59	امام ابن کثیرؒ	❁
59	مفتی محمد شفیعؒ	❁
60	علامہ محمد امین شفقینیؒ	❁
60	آقاؤں اور غلاموں کی باہمی مساوات و رواداری	7
61	چند مشہور محدثین و فقہیہ	❁
65	کنیزوں سے تمتع کی اجازت	6
65	مجاہدین اسلام اور غیر مسلم افواج کے اخلاقی معیار کا فرق	❁
65	مجاہدین اسلام	❁
67	غیر مسلم فوج کے اخلاقی معیار کی ایک مثال	❁
67	اب موازنہ کریں	❁

صفحہ نمبر	مضامین	نمبر شمار
68	جواز تمتع کا مطلب	7
69	جواز تمتع اور قرآن	7
69	پہلی آیت	
70	دوسری آیت	
70	تیسری آیت	
71	چوتھی آیت	
71	پانچویں آیت	
72	چھٹی آیت	
72	کنیزوں کے متعلق ایک اہم مسئلہ	
73	مسئلہ کا اسلامی حل	
73	قرآنی حکم	
74	جاہلیت کے ایک پیشے کی ممانعت	
74	رئیس المنافقین کا قحبہ خانہ	
74	بدکاری کی طرف مائل کنیزوں کے بارے حکم قرآن	
75	داعیات فطرت کی دو صورتیں	
75	پہلی صورت	
76	دوسری صورت	
76	اولاً	
76	ثانیاً	
77	ثالثاً	

صفحہ نمبر	مضامین	نمبر شمار
78	کنیزوں سے جواز تمتع کی شرائط	8
78	عورتوں کو گرفتار کرنے کی دو صورتیں	✽
78	پہلی صورت	✽
79	دوسری صورت	✽
79	جواز تمتع کی پہلی شرط	✽
79	دوسری شرط	✽
80	تیسری شرط	✽
80	چوتھی شرط	✽
80	پانچویں شرط	✽
81	چھٹی شرط	✽
81	ساتویں شرط	✽
82	حلت و حرمت کا معیار..... معیار الہی	9
82	مقصد نکاح اور اغراض ملک یمین	✽
83	کنیزوں سے تمتع اور افضل طریقہ	✽
84	کنیزوں سے تمتع میں عدم حد بندی	10
85	کنیزوں یا غلاموں کی بیع و شراء کا جواز	11
88	کیا غیر شادی شدہ مالکہ اپنے غلام سے تمتع کر سکتی ہے؟	12
88	ایک اہم سوال	✽
88	جواب	✽
89	پہلی وجہ	✽

صفحہ نمبر	مضامین	نمبر شمار
90	دوسری وجہ	*
92	آغاز غلامی کا سبب	13
92	تبدیلی حالات	*
93	عدم تبادلہ م اسیری کی مجبوری	*
93	بہتر صورت	*
95	اسلام کے غلامی کو موقوف نہ کرنے کی وجہ	14
96	عمر قید اور غلامی	*
98	مسئلہ فلسطین و قبلہ اول	15
99	تاریخ و پس منظر	*
100	تبدیلی قبلہ اور صحابہ کرام کا جذبہ اطاعت	*
101	خبر واحد اور تبدیلی قبلہ	*
101	امام قرطبی	*
102	مسجد القبلتین	*
102	بے وقوفوں کی چہ میگوئیاں	*
103	تحویل قبلہ کی غرض و غایت	*
104	وہ قبلہ اول	*
104	امام الانبیاء نبی ﷺ کا لقب	*
105	شدر حال اور مسجد قصی	*
106	روئے زمین پر پہلی مسجد	*
107	ایک غلط فہمی کا ازالہ	*

صفحہ نمبر	مضامین	نمبر شمار
108	مسجد حرام کی فضیلت	✽
109	مسجد اقصیٰ کی فضیلت	✽
111	حیات طیبہ کا آخری لشکر	✽
111	فتح کی پیشگوئی	✽
112	سلطان صلاح الدین ایوبیؒ	✽
114	منظر اور پیش منظر	16
114	اسرائیلی مظالم اور فلسطین	✽
115	اسرائیل کا آقائے ولی نعمت امریکہ	✽
116	فلسطین مجاہد اور آزادی	✽
117	ویت نام اور امریکہ	✽
117	مجاہدین افغانستان اور روس	✽
119	اے اہل ایمان اٹھیں	✽



بِسْمِ اللّٰهِ الرَّحْمٰنِ الرَّحِیْمِ

پیش لفظ

اِنَّ الْحَمْدَ لِلّٰهِ نَحْمَدُهُ وَنَسْتَعِيْنُهُ وَنَسْتَغْفِرُوهٗ وَنَعُوْذُ بِاللّٰهِ
مِنْ شُرُوْرِ اَنْفُسِنَا وَ مِنْ سَيِّئَاتِ اَعْمَالِنَا مَنْ يَهْدِهِ اللّٰهُ فَلَا مُضِلَّ
لَهٗ وَ مَنْ يُّضِلِّهٗ فَلَا هَادِيَ لَهٗ وَ اَشْهَدُ اَنْ لَا اِلَهَ اِلَّا اللّٰهُ وَحْدَهٗ لَا
شَرِيْكَ لَهٗ وَ اَشْهَدُ اَنَّ مُحَمَّدًا عَبْدُهٗ وَرَسُوْلُهٗ. اَمَّا بَعْدُ:

قارئین گرامی قدر!

معاندین اسلام نے تشکیک کو اپنا تیز دھار ہتھیار بنایا اور نوجوان طبقے کے اذہان کو مسموم کرنے اور انہیں اسلام کے خلاف بہکانے کیلئے اسلام پر کئی طرح کے اعتراضات و الزامات عائد کئے۔ ان کے انہی شبہات میں سے یہ ایک ”اسیران جہاد اور مسئلہ غلامی“ بھی ہے۔

انہوں نے اس مسئلہ کو اٹھا کر اسلام کی روشن جبین کو داغدار کرنے کی ناکام کوشش کی۔ زیر نظر کتاب میں ”اسیران جہاد“ کے سلسلہ میں اسلام کی کریمانہ اور مسئلہ غلامی (جو کہ اسلام کا پیدا کردہ نہیں بلکہ عرصہ قدیم سے چلا آ رہا ہے) کے خاتمہ کے لئے کئے گئے اقدامات کا تذکرہ کر کے معاندین کے شکوک و شبہات اور اعتراضات و الزامات کا ازالہ کیا گیا ہے اور ساتھ ہی مسئلہ فلسطین وغیرہ جیسے بعض جدید مسائل کی طرف بھی

اشارہ کیا گیا ہے۔

یہ کتاب بھی دراصل ہمارے ریڈیو پروگراموں کا نقشِ ثانی ہے جسے ہمارے عزیز فاضل نوجوان مولانا غلام مصطفیٰ فاروق (مدیر مکتبہ کتاب و سنت ریحان چیمہ) نے تراشا ہے۔

اللہ تعالیٰ سے دُعا ہے کہ وہ مؤلف و مرتب اور تمام معاونین کو دُنیا و آخرت کی بھلائیوں سے نوازے اور اس خدمت کو شرفِ قبول سے نوازے۔ آمین۔

ابو عدنان محمد منیر قمر نواب الدین
ترجمان سپریم کورٹ الخبر
و داعیہ متعاون۔ مراکز دعوت و ارشاد
الدمام، الخبر، اثیر بیس الظهران
سعودی عرب

یکم محرم 1420ھ
16 اپریل 2000ء

بِسْمِ اللّٰهِ الرَّحْمٰنِ الرَّحِیْمِ

عرض مرتب

﴿ الْحَمْدُ لِلّٰهِ رَبِّ الْعَالَمِينَ، وَالصَّلَاةُ وَالسَّلَامُ عَلٰی
أَشْرَفِ الْأَنْبِيَاءِ وَالْمُرْسَلِينَ وَعَلَى آلِهِ وَصَحْبِهِ
أَجْمَعِينَ وَمَنْ تَبِعَهُمْ بِإِحْسَانٍ إِلَى يَوْمِ الدِّينِ أَمَّا
بَعْدُ! ﴾

”اسیران جہاد اور مسئلہ غلامی، اخلاقی تعلیمات، اسلامی اقدامات“ کے موضوع پر لکھی گئی اس کتاب کو میں نے نہ صرف لفظ بلفظ پڑھا ہے بلکہ اسے کتابی شکل میں ترتیب دینے کے لئے لکھا بھی ہے کیونکہ یہ کتاب فاضل جلیل حضرت مولانا محمد منیر قمر صاحب سیالکوٹی حفظہ اللہ (ترجمان سپریم کورٹ الخبر و داعیہ متعاون بمرکز الدعوة والارشاد بالدمام، سعودی عرب) کی ان تقاریر کا مجموعہ ہے جو متحدہ عرب امارات میں قیام کے دوران انہوں نے امارات القیون کے ریڈیو اسٹیشن کی اردو سروس سے اپنے روزانہ نشر ہونے والے پروگرام ”دین و دنیا“ کے تحت پیش کیں تھیں۔ یہ ان کی انہی تقاریر کے تحریری اسکرپٹ ہیں جنہیں میں نے شروع کے خطبات و ابتدائیہ اور آخر کے اختتامی کلمات کو حذف کر کے ایک مستقل شکل دے دی ہے۔

مولانا قمر صاحب حفظہ اللہ اپنے ریڈیائی پروگرام انتہائی محنت و جانفشانی اور پوری لگن و دلجمعی سے ترتیب دیتے ہیں اور پھر موضوع کو کئی کئی ماہ تک مسلسل بیان کر کے پایہ تکمیل تک پہنچاتے ہیں۔ جب تک اس موضوع کے تمام پہلو کا احاطہ کر کے وضاحت نہ کر دیں دوسرا موضوع شروع نہیں کرتے۔ یہی وجہ ہے کہ خلیجی ممالک میں ان کی تقاریر علمی اور عوامی حلقوں میں انتہائی مقبول ہیں اور ان کی تقاریر کے آڈیو کیسٹ امارات کے تقریباً ہر ریکارڈنگ سنٹر سے باسانی مل جاتے ہیں اور لاکھوں لوگ استفادہ کرتے ہیں۔ میں نے خود اپنے متحدہ عرب امارات میں قیام کے دوران چالیس ہزار سے زائد کیسٹیں تقسیم کیں ہیں۔

ہم نے جہاد اسلامی کے موضوع پر نشر شدہ تمام پروگرامز کو مختلف عنوانات میں تقسیم کر کے ترتیب دے دیا ہے انہی میں سے ایک یہ کتاب ”اسیران جہاد اور مسئلہ غلامی، اخلاقی تعلیمات، اسلامی اقدامات“ بھی ہے۔

میں محترم مولانا قمر صاحب حفظہ اللہ کا شکر گزار ہوں کہ انہوں نے اپنی تقاریر کے مسودات مجھے عنایت فرما کر انہیں کتابی شکل میں مرتب کرنے کا موقع مہیا فرمایا: جزاہ اللہ خیراً۔

اسی طرح ہی فاضل جلیل حضرت مولانا حافظ ارشاد الحق صاحب (فاضل مدینہ یونیورسٹی و داعیہ بمرکز الدعوة والارشاد مقيم الذید شارجه متحده عرب امارات) کا بھی شکر گزار ہوں کہ ترتیب و تخریج میں ان کا تعاون بھی شامل حال رہا وفقنا اللہ وایاہ للخیر۔

اس کتاب میں اصل محنت و نظر سوزی تو مولانا قمر صاحب نے کی ہی اور میں نے انہی سے مسودات لے کر اپنی حد تک بھرپور کوشش کی ہے کہ پروگراموں یا تقاریر میں ربط برقرار رہے۔ مسودہ کی از سر نو ترتیب و تبصیح کے دوران بھی محترم قمر صاحب کا علمی تعاون اور ان کے مفید مشورے بلکہ ہدایات ملتی رہیں لیکن پھر بھی اگر کہیں تکرار

یا ربط و ترتیب میں کوئی نقص و کمزوری نظر آئے تو وہ میری طرف سے ہے۔
 کتاب کی ترتیب کے دوران میں نے محسوس کیا ہے کہ اپنے موضوع کی یہ بڑی
 جامع مانع کتاب اور قارئین کے لئے انشاء اللہ بڑی مفید ثابت ہوگی
 اللہ تعالیٰ سے دُعا ہے کہ وہ مولانا قمر صاحب کے اس عمل کو ان کے میزان
 حسنات میں قبول فرمائے اور میرے لئے بھی اسے باعثِ اجر و ثواب بنائے اور اس
 کی طباعت و اشاعت میں شرکت کرنے والے تمام احباب کو بھی دُنیا و آخرت میں
 جزائے خیر عطا فرمائے (آمین)۔

غلام مصطفیٰ فاروق

ریحان چیمہ، ضلع سیالکوٹ

29 ذیقعد 1420 ہجری

7 مارچ 2000ء

اسیران جہاد

قیدیوں سے حسن سلوک

اسلام قیدیوں سے حسن سلوک کا حکم دیتا ہے، انہیں زد و کوب اور قتل کرنے سے روکتا ہے۔ اسلامی قانون میں ان کے لیے صرف اتنی ہی رعایت نہیں کہ وہ قتل نہ کئے جائیں بلکہ ان کے ساتھ نرمی کرنے کا بھی حکم ہے جو کہ نبی اکرم ﷺ کی احادیث میں آیا ہے۔

قیدیوں کو کھانا کھلانا

قرآن کریم میں اللہ تعالیٰ نے اسیروں، یتیموں اور مسکینوں کو کھانا کھلانے کی تعریف کی ہے۔ ایسا کرنا نیکو کاروں کا فعل قرار دیا ہے۔ جیسا کہ سورہ دھر میں ارشاد الہی ہے۔

﴿وَيُطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا
وَاسِيرًا إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً
وَلَا شُكُورًا. إِنَّا نَخَافُ مِنْ رَبِّنَا يَوْمًا عَبُوسًا
قَمْطَرِيرًا.﴾^(۱)

”وہ خاص اللہ کی خوشنودی کے لئے مسکینوں، یتیموں اور اسیروں کو کھانا کھلاتے ہیں کہ ہم تو محض اللہ کے لیے تمہیں کھلاتے ہیں کسی جزایا شکر کے خواستگار نہیں ہیں ہم تو صرف اس تنگی کے دن سے ڈرتے ہیں جس میں شدت تکلیف سے چہرے بگڑ جائیں گے۔“

نبی اکرم ﷺ کا قیدیوں سے حسن سلوک

نبی اکرم ﷺ نے اپنے ذاتی عمل سے اس حسن سلوک کو ثابت کر دیا۔ چنانچہ وہ دشمن جنہوں نے تیرہ سال تک آپ ﷺ کو اور آپ ﷺ کے صحابہ کرام کو ہر ممکن طریقہ سے تکلیفیں دیں اور ستایا تھا، بالآخر ہجرت و جلا وطنی پر مجبور کر دیا تھا۔ وہ لوگ جب میدان بدر سے پکڑ کر لائے گئے تو بھی آپ ﷺ نے صحابہ کرام کو تاکید فرمائی کہ ان کے ساتھ فیاضی کا سلوک کریں۔ اور کچھ مدت قید رکھنے کے بعد آپ ﷺ نے صرف دو کے علاوہ سب کو فدیہ لے کر رہا کر دیا جس کی تفصیل کتب تفسیر و حدیث میں مذکور ہے۔ (۲)

إِمَّا مِنَّا بَعْدُ وَ إِمَّا فِدَاءً :

اسیروں کے متعلق اسلام کا اصلی قانون سورہ محمد میں مذکور ہے۔

﴿فَأِمَّا مِنَّا بَعْدُ وَ إِمَّا فِدَاءً﴾ (۳)

”اس کے بعد (تمہیں اختیار ہے) احسان کرو یا فدیہ کا معاملہ کر لو۔“

یعنی اختتام جنگ پر انہیں یا تو فدیہ لئے بغیر ہی چھوڑ دیا جائے یا فدیہ لے کر انہیں رہا کر دیا جائے یا قید رکھ کر ان کے ساتھ نیک برتاؤ کیا جائے کیونکہ من و احسان سے

۲- تفسیر ابن کثیر ۲/۳۳۹، ۳۳۰، ۵/۱۲۵، ۱۲۶۔ تفسیر سورہ الانفال، ۷، ۷۸، ۷۹

۳- سورۃ محمد: ۴

جہاں فدیہ لئے بغیر رہائی مراد ہے۔ وہیں اس میں یہ بات بھی شامل ہے کہ قید رکھ کر ان کے ساتھ حسن سلوک سے پیش آیا جائے۔ نبی اکرم ﷺ عسرت و تنگی کے اوقات میں بعض دفعہ فدیہ بھی لے لیا کرتے تاہم اکثر آپ ﷺ نے ایسے اسیران جہاد کو بلا فدیہ ہی رہا کر دیا تھا۔ جیسا کہ غزوہ حنین کے چھ ہزار قیدیوں کو آپ ﷺ نے بلا فدیہ بطریق احسان ہی چھوڑ دیا تھا۔

دور نبوت کے اسیروں کی تفصیل

معرکہ ہائے حق و باطل کے دوران کفار کے کل چھ ہزار پانچ سو چونسٹھ (6564) آدمی قیدی بنائے گئے تھے جن میں چھ ہزار (6000) تو صرف اسیران حنین تھے۔ ان سمیت چھ ہزار تین سو سینتالیس (6347) قیدیوں کا آزاد کیا جانا تو ثابت ہے اسیران بدر میں سے بھی صرف دو قیدیوں نصر بن حارث اور عقبہ بن ابی معیط کو ان کے بعض سابقہ جرائم کی پاداش میں قتل کروایا گیا جبکہ باقی رہا کر دیئے گئے۔ دو سو پندرہ (215) قیدی غالباً مشرف بہ اسلام ہو گئے تھے۔^(۴)

صحیح بخاری و مسلم، ابوداؤد و ترمذی اور مسند احمد میں جہاں تعظیم سے پکڑنے جانے والے اسی (80) آدمیوں کو نبی اکرم ﷺ کا بلا فدیہ رہا کرنا بھی ثابت ہے۔^(۵)

اور قیدی مشرف بہ اسلام کیسے ہوئے ہوں گے جبکہ نہ مار کا ڈرنہ بھوک کا خطرہ اور نہ ہی پہناؤں کی کمی تھی؟ اور بزور شمشیر اسلام قبول کروانے کی تردید بھی ہم دوسری تالیف میں ذکر کر چکے ہیں تو اب صرف ایک ہی سبب رہ جاتا ہے اور وہ ہے مسلمانوں اور خصوصاً نبی اسلام ﷺ کے حسن اخلاق سے متاثر ہو کر برضا و رغبت مشرف بہ اسلام

۴- مختصر ابن کثیر للرفاعی، ۵۶/۲، رحمة للعالمین ۲/۲۱۳ علامہ منصور پوری۔

۵- بحوالہ ابوداؤد مع العون ۴/۳۵۲، ۳۵۳، نیل الاوطار ۴/۳۰۱، صحیح مسلم مع

ہونا اور یقیناً یہی سبب تھا جس کی صرف ایک دلیل ہی شاید کافی ہے۔

ثمامہ بن اثال اور اخلاق رسول ﷺ

صحیح بخاری و مسلم اور دیگر کتب حدیث و تفسیر میں حضرت ابو ہریرہ رضی اللہ عنہ سے ایک واقعہ مروی ہے کہ نبی اکرم ﷺ نے کچھ لوگوں کو نجد کی طرف روانہ فرمایا وہ بنی حنیفہ کے ایک شخص ثمامہ بن اثال کو پکڑ کر لے آئے جو کہ اہل یمامہ کا سردار تھا۔ اسے لا کر مسجد نبوی کے ایک ستون کے ساتھ باندھ دیا نبی اکرم ﷺ مسجد میں تشریف لائے تو اسے پوچھا:

﴿مَاذَا عِنْدَكَ يَا ثَمَامَهُ؟﴾

”اے ثمامہ تیرے پاس کیا ہے؟ یا تیرا کیا حال ہے؟“

تو اس نے جواب دیا:

﴿عِنْدِي يَا مُحَمَّدٌ خَيْرٌ﴾

”اے محمد ﷺ! میرے پاس خیریت ہے یا میں بخیریت ہوں۔“

اور ساتھ ہی کہنے لگا

﴿إِنْ تَقْتُلْ تَقْتُلْ ذَادَهُمْ وَإِنْ تَنْعَمْ تَنْعَمْ عَلَيَّ

شَاكِرًا إِنْ كُنْتَ تُرِيدُ الْمَالَ فَسَلْ تُعْطِ مِنْهُ مَا شِئْتَ﴾

”اگر تم نے مجھے قتل کر دیا تو ایسے آدمی کو قتل کرو گے جس کے خون کا

لامحالہ بدلہ لیا جائے گا اور اگر مجھ پر رہائی کا انعام کیا تو مجھے ایک شکر گزار

شخص پاؤ گے اگر تمہیں مال کی ضرورت ہے تو بولو جو تم مانگو گے ملے گا۔“

نبی اکرم ﷺ اس کی یہ (تلخ و شیریں) باتیں سن کر تشریف لے گئے۔ دوسرے

دن جب آپ مسجد میں آئے تو پھر کل کی طرح ہی دونوں طرف سے باتیں ہوئیں پھر

آپ ﷺ چلے گئے اور تیسرے دن تشریف لائے تو آپ ﷺ کا وہی خیریت دریافت

کرنا اور اس کا وہی جلی کٹی سنانا تھا کہ آپ ﷺ نے صحابہ کو حکم فرمایا:

﴿ اَطْلُقُوا ثَمَامَةَ ﴾

”ثمامہ کو کھول کر رہا کر دو۔“

رہائی ملنے پر وہ نکلا اور ایک قریبی کھجوروں کے باغ یا نخلستان میں گیا غسل کیا اور

دوبارہ مسجد نبوی میں آ پہنچا اور کلمہ شہادت

﴿ اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا

عَبْدُهُ وَ رَسُوْلُهُ ﴾

”میں گواہی دیتا ہوں کہ اللہ تعالیٰ کے علاوہ کوئی معبود نہیں اور میں

گواہی دیتا ہوں کہ محمد مصطفیٰ ﷺ اس کے بندے اور رسول ہیں۔“

پڑھ کر مسلمان ہو گیا۔ اور کہنے لگا: اے محمد ﷺ!

﴿ وَاللّٰهِ مَا كَانَ عَلٰى الْاَرْضِ وَجْهٌ اَبْغَضَ اِلٰىّ مِنْ

وَجْهِكَ فَقَدْ اَصْبَحَ وَجْهَكَ اَحَبُّ الْوُجُوْهِ كُلِّهَا

اِلٰىّ وَاللّٰهِ مَا كَانَ مِنْ دِيْنٍ اَبْغَضَ اِلٰىّ مِنْ دِيْنِكَ اَحَبُّ

الدِّيْنِ كُلُّهُ اِلٰىّ وَاللّٰهِ مَا كَانَ مِنْ بَلَدٍ اَبْغَضَ اِلٰىّ مِنْ

بَلَدِكَ فَاصْبَحَ بَلَدِكَ اَحَبُّ الْبِلَادِ كُلِّهَا اِلٰىّ ﴾

”اللہ کی قسم! اس روئے زمین پر آپ ﷺ کے چہرے سے بڑھ کر

کوئی چہرہ میرے نزدیک مبغوض و ناپسندیدہ نہ تھا لیکن اب آپ ﷺ کا

رخ انور میرے لئے روئے زمین کے تمام چہروں سے زیادہ محبوب ہو گیا

ہے اب یہی دین میرے لئے تمام ادیان عالم سے محبوب ترین دین بن

گیا ہے اور اللہ کی قسم آپ ﷺ کے شہر سے بڑھ کر مبغوض میرے نزدیک

دوسرا کوئی شہر نہ تھا لیکن اب دنیا کے تمام شہروں سے زیادہ محبوب آپ ﷺ

کا شہر ہو گیا ہے۔“

اسی حدیث میں آگے مذکور ہے کہ عمرہ کرنے کے لئے مکہ شریف گیا تو جاننے والوں میں سے کسی نے کہا ”تو باپ دادے کا دین چھوڑ کر ”صابی“ یعنی بے دین ہو گیا ہے؟“ تو اس نے جواب دیا ”نہیں! میں تو رسول اللہ ﷺ کے دست مبارک پر مشرف بہ اسلام ہو گیا ہوں۔“ ساتھ ہی کہہ دیا ”اللہ کی قسم (اے مکہ والو)! آج کے بعد میرے علاقہ یمانہ سے تمہیں گندم کا ایک دانہ بھی نہیں ملے گا یہاں تک کہ نبی اکرم ﷺ مجھے اس کی اجازت نہ مرحمت فرمادیں۔“ (۶)

نبی اکرم ﷺ کے اخلاق حسنہ سے اس طرح قیدی مسلمان ہو جایا کرتے تھے اس لیے ہم کہتے ہیں کہ اسلام تلوار سے نہیں اخلاق سے پھیلا ہے۔

۶- صحیح بخاری مع الفتح ۱/۵۵۵ طبع دار الافتاء هذا برقم ۳۶۲ واطرافہ ۳۶۹،

۲۳۲۲، ۲۳۲۳، ۳۷۲، صحیح مسلم مع النووی ۲/۸۷، ۱۸، ۸۹،

غلامی کا مسئلہ

مخالفین اسلام کا اعتراض

اسلام اور نبی اکرم ﷺ کے اخلاق رفیعہ کی اس صورت حال کے ذہن نشین کر لینے کے بعد یہ سوال پیدا ہوتا ہے، مخالفین اسلام نے اسے بہت اچھالا بھی ہے، اسلام نے اسیران جہاد کو لونڈی غلام بنا کر رکھنے اور جہاد میں پکڑی گئی عورتوں کے ساتھ تمتع کو جائز رکھنے کی کیا اصلیت ہے؟ اگر یہ مسئلہ فی الواقع اسلام میں موجود ہے تو یہ کہاں تک اس سپرٹ کے مطابق ہے جو اسیران جہاد کے متعلق ﴿فَمَا مِّنَّا بَعْدُ وَ اِمَّا فِدَاً﴾ ”ترجمہ: اس کے بعد (تمہیں اختیار ہے کہ) احسان کرو یا فدیے کا معاملہ کرو“ کے قانون میں پیش کی گئی ہے؟ جہاد اسلامی کے سلسلہ میں اعدائے اسلام نے جو اعتراضات کئے ہیں ان میں سے اب یہ صرف آخری اعتراض ہی باقی رہ گیا ہے۔

جواز غلامی کے مسئلہ پر مخالفین اسلام کو اعتراض ہے اور معترضین، اسلام میں غلامی کے جواز کو جس رنگ میں پیش کرتے ہیں اس سے معلوم ہوتا ہے کہ انہوں نے مسئلہ کی حقیقت اور اس کے مالہ و ماعلیہ پر پوری طرح غور نہیں کیا۔ یہ صحیح ہے کہ اسلام میں اسیران جہاد کو غلام و کنیر بنانے کا قاعدہ (سببی) موجود ہے اور یہ بھی درست ہے کہ انہیں غلام بنا کر رکھنے اور کنیروں (لونڈیوں) سے تمتع کرنے کی بھی اجازت دی

گئی ہے لیکن اس کی علت و وجہ اور سبب و اصلیت کیا ہے؟ یہ بات سمجھنے کے لئے پہلے چار امور کا ذہن نشین کر لینا ضروری ہے۔

جواز غلامی کی اصلیت و علت جاننے کے لئے

چار ضروری امور

اولاً: اسیران جنگ کا تبادلہ

جہاد اسلامی کے زمانہ آغاز، بلکہ اٹھارویں صدی عیسوی کے شروع تک اسیران جنگ و جہاد کے تبادلہ کو کوئی خاص رواج یا دستور نہ تھا۔ بہت کم ہی ایسا ہوتا کہ دو متحارب قومیں یا ملک ایک دوسرے کے قیدیوں کو رہا یا تبادلہ کرتے۔ لہذا جب مسلمانوں کے آدمی دوسری قوموں کے پاس قیدی ہوتے، تو غلام بنا کر رکھ لیے جاتے تھے۔ ایسے میں مسلمانوں کے لئے بھی اس کے سوا کوئی چارہ کار نہ تھا کہ دشمن قوموں کے جو لوگ گرفتار ہو کر آئیں، انہیں غلام بنا کر رکھ لیں تاہم جہاں کہیں تبادلہ کا موقع آیا، مسلمانوں نے اس کو خوشی کے ساتھ منظور کیا ہے۔

مسلمان اور تبادلہ اسیران:

فتح الباری شرح صحیح بخاری میں حافظ ابن حجر عسقلانی رحمہ اللہ لکھتے ہیں ”کہ اگر مسلمانوں کے پاس مشرکین کے قیدی ہوں اور مشرکوں کے پاس مسلمانوں کے، اور اپنے اپنے قیدیوں کو چھڑانے پر اتفاق ہو جائے تو اس کا بندوبست کر لیا جائے گا۔“ (۷)

۷- فتح الباری. ۱۶۷/۶ طبع دارالافتاء

اور اہل سنت کے تمام معروف فقہی مذاہب کے آئمہ بشمول آئمہ اربعہ اور جمہور اہل علم اس بات پر متفق ہیں کہ ”اگر دشمن مسلمان اسیروں سے اپنے قیدیوں کا تبادلہ کرنے پر راضی ہو تو تبادلہ کر لینا چاہیے۔“ (۸)

نبی اسلام ﷺ اور تبادلہ اسیران

اور خود نبی اکرم ﷺ سے قیدیوں کے تبادلے کا ثبوت ملتا ہے۔ چنانچہ صحیح مسلم اور ابوداؤد میں ہے ”حضرت ابوبکر صدیق رضی اللہ عنہ کو نبی اکرم ﷺ نے ایک لشکر کا امیر بنا کر بھیجا جس نے بنی فزارہ پر حملہ کیا جس کے نتیجے میں کچھ مرد و زن اور بچے اسیر بنائے گئے۔ ان میں سے جن قیدیوں کو حضرت سلمہ رضی اللہ عنہ نے اسیر بنایا ان میں ایک عورت بھی تھی، جس کے ساتھ عربوں کی ایک حسین و جمیل لڑکی بھی تھی، حضرت سلمہ رضی اللہ عنہ فرماتے ہیں ”میں ان قیدیوں کو لے کر حضرت صدیق رضی اللہ عنہ کی خدمت میں حاضر ہوا تو حضرت صدیق رضی اللہ عنہ نے وہ لڑکی تنفیلاً مجھے عطا کر دی۔“

ہم مدینہ طیبہ کی طرف لوٹ آئے جبکہ میں نے اس لڑکی کو چھوا تک نہ تھا۔ بازار میں مجھے نبی اکرم ﷺ ملے اور فرمایا: اے سلمہ!

﴿هَبْ لِي الْمَرْأَةَ﴾

”وہ عورت مجھے ہبہ کر دو۔“

میں نے عرض کیا: اے اللہ کے رسول ﷺ

﴿وَاللَّهِ لَقَدْ أَعْجَبْتَنِي وَمَا كَشَفْتُ لَهَا ثَوْبًا﴾

”اللہ کی قسم! مجھے وہ لڑکی بہت پسند ہے لیکن تا حال میں نے اسے

چھوا تک نہیں۔“

پھر اگلے دن میری ملاقات جب آپ ﷺ سے ہوئی تو آپ ﷺ نے اپنی وہی بات دہرائی تو میں نے عرض کیا:

﴿ هِيَ لَكَ يَا رَسُولَ اللَّهِ فَوَاللَّهِ مَا كَشَفْتُ لَهَا
ثَوْبًا فَبَعْتُ بِهَا رَسُولَ اللَّهِ ﷺ إِلَى أَهْلِ مَكَّةَ فَفَدَى بِهَا
نَاسًا مِنَ الْمُسْلِمِينَ كَانُوا أَسْرًا بِمَكَّةَ ﴾ (۹)

”وہ آپ ﷺ کی خدمت میں میری طرف سے بیہ ہے جبکہ تاحال میں نے اسے نہیں چھوا، نبی اکرم ﷺ نے وہ لڑکی مکہ مکرمہ روانہ فرمادی اور اس کے بدلہ میں ان مسلمانوں کو چھڑایا جو مکہ میں اسیر بنائے گئے تھے۔“
صحیح مسلم، ترمذی، مسند احمد میں حضرت عمران بن حصین رضی اللہ عنہ سے مروی ہے:

﴿ أَنَّ رَسُولَ اللَّهِ ﷺ فَدَى رَجُلَيْنِ مِنَ الْمُسْلِمِينَ
بِرَجُلٍ مِنَ الْمُشْرِكِينَ مِنْ بَنِي عَقِيلٍ ﴾
”نبی اکرم ﷺ نے مشرکین بنی عقیل کے ایک آدمی کو مسلمانوں

کے دو آدمیوں کے بدلہ یا فدیہ میں رہا کیا،“ (۱۰)
یہ الفاظ ترمذی و مسند احمد کے ہیں جبکہ صحیح مسلم میں مذکور قدرے طویل حدیث میں دیگر تفصیلات کے علاوہ یہ بات بھی مذکور ہے۔ (۱۱)

۹- مسلم مع النووی ۶/۱۲/۶، ۶۸، ۶۷، ابو داؤد مع العون ۷/۳۶۵-۳۶۶ طبع مدنی

۱۰- نیل الاوطار ۴/۷/۳۰۵، ۳۰۷

۱۱- انظر نیل الاوطار ۴/۷/۳۰۷. مشکوٰۃ ۲/۱۱۶۱، ۱۱۶۲، مسلم مع نووی

۶/۱۱/۹۹، ۱۰۰، شرح السنہ ۱۱/۸۳/۸۴. صحیح ترمذی حدیث (۱۲۷۲)

ثانیاً

بعض اوقات جہاد و قتال اور لڑائیوں میں نہ صرف ایک شہر کے مردوں کا اکثر حصہ کام آجاتا ہے بلکہ کبھی کبھی ایسا بھی ہوتا کہ ایک بستی کے ہتھیار اٹھانے کے قابل تمام لوگ قتل ہو جاتے تھے۔ ایسی حالت میں لاوارث عورتوں اور بچوں کی پرورش کا انتظام اس کے سوا اور کسی صورت سے نہ ہو سکتا تھا کہ خود فاتح قوم اس کی ذمہ داری اپنے سر لے لے اور جب یہ کام فاتحین ہی کو کرنا تھا تو عورتوں کی حفاظت اور سوسائٹی میں ان کی وقعت قائم رکھنے کے لیے اس سے بہتر صورت اور کیا ہو سکتی تھی کہ مسلمان مردوں کو ان سے ازدواجی تعلق قائم کرنے کی اجازت دے دی جاتی۔ اس طرح وہ اسلامی معاشرہ کی رکن بن گئیں اور ان مفاسد کا دروازہ بند ہو گیا جو ہزاروں عورتوں کے بے شوہر رہ جانے سے لازمی طور پر پیدا ہوتے۔

کنیزوں سے تمتع کی اجازت کے سلسلہ میں یہاں اس مختصر اشارہ پر ہی اکتفا کرتے ہیں اور بعد میں اس کی تفصیل بھی ذکر کریں گے۔ انشاء اللہ

ثالثاً : حکم نہیں صرف اجازت

اسلام نے اسیران جہاد کو غلام بنانے کی صرف اجازت دی ہے۔ اس کا حکم نہیں دیا کہ یہ فرض و واجب یا مستحب ہو بلکہ اس کے جواز سے فائدہ اٹھانا یا نہ اٹھانا مسلمانوں کا اختیاری فعل ہے۔

خلفاء راشدین کے فعل سے تو معلوم ہوتا ہے کہ فائدہ نہ اٹھانا ہی افضل ہے۔ چنانچہ مصر و شام، عراق و ایران اور آرمینیا و افریقہ کی فتوحات میں لاکھوں لوگ گرفتار کئے گئے مگر ایک قلیل تعداد کے سوا کسی کو غلام نہیں بنایا گیا تھا۔ کئی دفعہ ایسا بھی ہوا کہ امیر فوج نے لوگوں کو غلام بنا لیا مگر خلیفہ نے ان کی رہائی کا حکم دے دیا۔ مثلاً فتوح

البلدان بلاذری میں ہے کہ ”مصر کے بعض دیہات شدید مقابلہ کے بعد فتح ہوئے اور مسلمانوں نے انہیں غلام بنا کر مدینہ طیبہ بھیج دیا تو خلیفہ وقت امیر المؤمنین حضرت عمر فاروق رضی اللہ عنہ نے انہیں رہا کر کے ان کے وطن واپس بھیج دیا اور حکم دیا کہ انہیں عام قبٹیوں کی طرح ذمی بنالیا جائے۔ بلاذری کے الفاظ ہیں۔

﴿فَوَقَعَ سَبَأَهُمْ بِالْمَدِينَةِ فَرَدَّهُمْ عُمَرُ بْنُ
الْخَطَّابِ رَضِيَ اللَّهُ عَنْهُ وَصَدَّهُمْ وَجَمَاعَةَ الْقَبِطِ
أَهْلَ الذَّمَّةِ﴾ (۱۲)

”وہ مسلمانوں کے ہاتھوں اسیر و قیدی ہوئے حضرت عمر فاروق

رضی اللہ عنہ نے انہیں بھی عام قبٹیوں کی طرح ذمی بنالیا۔“

گویا اسیران جہاد کو غلام بنانا نہ ضروری تھا نہ افضل و احسن بلکہ قیدیوں کے تبادلے کا دستور نہ ہونے کے باعث غلام بنانے کو ایک ”ناگزیر برائی“ کے طور پر قبول کیا گیا تھا۔

رابعاً

اور چوتھی بات یہ ہے کہ اسلام نے صرف ان لوگوں کو مجبوراً غلام بنانے کی اجازت دی ہے جو کہ جہاد کے نتیجہ میں پکڑ کر لائیں۔ باقی رہا آزاد لوگوں کو پکڑ کر بیچنا جو کہ قدیم زمانہ اور عہد جاہلیت میں عموماً رواج تھا، اسے اسلام نے سختی کے ساتھ ممنوع قرار دیا ہے۔

آزاد آدمی کو بیچنا

صحیح بخاری اور سنن ابن ماجہ میں حضرت ابو ہریرہ رضی اللہ عنہ سے مروی ایک

حدیث قدسی ہے۔

﴿ثَلَاثَةٌ أَنَا خَصَمُهُمْ يَوْمَ الْقِيَامَةِ وَمَنْ كُنْتُ
خَصَمَهُ خَصَمْتُهُ رَجُلٌ أُعْطِيَ بِي ثُمَّ غَدَرَ وَ رَجُلٌ بَاعَ
حَرًّا وَ أَكَلَ ثَمَنَهُ وَ رَجُلٌ اسْتَأْجَرَ أَجِيرًا فَاسْتَوْفَى مِنْهُ
وَ لَمْ يُعْطِهِ أَجْرَهُ﴾ (۱۳)

قیامت کے دن تین قسم کے لوگوں کے خلاف میں خود مدعی بنوں گا
اور جس کے خلاف میں خود مدعی ہو اس پر میں ہی غالب آؤں گا۔ ایک وہ
شخص جس نے میرا ذمہ دے کر عہد کیا اور پھر بد عہدی کی اور جو شخص کسی
آزاد انسان کو بیچ کر اس کی قیمت کھا جائے اور وہ شخص جو کسی کو اجرت پر
لگائے اور اس سے کام تو پورا لے لے کر اس کی مزدوری نہ دے۔“

ان چاروں امور کو ذہن نشین کر لینے سے یہ بات اچھی طرح واضح ہو جاتی ہے
کہ اسلام نے غلامی کے طریقہ کو بعض مجبوریوں اور مصلحتوں کی بنا پر جائز تو رکھا تھا مگر
بالتدریج مسئلہ غلامی کی اصلاح بھی کی۔ (۱۴)

اور اس کے لئے مختلف طریقے اختیار کئے اور تدریجی اصلاح کا انداز اس مسئلہ
میں بھی بعدیہ وہی اختیار کیا جو کہ غنیمت کے سلسلہ میں کیا گیا۔

مسئلہ غلامی کی اصلاح بالتدریج:

اسلام نے محض اجازت دینے پر ہی اکتفا نہیں کیا بلکہ اس مسئلہ قدیمہ کو سلجھانے
کے لئے دور رس تدریجی اصلاحات بھی نافذ کیں تاہم بہت ممکن تھا اگر اس طریقے کو

۱۳- صحیح بخاری کتاب البیوع ۳/۳۸۷ حدیث (۲۲۲۷) ابن ماجہ حدیث (۲۳۴۲)

۱۴- الجہاد فی الاسلام، ۲۵۳، ۲۵۶، والامر الثالث مذکور فی عامۃ کتب التفسیر کما

ہو مذکور فی معارف للمفتی محمد شفیع ۲۷/۸ طبع جدید ۱۹۸۵ء

مطلقاً جائز قرار دے کر چھوڑ دیا جاتا تو مسلمانوں میں بھی غلامی کا وہی طریقہ رائج ہو جاتا جو کہ دور جاہلیت کے عرب اور روم و ایران وغیرہ ممالک میں رائج تھا اور شائد ہندوستان کے شودروں کی طرح غلاموں کی ایک نیچ ذات الگ بن جاتی۔

اسلام کا ایک قاعدہ

اسلام کا قاعدہ یہ ہے کہ جن امور میں وہ بلا واسطہ اصلاح کو مشکل پاتا ہے ان کو قائم تو ضرور رکھتا ہے مگر علیٰ حالہ قائم نہیں رہنے دیتا بلکہ بالواسطہ اصلاح کے ایسے طریقے اختیار کرتا ہے جن سے اس کی تمام مضرتیں اور خرابیاں دور ہو جاتی ہیں۔ جیسا کہ مسئلہ غنیمت میں تفصیل آپ کے سامنے آچکی ہے۔ غلامی کے مسئلے میں بھی اسلام نے یہی کیا۔ غلامی کو مٹانا چند در چند وجوہ کی بنا پر مشکل تھا لہذا اس نے صورت کو تو باقی رکھا مگر بالواسطہ طریقوں سے مادہ کو اس طرح بدل دیا کہ وہ ایک شدید اجتماعی مضرت کی بجائے ایک شاندار انسان منفعت بن گئی۔ اس غرض کے لیے اسلام نے جو متعدد طریقے اختیار کئے ہیں ان میں سے چند اہم طریقے ہم ذکر کئے دیتے ہیں۔



مسئلہ غلامی کی تدریجی اصلاح کے لئے اسلام کے اختیار کردہ طریقے

غلاموں کو آزاد کرنے اور حصول آزادی میں اس کی مدد کرنے کی ترغیب

ان میں سب سے پہلا طریقہ یہ اختیار کیا گیا کہ غلاموں کو آزاد کرنے اور آزادی کے حصول میں انہیں مدد دینے کو بہت بڑا ثواب قرار دیا گیا ہر ممکن طریقہ سے اس کی ترغیب دلائی گئی۔

فَكُّ رَقَبَةٍ:

قرآن کریم کے تیسویں پارے کی سورہ بلد میں ارشاد الہی ہے۔

﴿وَمَا أَدْرَاكَ مَا الْعَقَبَةُ﴾

”اور تو کیا جانتا ہے کہ وہ نیکی کا دشوار گزار راستہ کیا ہے۔“

اور آگے اس کی وضاحت کرتے ہوئے فرمایا۔

﴿فَكَ رَقَبَةً أَوْ اطْعَامًا فِي يَوْمٍ ذِي مَسْغَبَةٍ. يَتِيمًا
ذَا مَقْرَبَةٍ أَوْ مَسْكِينًا ذَا مَتْرَبَةٍ﴾
”وہ گردن (یعنی غلام) کو آزاد کرنا یا بھوک کے دن کسی قریبی یتیم
یا خاکسار مسکین کو کھانا کھلانا ہے۔“ (۱۵)

ہر عضو کے بدلے جہنم سے آزادی

نبی اکرم ﷺ بھی ہمیشہ مختلف طریقوں سے اس کی فضیلت بیان فرمایا کرتے
تھے۔ جس سے مسلمانوں میں ”فک رقاب“ اور ”اعتاق عبید“ یعنی غلاموں کو
آزاد کرنے کا خاص شوق پیدا ہو گیا تھا۔
چنانچہ صحیح بخاری و مسلم میں ارشاد نبوی ہے۔

﴿مَنْ اعْتَقَ رَقَبَةً مُسْلِمَةً أَعْتَقَ اللَّهُ بِكُلِّ عَضْوٍ
مِنْهُ عَضْوًا مِنْهُ النَّارِ حَتَّىٰ فَرَجَهُ بِفَرَجِهِ﴾ (۱۶)
”جو کوئی مسلمان کسی مسلمان غلام کو آزاد کرے گا اس کے ہر عضو کو
اس غلام کے ہر عضو کے بدلے جہنم سے اللہ تعالیٰ آزاد کر دے گا حتیٰ کہ
اس کی شرمگاہ کے بدلے اس کی شرمگاہ کو۔“

یہ حدیث سن کر حضرت زین العابدین رضی اللہ عنہ نے اپنا وہ غلام آزاد کر دیا
جس کی قیمت انہیں ابن جعفر رضی اللہ عنہ نے دس ہزار درہم یا ایک ہزار درہم دینے کا
کہا تھا۔ (۱۷)

۱۵- سورہ بلد . ۱۲ تا ۱۶ .

۱۶- ریاض الصالحین بتحقیق الارناؤوط . ۵۱۷ بخاری ۶۰۷/۱۱ حدیث (۶۷۱۵)

مسلم مع نووی ۱۵۱/۱۱/۵

۱۷- صحیح مسلم مع النووی ۱۰/۵ ۱۵۲ بیروت

قیمتی غلام کا زیادہ ثواب

غلاموں کو آزاد کرنے مزید شوق دلانے کے لئے نبی اکرم ﷺ نے یہ قاعدہ مقرر فرمادیا کہ جتنا زیادہ قیمتی اور پسندیدہ غلام آزاد کیا جائے گا اتنا ہی زیادہ ثواب ہوگا۔ چنانچہ صحیح بخاری و مسلم اور ابوداؤد میں ہے کہ حضرت ابوذر غفاری رضی اللہ عنہ فرماتے ہیں۔ میں نے نبی اکرم ﷺ سے پوچھا:

”افضل عمل کونسا ہے؟“

تو آپ ﷺ نے فرمایا:

﴿الْإِيمَانُ بِاللَّهِ وَالْجِهَادُ فِي سَبِيلِ اللَّهِ﴾

”اللہ تعالیٰ پر ایمان لانا اور اس کی راہ میں جہاد کرنا۔“

وہ کہتے ہیں کہ میں نے پوچھا:

﴿أَيُّ الرِّقَابِ أَفْضَلُ؟﴾

”کس غلام کو آزاد کرنا افضل ہے؟“

نبی اکرم ﷺ نے فرمایا:

﴿أَنْفُسَهَا عِنْدَ أَهْلِهَا وَ أَكْثَرُهَا ثَمَنًا﴾ (۱۸)

”جو مالک کو پسندیدہ ہو اور جس کی قیمت زیادہ ہو۔“

دوہرے ثواب کے مستحق لوگ

اسی طرح کینز کو عمدہ تربیت دے کر آزاد کرنے اور پھر اس آزاد سے نکاح کرے و بری بھاری نیکی قرار دیا۔ جیسا کہ صحیح بخاری و مسلم، ابوداؤد، ترمذی اور نسائی میں

۱۸- جامع الاصول ۵۵/۹. بخاری ۱۷۶/۵. حدیث (۱۵۱۸) مسلم مع نووی ۴۳/۲/۱

ریاض الصالحین ۵۱۸. المؤطا ۷۷۹/۲. ۷۸۰. حدیث (۱۵) عن عائشہ

ارشاد نبوی ہے۔

﴿مَنْ كَانَتْ لَهُ جَارِيَةٌ فَعَلَّمُوهَا وَ أَحْسَنَ إِلَيْهَا ثُمَّ
اعْتَقَهَا وَ تَزَوَّجَهَا كَانَ لَهُ أَجْرَانِ﴾ (۱۹)

”جس نے اپنی کنیز کو اچھی کفالت و تربیت دی اور احسان سے کام

لیا، پھر آزاد کر کے اس سے نکاح کر لیا اسے دو ہر اثواب ہوگا۔“

مذکورہ کتب حدیث میں ہی ایک ارشاد نبوی ﷺ کے الفاظ ہیں کہ تین قسم کے لوگوں کو دو ہر اثواب ہوگا۔

1- ایک وہ آدمی جو اہل کتاب میں سے ہوگا جو کہ اپنے نبی پر ایمان لایا تھا اور محمد ﷺ پر بھی ایمان لایا۔

2- دوسرا وہ غلام جو اللہ تعالیٰ کا حق بھی ادا کرے اور اپنے آقا کا حق بھی ادا کرے۔

﴿وَرَجُلٌ كَانَتْ لَهُ أَمَةٌ فَأَدَّبَهَا فَأَحْسَنَ تَأْدِيبَهَا
وَعَلَّمَهَا وَ أَحْسَنَ تَعْلِيمَهَا ثُمَّ اعْتَقَهَا فَتَزَوَّجَهَا فَلَهُ
أَجْرَانِ﴾ (۲۰)

”وہ آدمی جس کے پاس کنیز ہو جسے وہ اچھی تربیت اور عمدہ تعلیم

دے پھر اسے آزاد کر کے اپنے نکاح میں لے لے اسے بھی دو ہر اثواب ملے

گا۔“

۱۹- جامع الاصول من احادیث الرسول لابن اثیر ۳۱/۹. طبع اول بتحقیق محمد حامد

الفقی، بخاری ۲۰۵/۵ (۲۵۳۳، ۲۵۳۴) ابن ماجہ (۱۹۵۶) مسلم مع نووی

۱۸۷/۲/۱

۲۰- ریاض الصالحین ۵۱۹، ۵۲۰، بخاری مع الفتح ۲۲۹/۱ (۹۷) مسلم مع نووی

(۱۸۷/۲/۱) صحیح ترمذی ۳۲۵/۱ حدیث (۸۹۱) صحیح نسائی ۷۰۳/۲

حدیث (۳۱۳۶) ابن ماجہ (۱۹۵۶) جامع الاصول ۳۲/۹.

ترغیب کا اثر

قرآن کریم اور نبی اکرم ﷺ کی اس ترغیب کا اثر یہ ہوا کہ برصغیر کے عظیم محدث و علامہ، حضرت والا جاہ نواب صدیق حسن خان رحمہ اللہ نے اپنی کتاب فتح العلام شرح بلوغ المرام میں ذکر کیا ہے کہ حضرت عائشہ رضی اللہ عنہا نے 69، حضرت عباس رضی اللہ عنہ نے 70، حضرت حکیم بن حزام رضی اللہ عنہ نے 100، حضرت عثمان رضی اللہ عنہ نے 20، حضرت عبداللہ بن عمر رضی اللہ عنہ نے 1000، حضرت ذوالکلاح حمیری رضی اللہ عنہ (صرف ایک دن میں) 8000 اور حضرت عبدالرحمان بن عوف رضی اللہ عنہ نے 3000 (تیس ہزار) غلام آزاد کیے۔^(۲۱)

اس تعداد سے معلوم ہوا کہ صرف سات صحابہ نے انتالیس ہزار دو سو انسٹھ (39259) غلام آزاد کئے تھے۔ ظاہر ہے کہ دوسرے ہزاروں صحابہ کے آزاد کردہ غلاموں کی تعداد اس پر مستزاد ہے۔

2- مختلف گناہوں کے کفارے

اسلام نے غلاموں کو آزادی دلانے کے جو مختلف طریقے اختیار فرمائے ہیں ان میں سے دوسرا یہ ہے کہ مختلف فقہی احکام میں مختلف گناہوں کے لئے جو کفارے مقرر کئے گئے ہیں ان میں غلام آزاد کرنے کو بہترین کفارہ قرار دیا گیا ہے اور عموماً سب سے پہلے اسی کا ذکر کیا گیا ہے گویا غلاموں کو آزاد کرنے کے بہانے ڈھونڈنے گئے ہیں۔

قتل خطا کا کفارہ

قتل خطا کا کفارہ بیان کرتے ہوئے اللہ تعالیٰ نے سورہ نساء میں فرمایا ہے۔

۲۱- فتح العلام، ۲۳۲/۲ کتاب العتق معارف القرآن مفتی محمد شفیع، ۲۶/۸.

﴿ وَمَا كَانَ لِمُؤْمِنٍ أَنْ يَقتُلَ مُؤْمِنًا خَطَاً وَمَنْ قَتَلَ
 مُؤْمِنًا خَطَاً فَتَحْرِيرُ رَقَبَةٍ مُؤْمِنَةٍ وَ دِيَّةٌ مُسَلَّمَةٌ إِلَىٰ أَهْلِهِ
 إِلَّا أَنْ يَصَّدَّقُوا ط فَإِنْ كَانَ مِنْ قَوْمٍ عَدُوٍّ لَكُمْ وَ هُوَ
 مُؤْمِنٌ فَتَحْرِيرُ رَقَبَةٍ مُؤْمِنَةٍ ط وَ إِنْ كَانَ مِنْ قَوْمٍ بَيْنَكُمْ
 وَ بَيْنَهُمْ مِيثَاقٌ فَدِيَّةٌ مُسَلَّمَةٌ إِلَىٰ أَهْلِهِ وَ تَحْرِيرُ رَقَبَةٍ
 مُؤْمِنَةٍ فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ تَوْبَةً مِّنَ
 اللَّهِ وَ كَانَ اللَّهُ عَلِيمًا حَكِيمًا ﴾ (۲۲)

کسی مومن کا یہ کام نہیں کہ دوسرے مومن کو قتل کرے، الا یہ کہ اس سے چوک ہو جائے اور جو شخص کسی مومن کو غلطی سے قتل کر دے تو اس کا کفارہ یہ ہے کہ ایک مومن کو غلامی سے آزاد کرے اور مقتول کے وارثوں کو خون بہا دے، الا یہ کہ وہ خون بہا معاف کر دیں لیکن اگر وہ مسلمان مقتول کسی ایسی قوم سے تھا جس سے تمہاری دشمنی ہو تو اس کا کفارہ ایک مومن غلام آزاد کرنا ہے۔“

اور اگر وہ کسی ایسی غیر مسلم قوم سے تھا جس سے تمہارا معاہدہ تھا تو اس کے وارثوں کو خون بہا دیا جائے گا اور ایک مومن غلام کو آزاد کرنا ہوگا لیکن جو غلام نہ پائے وہ بے درپے دو مہینے کے روزے رکھے یہ اس گناہ پر اللہ سے توبہ کرنے کا طریقہ ہے اور اللہ علیم و دانا ہے۔

یہ دارالاسلام کے کسی باشندے اور دارالحرب کے رہنے والے مسلمان اور دارالکفر کہ جس سے اسلامی حکومت کا معاہدہ ہو وہاں کے کسی مسلمان کے قتل خطا کا کفارہ ہے۔

خون بہا کی مقدار

نبی اکرم ﷺ نے خون بہا کی مقدار سواونٹ یا دو سو گائیں یا دو ہزار بکریاں مقرر فرمائی تھی۔^(۲۳) اور نقدی کے لیے آٹھ سے دینار یا آٹھ سو درہم تھے۔ عہد فاروقی میں حضرت عمر فاروق رضی اللہ عنہ نے اونٹوں کی مہنگائی کے پیش نظر سونے کے ایک ہزار دینار یا چاندی کے بارہ ہزار درہم خون بہا کر دیا تھا جس سے معلوم ہوتا ہے کہ حالات کے مطابق اس میں گنجائش ہے کہ بڑھایا جائے البتہ معاہدہ قوم کے مسلمانوں کا خون بہا وہی ہوگا جو ان کے ساتھ طے شدہ ہو۔

ظہار کا کفارہ

ظہار (یعنی اپنے بیوی کو اپنی ماں سے تشبیہ دینے) کا کفارہ بیان کرتے ہوئے اللہ تعالیٰ نے سورہ مجادلہ میں فرمایا ہے۔

﴿وَالَّذِينَ يُظَاهِرُونَ مِنْ نِسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ مِنْ قَبْلِ أَنْ يَتَمَاسَا ط ذَالِكُمْ تُوَعُّظُونَ بِهِ ط وَاللَّهُ بِمَا تَعْمَلُونَ خَبِيرٌ﴾^(۲۴)

”جو لوگ اپنی بیویوں سے ظہار کریں پھر اس بات سے رجوع کریں جو انہوں نے کہی تھی تو قبل اس کے کہ دونوں ایک دوسرے کو ہاتھ لگائیں ایک غلام آزاد کرنا ہوگا اس سے تم کو نصیحت کی جاتی ہے اور جو کچھ تم کرتے ہو اللہ تعالیٰ اس سے باخبر ہے۔“

۲۳- مشکوٰۃ ۲/۱۰۳۹ حدیث نمبر ۳۳۹۸، صحیح ابی داؤد حدیث (۳۸۰۶)

اور غلام نہ ملنے کی شکل میں کیا کفارہ ہوگا؟ اس کی تفصیل اگلی آیت میں ہے کہ ایک دوسرے کو ہاتھ لگانے سے پہلے دو ماہ کے لیے پے درپے روزے رکھے اور جو یہ بھی نہ کر سکتا ہو، وہ ساٹھ مسکینوں کو کھانا کھلائے۔

آپ نے دیکھا کہ ان دونوں جگہوں پر دیگر کفاروں سے پہلے غلام کو آزاد کرنے کا ذکر ہی آیا ہے اور یہاں ”و لِّلّٰہِ بِمَا تَعْمَلُوْنَ حَبِیْرٌ“ فرما کر اللہ تعالیٰ نے اس بات کو طرف بھی اشارہ فرما دیا ہے کہ اگر کوئی شخص چپکے سے اپنے گھر میں ہی بیوی کے ساتھ ظہار کر بیٹھا۔ پھر کفارہ ادا کئے بغیر ہی میاں بیوی کے درمیان حسب سابق ازدواجی تعلقات چلتے رہیں تو چاہے دنیا میں کسی کو بھی اس کی خبر نہ ہو اللہ کو تو بہر حال اس کی خبر ہوگی۔ لہذا اللہ کے مواخذہ سے بچ نکلنا ان کے لیے کسی طرح بھی ممکن نہیں۔

قسم توڑنے کا کفارہ

کسی معاملہ میں جلد بازی و نادانی یا غصہ و غضب کی حالت میں قسم کھا لینے اور اسے توڑنے کا کفارہ بیان کرتے ہوئے اللہ تعالیٰ نے سورہ مائدہ میں فرمایا۔

﴿لَا يُؤَاخِذُكُمُ اللّٰهُ بِاللَّغْوِ فِیْ اَیْمَانِكُمْ وَّ لٰكِنْ یُّؤَاخِذُكُمْ بِمَا عَقَّدْتُمُ الْاَیْمَانَ فَكَفَّارَتُهٗ اِطْعَامُ عَشْرَةِ مَسْكِیْنَ مِنْ اَوْسَطِ مَا تُطْعَمُوْنَ اَهْلِیْكُمْ اَوْ كِسْوَتُهُمْ اَوْ تَحْرِیْرُ رَقَبَةٍ ط فَمَنْ لَّمْ یَجِدْ فَصِیَامٌ ثَلَاثَةِ اَیَّامٍ ط ذٰلِكَ كَفَّارَةُ اَیْمَانِكُمْ اِذَا حَلَفْتُمْ ط وَاخْفَظُوْا اَیْمَانَكُمْ ط كَذٰلِكَ یُبَیِّنُ اللّٰهُ لَكُمْ اَیَّتِهٖ لَعَلَّكُمْ تَشْكُرُوْنَ﴾ (۲۵)

اللہ تعالیٰ تمہیں لغو قسموں پر نہیں پکڑے گا البتہ ان قسموں پر پکڑے

گا جو قصداً تم نے کھائی ہوں تو اس کا کفارہ یہ ہے کہ دس مسکینوں کو اوسط درجے کا کھانا کھلا دو جو تم اپنے بال بچوں کو کھلاتے ہو یا دس مسکینوں کو کپڑا پہنا دو یا ایک غلام آزاد کرو پھر جس کو اس کا مقدر نہ ہو تو وہ تین دن کے روزے رکھے یہ تمہاری قسموں کا کفارہ ہے۔ جب تم (قصداً) قسم کھاؤ (پھر اس کو توڑ دو) اور اپنی قسموں کو تھامے رہو اللہ اسی طرح اپنے احکام تم سے بیان کرتا ہے تاکہ تم (احکام شریعت بتلانے پر) اس کا شکر کرو۔“

لغو قسمیں:

اس آیت میں لغو قسموں سے مراد وہ قسمیں ہیں جو عادت کے طور پر بے ساختہ یونہی زبان سے نکل جاتی ہوں۔ کسی حلال چیز کو حرام کر لینے یا کسی منفعت کے لالچ اور دفع مضرت کی حرص میں نہ کھائی گئی ہوں بلکہ کفارہ ان قسموں پر ہے جو دل کے ارادے سے جان بوجھ کر کھائی گئی ہوں اور پھر ان کی خلاف ورزی کی جائے۔ یہی مضمون سورہ بقرہ کی آیت 225 میں بھی آیا ہے مگر وہاں کفارہ اور اس کی مقدار بیان نہیں ہوئی۔ یہ تو وہ تین کفارے تھے جن کا ذکر قرآن کریم میں آیا ہے۔ غلام آزاد کرنے کا حکم ہوا ہے۔ اس طرح بعض کفاروں کا ذکر حدیث میں بھی ہے اور ان میں غلام آزاد کرنے کا حکم آیا ہے۔

بحالت روزہ جماع کرنے کا کفارہ

جو شخص ماہ رمضان المبارک میں دن کے وقت جماع کر کے روزہ باطل کر لے اسے اس دن کے عوض ایک روزہ رکھنے کے علاوہ اس کا کفارہ بھی ادا کرنا ہوگا جو کہ غلام آزاد کرنا، ساٹھ روزے پے درپے رکھنا یا ساٹھ مسکینوں کو کھانا کھلانا ہے۔

ایک صحابی رسول کا واقعہ

صحیح بخاری و مسلم سنن اربعہ اور دیگر کتب حدیث میں حضرت ابو ہریرہ رضی اللہ عنہ سے مروی ہے کہ ایک آدمی نبی اکرم ﷺ کی خدمت میں حاضر ہوا۔ اور اس نے عرض کیا۔

﴿هَلَكْتُ يَا رَسُولَ اللَّهِ ﷺ﴾

”اے اللہ کے رسول ﷺ! میں ہلاک ہو گیا۔“

آپ ﷺ نے اس سے پوچھا:

﴿وَمَا أَهْلَكَ؟﴾

”تجھے کس چیز نے ہلاک کر دیا؟“

تو اس نے جواب دیا:

﴿وَوَقَعْتُ عَلَىٰ امْرَأَتِي فِي رَمَضَانَ﴾

”میں نے رمضان میں اپنی بیوی سے (دن کے وقت) جماع

(کر کے روزہ باطل) کر لیا ہے۔“

تو آپ ﷺ نے فرمایا:

﴿هَلْ تَجِدُ مَا تَعْتَقُ رَقَبَةً؟﴾

”کیا تو غلام آزاد کرنے کی طاقت رکھتا ہے؟“

اس نے کہا ”نہیں!“

تب آپ ﷺ نے پوچھا:

﴿فَهَلْ تَسْتَطِيعُ أَنْ تَصُومَ شَهْرَيْنِ مُتَابِعَيْنِ؟﴾

”کیا دو ماہ کے پے درپے روزے رکھ سکتے ہو؟“

تو اس نے کہا: نہیں۔

پھر آپ ﷺ نے پوچھا:

﴿فَهَلْ تَجِدُ مَا تُطْعَمُ سِتِّينَ مِسْكِينًا؟﴾

”کیا ساٹھ مسکینوں کو کھانا کھلانے کی طاقت رکھتے ہو؟“

اس نے کہا: ”نہیں!“

اس کے بعد وہ بیٹھا تھا کہ آپ ﷺ کی خدمت میں کھجوروں کا ایک ٹوکرا لایا گیا۔ آپ ﷺ نے اس شخص سے مخاطب ہو کر فرمایا:

﴿تَصَدَّقْ بِهَذَا﴾

”یہ لے جا کر صدقہ کر دو۔“

تو اس نے جواب دیا:

﴿فَهَلْ عَلَيَّ أَفْقَرُ مِنَّا؟ فَمَا بَيْنَ لَابَيْتِهَا أَهْلَ بَيْتِ

أَحْوَجَ إِلَيْهِ مِنَّا﴾

”کیا میں یہ اپنے سے زیادہ حاجت مند فقیروں پر صدقہ کروں؟“

جبکہ اس شہر مدینہ میں ہم سے بڑھ کر ان کھجوروں کا محتاج دوسرا کوئی نہیں

ہے۔“

اس کی یہ ساری بات سن کر نبی اکرم ﷺ ہنس دیے یہاں تک کہ آپ ﷺ کی

داڑھیں نظر آگئیں۔ اور فرمایا:

﴿إِذْهَبْ فَاطْعِمَهُ أَهْلَكَ﴾

”یہ لے جاؤ اور اپنے اہل و عیال کو ہی کھلا دینا۔“

اور ابوداؤد و ابن ماجہ میں یہ الفاظ بھی ہیں۔

﴿صُمْ يَوْمًا مَكَانَهُ﴾

”اس دن کے بدلے ایک دن کاروزہ بھی رکھ لینا۔“

اور سنن دارقطنی میں ہے۔

﴿ هَلَكْتُ وَ أَهْلَكْتُ ﴾ (۲۶)

”میں خود بھی ہلاک ہوا اور اپنی اہلیہ کو بھی ہلاک کر دیا۔“

محدثین کرام نے ان الفاظ سے استبدال کیا ہے کہ وہ عورت اس معاملہ میں مجبور کی گئی تھی۔ یہی وجہ ہے کہ کفارہ صرف مرد کے ذمے آیا اور قضا مرد وزن پر۔ امام اوزاعیؒ اور ایک قول میں امام شافعیؒ کے نزدیک کفارہ مطلقاً صرف مرد پر ہی ہوگا۔ جبکہ جمہور اہل علم نے عورت کی نسبت رضا و جبر اور آزاد و کنیز کی حالتوں میں اختلاف کے ساتھ عورت پر بھی کفارہ واجب قرار دیا ہے۔ نیز اس میں بھی اختلاف ہے کہ عورت اپنی طرف سے خود کفارہ دے گی۔ یا اس کی طرف سے بھی مرد ہی ادا کرے گا۔ (للتفصیل منتقى الاخبار۔ و متہ نیل الاوطار۔) (۲۷)

غلام کو ناحق تھپڑ مارنے کا کفارہ

جو شخص اپنے کسی غلام کو ناحق تھپڑ مار دے اس کا کفارہ بھی یہ بتایا گیا ہے کہ وہ اس غلام کو آزاد کر دے۔ جیسا کہ صحیح مسلم اور ابوداؤد میں ارشاد نبوی ﷺ ہے۔

﴿ مَنْ لَطَمَ مَمْلُوكَةً أَوْ ضَرَبَهُ فَكَفَّارَتُهُ أَنْ يُعْتِقَهُ ﴾ (۲۸)

”جس نے اپنے مملوک (غلام) کو منہ پر تھپڑ مارا یا (کسی بھی

طرح) مارا تو اس کا کفارہ یہ ہے کہ وہ اس غلام کو آزاد کر دے۔“

۲۶- منتقى الاخبار مع النيل . ۲/۳/۲ طبع بیروت ، بخاری (۱۹۳۶، ۱۹۳۷) مسلم

مع نووی ۲۲۵/۴/۳ صحیح ابی داؤد حدیث (۲۰۹۳، ۲۰۹۶) صحیح

ترمذی (۵۷۹) ابن ماجہ (۱۶۷۱) المؤطا ۱/۲۹۶، ۲۹۷ حدیث (۲۸)

۲۷- منتقى الاخبار مع النيل . ۲/۴/۲

۲۸- جامع الاصول ۳۷/۹، مسلم مع نووی ۶/۱۱/۱۲، صحیح ابی داؤد حدیث

(۴۳۰۵) و صحیح الجامع (۶۵۲۷)

صحیح مسلم، ابوداؤد اور ترمذی و موطا انام مالک میں حضرت ابوسعید خدری، ابن عمر، سوید بن مقرن، ہلال بن سیاف، اور ابومسعود بدری رضی اللہ عنہم اور عمرو بن شعیب سے متعدد احادیث و واقعات منقول ہیں۔ جن میں نبی اکرم ﷺ نے ایسے ہر غلام یا کنیز کو آزاد کر دینے کا حکم فرمایا جسے ان کے آقاؤں نے مارا یا جلایا۔ اختصار کے پیش نظر ہم ان واقعات کی تفصیل میں جانے سے صرف نظر کر رہے ہیں۔ (انظر ہانی جامع الاصول) (۲۹)

3۔ بعض مناسبات میں غلام و کنیز آزاد کرنا

سورج گرہن کے وقت غلام آزاد کرنا

اور ان کفاروں کے علاوہ بعض دیگر مواقع پر بھی اسلام نے غلاموں کو آزاد کرنے کی ترغیب دلائی ہے۔ مثلاً اگر کبھی سورج کو گہن لگے تو بھی غلام آزاد کرنے کا حکم ہے۔ جیسا کہ صحیح بخاری ابوداؤد و مسند احمد، مستدرک حاکم و بیہقی میں حضرت اسماء بنت بکر رضی اللہ عنہا فرماتی ہیں۔

﴿لَقَدْ أَمَرَ النَّبِيُّ ﷺ بِالْعِتَاقَةِ فِي كُسُوفِ

الشَّمْسِ﴾ (۳۰)

”نبی اکرم ﷺ نے سورج گہن کے موقع پر غلاموں کو آزاد کرنے کا

حکم فرمایا۔“

یہاں امر بمعنی استحباب ہے نہ کہ وجوب، جس پر تمام محدثین و فقہاء کا اجماع

ہے۔

۲۹۔ جامع الاصول ۳۶، ۹ تا ۳۹، ۵

۳۰۔ مشکوٰۃ والمرعاة ۳۸۳/۳ باب صلوة الكسوف بخاری مع الفتح ۶۳۲/۲ حدیث (۱۰۵۴)

صحیح ابی داؤد حدیث (۱۱۰۴/۲۲۰)

بخاری و مسلم، ابوداؤد و نسائی موطا امام مالک و مسند احمد اور بیہقی میں مذکور ایک دوسری حدیث میں کسوف شمس و قمر کے موقع پر آپ ﷺ کا ارشاد ہے

﴿فَإِذَا رَأَيْتُمْ ذَٰلِكَ فَادْعُوا اللَّهَ وَكَبِّرُوا وَصَلُّوا
وَ تَصَدَّقُوا..... الخ﴾ (۳۱)

”کہ جب تم گرہن دیکھو تو اللہ سے دعائیں کرو، تکبیریں کہو، نماز

پڑھو اور صدقہ و خیرات کرو۔“

صدقہ و خیرات چونکہ رد بلا ہوتا ہے اور غضب الہی کو دور کرتا ہے۔ لہذا اس موقع پر معمولی صدقات کے ساتھ ساتھ غلاموں کو آزاد کرنے کی بھی ترغیب دلائی گئی ہے۔

4- اُم ولد کی آزادی

غلاموں کی آزادی کے دائرہ کو اس قدر وسیع کر دیا گیا ہے کہ وہ کنیز جس سے آقا کا کوئی بچہ ہو جائے اسے ”ام ولد“ کہا جاتا ہے نہ کہ کنیز یا لونڈی۔ آقا کی وفات کے بعد وہ ام ولد خود بخود آزاد ہو جاتی ہے۔ جیسا کہ ابوداؤد میں مذکور ایک حدیث میں نبی اکرم ﷺ نے یہ اصول مقرر فرمایا ہے۔ (۳۲)

نبی اکرم ﷺ کے مقرر کردہ اس اصول کی بنا پر ہی موطا امام مالک میں حضرت عمر فاروق رضی اللہ عنہ سے منقول ہے کہ انہوں نے فرمایا۔

﴿أَيُّمَا وَلِيدَةٍ وَلَدَتْ مِنْ سَيِّدِهَا، فَإِنَّهُ، لَا يَبْعِيهَا،
وَلَا يَهْبُهَا وَلَا يُورَثُهَا، وَهُوَ يَسْتَمْتَعُ مِنْهَا فَإِذَا مَاتَ

۳۱- بحوالہ بالا: ۳۸۰، ۳۸۱ بخاری مع الفتح حدیث (۱۰۳۳) مسلم مع نووی

۲۰۱، ۲۲۰، ۶/۳

۳۲- جامع الاصول: ۵۰/۹، ابن ماجہ حدیث (۲۵۱۵) یہ ضعیف ہے

فَهِيَ حُرَّةٌ ﴿٣٣﴾

”جو کنیر اپنے آقا کے بچے کو جنم دے دے اسے نہ تو بیچے گا نہ ہیہ کرے گا نہ اسے وارث بنائے گا اور وہ اس سے تمتع کرے گا پھر جب وہ مر جائے گا تو وہ خود بخود آزاد ہو جائے گی۔“

اسلام میں جواز غلامی کی اصلیت و علت اور حقیقت کو سمجھنے کے لئے بنیادی و ضروری امور اور مسئلہ غلامی کی تدریجی اصلاح اور غلاموں کو آزادی دلانے کے مختلف طریقے ذکر کئے ہیں جن پر عمل پیرا ہونے کے نتیجہ میں یقیناً لاکھوں کنیروں اور غلاموں کو آزادی ملی اور جو غلام و کنیریں پھر بھی بچ گئیں ان کے ساتھ اسلام نے ایسے حسن سلوک کا حکم فرمایا ہے۔ اور انہیں اسلامی معاشرہ میں ایسے حقوق عطا کئے ہیں۔ کہ ان کی غلامی بھی قریب قریب آزادی کے درجہ کو پہنچ گئی۔

غلامی پر غیر مسلم مصنفوں کا تبصرہ

اسلام کی ان اصلاحات کے ذکر سے پہلے آئیے ذرا چھوٹی سے جھلک ان غلاموں کے متعلق بھی دیکھ لیں جو عہد قدیم میں اور غیر مسلم لوگوں کو مملوک ہوتے ہیں۔ چنانچہ دائرہ معارف القرآن جلد چہارم ص 279 پر مادہ ”استرقاق“ یعنی غلامی کے عنوان کے تحت فرید وجدی نے مشہور مستشرق موسیو گسٹاف لیون کی کتاب ”تمدن عرب“ کے حوالہ سے لکھا ہے:

”غلام“ کا لفظ جب کسی ایسے یورپی یا (مغربی) شخص کے سامنے بولا جاتا ہے جو تیس سال کے دوران لکھی ہوئی امریکی روایتوں کو پڑھنے کا عادی ہے تو اس کے دل میں ان مسکینوں کا تصور آ جاتا ہے جو زنجیروں

۳۳- جامع الاصول ۵۰/۹ یعنی اسکی ایک ضعیف حدیث ابن ماجہ میں حضرت ابن عباس رضی اللہ عنہ سے

مروی ہے۔ ابن ماجہ حدیث (۲۵۱۵)

میں جکڑے ہوئے ہیں۔ ان کے گلوں میں طوق پڑے ہیں اور انہیں کوڑے مار مار کر ہنکایا جا رہا ہے۔ ان کی غذا ان کی سدرق کے لئے بھی کافی نہیں۔ اور انہیں رہنے کے لئے تاریک کوٹھریوں کے سوا کچھ میسر نہیں۔“

آگے وہ مستشرق لکھتا ہے:

”مجھے یہاں اس سے بحث نہیں کہ یہ تصور کس حد تک درست ہے۔ انگریزوں نے چند سالوں سے امریکہ میں جو کچھ کیا ہے یہ ساری باتیں ان پر صادق آتی ہیں یا نہیں لیکن یہ بالکل یقینی بات ہے کہ اہل اسلام کے یہاں غلام کا تصور نصاریٰ کے یہاں غلام کے تصور سے بالکل مختلف ہے۔“ (۳۳)

یہ ایک غیر مسلم مصنف کا تبصرہ ہے جس میں اس نے وضاحت کر دی ہے کہ اسلام میں غلامی کا تصور وہ نہیں جو نصاریٰ یا دوسرے مذاہب میں ہے۔ بہر حال اسلام میں جو غلامی کے جواز پر جو اعتراض کیا جاتا ہے۔ وہ دراصل اسی غلط تصور کا نتیجہ ہے جو امریکی غلاموں کے بارے میں پیش کیا گیا ہے۔ اسلام کی بعض وجوہات کی بنا پر جائز کی ہوئی غلامی کو بھی دیگر مذاہب و اقوام کی غلامی پر قیاس کر لیا گیا ہے۔

5- غلاموں کے ساتھ حسن سلوک کی تاکید

اسلام نے غلاموں کے ساتھ انتہائی نرمی و ملاحظت کرنے اور حسن سلوک سے پیش آنے کی تعلیم دی ہے۔

آخری وصیت:

نبی اکرم ﷺ نے اپنی حیات طیبہ کے بالکل آخری لمحات میں اپنی امت کو جو وصیت فرمائی تھی اس میں عبادات میں سے نماز اور معاملات میں سے غلاموں کے ساتھ حسن سلوک کی تاکید فرمائی۔ جیسا کہ سنن ابی داؤد میں حضرت علی رضی اللہ عنہ سے مروی ہے۔ کہ نبی اکرم ﷺ کی زبان مبارک پر جو آخری الفاظ جاری تھے۔ جن کے بعد آپ ﷺ (اللهم الرفیق الاعلیٰ کہتے ہوئے) اپنے خالق حقیقی سے جا ملے۔ وہ الفاظ یہ ہیں:

﴿الصَّلَاةُ الصَّلَاةُ، اتَّقُوا اللَّهَ وَمَا مَلَكَتْ أَيْمَانُكُمْ﴾
(۳۵)

”نماز کا خیال رکھو، نماز کا خیال رکھو اور اپنے زبردست غلاموں

کے بارے میں اللہ سے ڈرو۔“

نسائی، ابن ماجہ، ابن حبان اور مسند احمد میں حضرت انس رضی اللہ عنہ سے اور ابن ماجہ و مسند احمد کی ایک دوسری روایت میں ام المؤمنین حضرت سلمہ رضی اللہ عنہا اور معجم طبرانی کبیر میں حضرت عبداللہ بن عمر رضی اللہ عنہما سے بھی معمولی لفظی فرق کے ساتھ یہ حدیث مروی ہے مگر معنی اس کا بھی یہی ہے۔ (۳۶)

ان احادیث میں مذکور الفاظ ”مَا مَلَكَتْ أَيْمَانُكُمْ“ سے بعض لوگوں نے زکوٰۃ بھی مراد لی ہے۔ مگر راجع مسلک یہی ہے کہ یہاں اس سے مراد غلام ہیں اور آپ ﷺ کا مقصد احسان فی الرقیق کی تاکید فرمانا تھا۔

۳۵- ابو داؤد باب فی حق الممالیک: ۳۳۹/۲/۲، ۳۴۰ طبع الرياض بتحقیق محمد

محمی الدین عبدالمجید

۳۶- الجامع الصغیر للیسوطی ۱۱۸/۲ طبع دارالفکر بیروت

ستر مرتبہ معاف کرو:

ابوداؤد ترمذی میں ہے کہ کسی شخص نے نبی اکرم ﷺ سے پوچھا:
 ﴿كَمْ تَعْفُوا عَنِ الْخَادِمِ﴾ (وَرِوَايَةُ التِّرْمِذِيِّ)
 ﴿كَمْ أَعْفُوا عَنِ الْخَادِمِ﴾

”کہ ہم خادم کو کتنی دفعہ معاف کریں؟“

سائل نے جب تیسری مرتبہ بھی اس سوال کو دہرایا۔ تو آپ ﷺ نے فرمایا:

﴿أَعْفُوا عَنْهُ فِي كُلِّ يَوْمٍ سَبْعِينَ مَرَّةً﴾ (۳۷)

”اسے ہر روز ستر مرتبہ معاف کرو۔“

غلام تمہارے بھائی ہیں:

صحیح بخاری و مسلم، ابوداؤد اور ترمذی میں حضرت معرور بن سدید رضی اللہ عنہ سے مروی ہے کہ میں نے حضرت ابوذر غفاری رضی اللہ عنہ کو دیکھا کہ ان پر اور ان کے غلام پر بالکل ہی ایک جیسا حملہ (چغہ) ہے تو میں نے سبب دریافت کیا جس پر انہوں نے بتایا کہ ہمارے ایک (غلام) بھائی کی والدہ عجمی تھی اور تلخ کلامی کے دوران میں نے اسے طعنہ دے دیا تو اس نے میری شکایت نبی اکرم ﷺ کے سامنے کر دی۔ نبی اکرم ﷺ نے فرمایا:

﴿يَا أَبَا ذَرٍّ إِنَّكَ أَمْرٌ فِيكَ جَاهِلِيَّةٌ﴾

”اے ابوذر! تم ایسے شخص ہو کہ تم سے ابھی تک جاہلیت کے

اثرات پوری طرح زائل نہیں ہوئے۔“

۳۷- جامع الاصول ۳۳/۹، صحیح الترمذی حدیث (۱۵۹۰) ابوداؤد ۴/۲/حدیث

(۵۱۶۳) الصحیحہ ۲۵۶/۱ حدیث (۴۸۸)

میں نے عرض کیا کہ بڑھاپے کی اس عمر کو پہنچ جانے کے باوجود ابھی تک ایسا ہے تو آپ ﷺ نے فرمایا ”ہاں!“ اور ساتھ ہی فرما دیا۔

﴿هُم إِخْوَانُكُمْ وَخَوْلَاكُمْ جَعَلَهُمُ اللَّهُ تَحْتَ
أَيْدِيكُمْ فَمَنْ كَانَ أَخُوهُ تَحْتَ يَدِهِ فَلْيُطْعِمْهُ مِمَّا يَأْكُلُ
وَلْيَلْبِسْهُ مِمَّا يَلْبَسُ وَلَا تَكْلِفُوهُمْ مَا يَغْلِبُهُمْ فَإِنْ
كَلَّفْتُمُوهُمْ فَأَعِينُواهُمْ عَلَيْهِ﴾ (۳۸)

”یہ تمہارے بھائی اور تمہارے خادم ہیں جنہیں اللہ نے تمہارے
زیر دست کر دیا ہے پس جس کا بھائی اس کے زیر دست ہو اسے چاہیے کہ
اس کو بھی اسی میں سے کھلائے جس سے خود کھائے اور اس کو بھی وہی
پہنائے جو خود پہنے اور انہیں کسی ایسے کام کی زحمت نہ دیں جو ان کے لیے
نا قابل برداشت اور بھاری ہو اور اگر انہیں کسی ایسے کام کی تکلیف دیں، تو
پھر اس کی مدد بھی کریں۔“

مخلوق الہی کو تکلیف پہنچانے کی ممانعت:

ابوداؤد کی ایک روایت کے آخر میں یہ الفاظ بھی ہیں۔

﴿فَمَنْ لَا يَلَائِمُكُمْ، فَبِيعُوهُ وَلَا تُعَذِّبُوا خَلْقَ
اللَّهِ﴾ (۳۹)

”اگر کسی کو غلام کی کوئی عادت نہ بھائے تو وہ اسے کسی کے ہاتھ بیچ
دے مگر اللہ کی مخلوق کو تکلیف تو نہ پہنچاؤ۔“

- ۳۸- جامع الاصول ۳۵/۹، ۳۶، ۳۷، مسلم مع نووی ۱۱/۶، ۱۳۲/۱۳۳، ابوداؤد ۴/۲/۳۲۰ طبع الرياض، صحیح ترمذی ۱۸۴/۲ حدیث (۱۵۸۷) صحیح الجامع (۷۸۲۲)
- ۳۹- جامع الاصول ۳۵/۹، ابوداؤد ۴/۲/۳۲۰ صحیح الجامع (۷۸۲۲)

غلام کو مارنے کی ممانعت

صحیح مسلم و ابوداؤد اور ترمذی میں حضرت ابو مسعود انصاری بدری رضی اللہ عنہ کا بیان ہے کہ ایک مرتبہ میں اپنے کسی غلام کو مار رہا تھا۔ میں نے سنا پیچھے سے کوئی کہہ رہا ہے:

﴿إِعْلَمْ أَبَا مَسْعُودَ أَنَّ اللَّهَ أَقْدَرُ عَلَيْكَ مِنْكَ عَلِيٌّ﴾

هَذَا الْغُلَامُ فَسَقَطَ مِنْ يَدِي السَّوْطِ مِنْ هَيْبَتِهِ ﴿٣٠﴾

”اے ابو مسعود! خبردار اللہ تعالیٰ تجھ پر اس سے زیادہ قدرت رکھتا

ہے۔ جو تجھ کو اس غلام پر حاصل ہے۔ اس رعب دار آواز اور الفاظ کی

ہیبت سے میرے ہاتھ سے کوڑا گر گیا۔“

پلٹ کر دیکھا تو وہ رسول ﷺ تھے۔ میں نے فوراً عرض کیا۔

﴿لَا أَضْرِبُ مَمْلُوكًا بَعْدَهُ ، أَبَدًا﴾

”آج کے بعد میں اپنے کسی غلام کو کبھی نہیں ماروں گا۔“

اور دوسری روایت کے الفاظ میں یہ بھی ہے۔

﴿هُوَ حُرٌّ لِيُوجِبَ اللَّهُ تَعَالَى﴾

”کہ یہ غلام لوجہ اللہ آزاد ہے۔“

اس پر آپ ﷺ نے فرمایا

﴿أَمَّا لَوْ لَمْ تَفْعَلْ ، لَلْفَحْتِكَ النَّارَ أَوْ لَمَسْتِكَ

النَّارَ﴾ (٣١)

”اگر تو اس کو آزاد نہ کرتا تو آگ کے عذاب میں مبتلا رہتا۔“

٣٠- جامع الاصول ٩/٣٤٠، ٣٩، ٣٠، ابوداؤد ٢/٣/٣٢٠، مسلم مع نووی ٦/١٣٠، ١٣١

صحیح ترمذی ٢/١٨٣ حدیث (١٥٨٩)

٣١- صحیح مسلم نووی ٦/١١١/١٣١

ایک واقعہ:

صحیح ابوداؤد و ترمذی میں حضرت سوید بن مقرن رضی اللہ عنہ بیان فرماتے ہیں کہ ہم سات بھائیوں کا ایک ہی غلام تھا۔ ایک مرتبہ ہمارے چھوٹے بھائی نے اس غلام کے منہ تھپڑ مار دیا۔ نبی اکرم ﷺ کو اس بات کی خبر ہوئی تو آپ ﷺ نے فرمایا ”اسے آزاد کر دو۔“ ہم نے عرض کیا۔ ”ہمارے پاس تو اس کے سوا دوسرا کوئی غلام ہی نہیں۔“ تب آپ ﷺ نے فرمایا:

﴿ فَلَيْسَتْ خَدْمُوهَا فَإِذَا اسْتَغْنَوْا عَنْهَا فَلْيَخَلُّوا

سَبِيلَهَا ﴾ (۴۲)

”اس سے خدمت لیتے رہو اور (کوئی دوسرا غلام مل جانے پر)

اس سے مستغنی ہو جاؤ، تو پھر اسے آزاد کر دینا۔“

تربیت اولاد کا اعلیٰ انداز:

انہی حضرت سوید رضی اللہ عنہ کے صاحبزادے حضرت معاویہ بن سوید رضی اللہ عنہ اسی حدیث کے شروع میں بیان کرتے ہیں ”میں اپنے ایک غلام کو تھپڑ مار کر بھاگ گیا۔ ظہر سے تھوڑا پہلے واپس آیا اور اپنے والد کی اقتداء میں نماز پڑھی۔ نماز کے بعد میرے والد نے غلام کو اور مجھے بلایا اور غلام سے مخاطب ہو کر کہا ”اس سے بدلہ لو۔“ لیکن اس غلام نے مجھے معاف کر دیا۔“

نرمی و ملاطفت کا حکم:

نبی اکرم ﷺ نے غلاموں کے ساتھ کس طرح نرمی و ملاطفت اور حسن سلوک کا حکم

۴۲- جامع الاصول ۹/۳۷، ۳۸..... ابوداؤد ۲/۳/۳۲۲، مسلم مع نووی ۶/۱۱/۱۲۸

فرمایا ہے۔ صحیح مسلم اور مؤطا امام مالک میں ارشاد نبوی ﷺ ہے۔

لِلْمَمْلُوكِ طَعَامُهُ وَكِسْوَتُهُ وَلَا يُكَلَّفُ مِنَ الْعَمَلِ إِلَّا مَا يُطِيقُ ۖ (۴۳)

”کھانا اور کپڑا غلام کا حق ہے اور غلام سے صرف وہی کام لیا جائے جس کی وہ طاقت رکھتا ہو۔“

حضرت عمر فاروقؓ کا معمول:

بلاغت مؤطا امام مالکؓ میں سے ہے کہ حضرت عمر فاروق رضی اللہ عنہ روزانہ عوالی مدینہ جایا کرتے تھے اور اگر کسی غلام کو کسی ایسے کام کو میں مشغول پاتے، اس کی طاقت سے زیادہ ہوتا تو اس سے وہ کام چھڑوا دیتے تھے۔ (۴۴)

غلام کا کھانا روکنے کی ممانعت:

صحیح مسلم اور ابوداؤد میں حضرت خیشمہ بن عبدالرحمن بیان فرماتے ہیں۔ ہم حضرت عبداللہ بن عمرو رضی اللہ عنہ کے یہاں بیٹھے تھے کہ ان کا وکیل آمد و خرچ (یعنی نشی) ان کے پاس آیا۔ انہوں نے اس سے دریافت کیا کہ ”کیا تم نے غلاموں کو کھانا کھلا دیا ہے؟“ اس نے کہا ”نہیں!“ انہوں نے حکم دیا ”فوراً جاؤ اور انہیں کھانا کھلاؤ۔“ کیونکہ نبی اکرم ﷺ نے فرمایا ہے۔

كُفِيَ بِالْمَرْءِ إِثْمًا أَنْ يَحْبِسَ عَمَّنْ يَمْلِكُ قُوَّتَهُ ۖ (۴۵)

۴۳۔ جامع الاصول ۳۶/۹: مسلم مع نووی ۱/۱۱۶، ۱۲۸/۱۱۶

۴۴۔ حوالہ سابق.

۴۵۔ مسلم مع نووی ۳/۸۲، صحیح ابی داؤد حدیث (۱۸۸۴)

”کسی کے لیے یہی گناہ کافی ہے کہ وہ ان غلاموں کا کھانا روک رکھے۔“

غلاموں کو ساتھ بٹھا کر کھلانے کی ترغیب:

عہد جاہلیت میں عرب لوگ غلاموں کو اپنے پاس جگہ دینا بھی عار سمجھتے تھے۔ جبکہ صحیح بخاری میں نبی اکرم ﷺ کا ارشاد ہے:

﴿إِذَا أَتَى أَحَدُكُمْ خَادِمُهُ بِطَعَامِهِ فَإِنْ لَمْ يَجْلِسْهُ مَعَهُ فَلْيُنَا وَلَهُ لُقْمَةٌ أَوْ لُقْمَتَيْنِ أَوْ أَكِلَةً أَوْ أَكِلَيْنِ فَإِنَّهُ وَلِي حَرَّةٍ وَعِلَاحَةٍ﴾

”جب تم میں سے کسی کا غلام اس کے لیے کھانا لائے تو اگر وہ اتنا نہیں کر سکتا کہ اسے وہ اپنے ساتھ بٹھا کر کھانا کھلائے تو کم از کم اسے اس کھانے سے دو ایک لقمے ہی کھلا دے کیونکہ وہی تو ہے جس نے کھانا پکاتے وقت گرمی برداشت کی اور کھانا تیار کیا۔“ (بخاری مع الفتح ۴۹۳/۹)

حدیث (۵۳۳۰)

اور ابوداؤد کی ایک روایت میں ہے کہ اسی نے تو یہ کھانا تیار کرنے کے لیے گرمی برداشت کی اور دھوئیں سے دو چار ہوا۔ (۴۶)

غلام و کنیز کو عبْدی و اَمْتی کہنے کی ممانعت:

حسن اخلاق کی جد تو یہ ہے کہ عربوں میں یہ دستور چلا آ رہا تھا کہ وہ اپنے غلام کو ”عبْدی“ یعنی میرا بندہ اور کنیز کو ”امتی“ یعنی میری بندی کہہ کر پکارتے تھے اور اپنے آپ کو رب کہلاتے تھے جس کی بو آج کے لفظ ارباب سے بھی آتی ہے جو کہ عموماً آج

کل ان خلیجی ممالک میں سپانسریا کفیل کے معنوں میں استعمال کیا جاتا ہے لیکن نبی اکرم ﷺ نے مذکورہ کلمات کے ایسے استعمال سے منع فرمایا ہے۔
جیسا کہ صحیح بخاری و مسلم اور سنن ابی داؤد میں حضرت ابو ہریرہؓ سے مروی ارشاد نبوی ہے۔

﴿ لَا يَقُولَنَّ أَحَدُكُمْ : عَبْدِي وَ أَمْتِي ، وَلَا يَقُولَنَّ الْمَمْلُوكُ : رَبِّي وَ رَبَّتِي . لِثِقَلِ الْمَالِكِ : فَتَايَ وَ فَتَاتِي ، وَلِثِقَلِ الْمَمْلُوكِ : سَيِّدِي وَ سَيِّدَتِي ، فَإِنَّكُمْ الْمَمْلُوكُونَ وَ الرَّبُّ : اللَّهُ عَزَّ وَ جَلَّ ﴾ (۴۷)

”تم میں سے کوئی شخص اپنے غلاموں کو میرا بندہ یا میری بندی ہرگز نہ کہے اور نہ کوئی غلام و کنیز اپنے مالک یا مالکہ کو میرا رب یا میری ربہ کہے مالک کو چاہیے کہ کہے میرا لڑکا یا میری لڑکی اور غلام و کنیز کو چاہیے کہ اپنے آقا کو سیدی یا سیدی کہیں (جو کہ آقا یا مالک کے معنوں میں ہیں) کیونکہ تم آقا و غلام و سبھی (اللہ کے) مملوک و غلام ہو اور رب تو اللہ عز و جل ہے۔“

دوسری روایت:

صحیح مسلم کی ایک دوسری روایت میں ہے:
﴿ كُلُّكُمْ عِبْدُ اللَّهِ وَ كُلُّ نِسَاءِكُمْ إِمَاءُ اللَّهِ وَ لَكِنْ لِيَقُلَّ : غُلَامِي وَ جَارِيَتِي ، وَ فَتَايَ وَ فَتَاتِي ﴾ (۴۸)

۴۷- جامع الاصول. ۴۱/۹ صحیح ابی داؤد حدیث (۴۱۶۱) ۳/۹۴۰ صحیح الجامع (۷۷۶۶)

۴۸- حوالہ بالا. مسلم مع نووی ۲،۵/۱۵/۸

”تم سب آقا و غلام اللہ کے بندے ہو اور تمہاری تمام عورتیں مالکہ و کنیز اللہ کی بندیاں ہیں بلکہ یوں کہنا چاہیے میرا غلام میری کنیز، میرا لڑکا میری لڑکی۔“

اور بخاری و مسلم کی ایک روایت میں مزید وضاحت کرتے ہوئے فرمایا ہے۔

﴿لَا يَقُولَنَّ أَحَدُكُمْ : أَطَعِمُ رَبَّكَ ، وَضِنِّي رَبَّكَ ، اسْقِ رَبَّكَ﴾ (۴۹)

”تم میں سے کوئی شخص یہ نہ کہے کہ اپنے رب کو کھانا کھلاؤ اپنے

رب کو وضو کراؤ اپنے رب کو پانی پلاؤ۔“

اندازہ فرمائیں کہ عقیدہ توحید کو ٹھیس پہنچانے والے اور غلاموں کے عزت نفس کو مجروح کرنے والے کلمات سے ہی منع فرما دیا گیا ہے اور ان سب تعلیمات سے نبی اکرم ﷺ کا مقصود یہ تھا کہ غلاموں اور کنیزوں کی بھی عزت کی جائے۔ انہیں بھی آرام و سکون سے رکھا جائے تاکہ وہ خاندان کے رکن بن کر رہیں۔

اس طرح غلامی صرف برائے نام ہی رہ گئی جو درحقیقت بھائی چارہ بن گئی اور اس طرح اگر اس حقیقت کو پیش نظر رکھ کر سوچا جائے تو بہت سی صورتوں میں جنگلی قیدیوں کے ساتھ اس سے بہتر سلوک ممکن ہی نہیں۔

6- غلاموں اور کنیزوں کے معاشی و معاشرتی اور تمدنی حقوق

یہاں تک تو بات تھی غلاموں اور کنیزوں کے ساتھ نرمی و ملاطفت اور حسن سلوک کی تعلیمات نبوی کی۔ جن کے نتیجہ میں آقا و غلام میں بھائی چارے کی سی صورت سامنے آئی۔ اس کے علاوہ اسلامی قانون میں غلاموں کو وہ حقوق دیئے گئے جن سے

۴۹- ایضا، بخاری مع الفتح ۵/۲۱۰، حدیث (۲۵۵۲) مختصر مسلم للمندری

(۱۴۱۳) و مسلم مع نوری ۸، ۱۵

وہ آزاد ہونے کے قریب پہنچ گئے۔ فوجداری قانون انہیں اسی حفاظت کا مستحق قرار دیتا ہے جس کا استحقاق آزاد کو حاصل ہے۔

قذف مملوک کا گناہ

صحیح بخاری و مسلم اور ابوداؤد، ترمذی میں ارشاد نبوی ﷺ ہے:

﴿مَنْ قَذَفَ مَمْلُوكَهُ وَهُوَ بَرِيءٌ مِمَّا قَالَ يُقَامُ عَلَيْهِ الْحَدَّ يَوْمَ الْقِيَامَةِ. وَفِي رِوَايَةٍ جِلْدَ يَوْمَ الْقِيَامَةِ إِلَّا أَنْ يَكُونَ كَمَا قَالَ﴾ (۵۰)

”جس نے اپنے کسی مملوک پر کوئی تہمت لگائی جبکہ وہ اس سے بری ہو اس پر قیامت کے دن تہمت کی حد قائم کی جائے گی اور ایک روایت میں کہ اسے قیامت کے دن (حد قذف کے) کوڑے لگائے جائیں گے سوائے اس کے وہ الزام صحیح ثابت ہو گیا۔“

زوجہ سعد بن ابی وقاص رضی اللہ عنہ کا واقعہ:

مسند احمد زرین کے حوالہ سے امام ابن الاثیر نے اپنی کتاب ”جامع الاصول من احادیث الرسول ﷺ“ کی جلد نہم میں ایک ذکر کیا ہے کہ حضرت سعد بن ابی وقاص رضی اللہ عنہ کی بیوی نے اپنی کنیز کو ”اے زانیہ“ کہہ دیا۔ حضرت سعد رضی اللہ عنہ نے پوچھا: ”کیا تم جانتی ہو کہ یہ واقعی ایسی ہے؟“ جواب ملا ”نہیں!“ تو انہوں نے فرمایا ”میں نے رسول اللہ ﷺ کو یہ فرماتے ہوئے سنا ہے کہ جس نے اپنے کسی مملوک پر تہمت لگائی اس پر قیامت کے دن حد لگائی جائے گی، سوائے اس کے کہ وہ الزام درست ہو۔“ یہ

۵۰۔ جامع الاصول ۳۹/۹، ۴۰، بخاری مع الفتح ۱۲/۱۹۲، حدیث (۶۸۵۸) ابوداؤد

۳۳۲/۲، ۳۳۲/۲، مسلم مع نووی ۶، ۱۱، ۱۲، صحیح ترمذی حدیث (۱۵۸۸)

سن کر ان کی بیوی نے عذر معذرت کی اور اس نے معاف کر دیا۔
 زرین ہی کی دوسری روایت میں ہے کہ آں محترمہ نے اپنی کنیر کے سامنے اپنی
 پشت سے کپڑا اٹھا دیا تا کہ انہیں وہ تہمت کی حد لگالے مگر اس کنیر نے انہیں معاف کر
 دیا۔

معاشرتی حقوق:

اسی طرح غلاموں کا مال چرانے، ان کو قتل کرنے، ان کی عورتوں کی آبروریزی
 کرنے، ان کو جسمانی نقصان پہنچانے والا، خواہ آزاد ہو یا غلام بہر حال اس کو وہی سزا
 دی جائے گی، جو آزاد لوگوں کے ساتھ ان جرائم کا ارتکاب کرنے والوں کے لیے
 مقرر ہے۔

دیوانی حقوق:

اسی طرح دیوانی قانون، ان کی املاک پر ان کے مالکانہ حقوق تسلیم کرنا ہے اور
 انہیں اپنے اموال میں تصرف کرنے کے وسیع اختیارات دیتا ہے۔ از روئے قانون
 ان کے آقا کو بھی یہ حق نہیں ہے کہ ان کے ذاتی مال میں ان کی مرضی کے خلاف
 تصرف کرے حتیٰ کہ اگر کوئی اپنے غلام کو آزاد کرنا چاہے تو وہ اس کا مال بھی اس کے
 ساتھ ہی دے گا، سوائے اس کے کہ آزادی کو اس مال سے دست برداری کے ساتھ
 مشروط کر دے۔

بوقت آزادی غلام کے مال کا حکم:

سنن ابی داؤد میں ارشاد نبوی ہے

﴿مَنْ أَعْتَقَ عَبْدًا وَلَهُ مَالًا، فَمَالُ الْعَبْدِ لَهُ إِلَّا أَنْ

يَشْتَرِطَ سَيِّدَهُ ﴿٥١﴾

”کہ جو شخص اپنے کسی غلام کو آزاد کرے اور غلام کا کوئی مال بھی ہو تو وہ اس غلام کا ہی رہے گا۔ سوائے اس کے کہ اس کا یہ مالک مال چھوڑنے کی شرط رکھ دے۔“

اور مؤطا میں امام مالکؒ ابن شہاب زہریؒ سے نقل کرتے ہیں کہ سنت کا فیصلہ یہی ہے کہ غلام آزاد ہو تو اپنا مال بھی لے جائے گا۔ آقا کو یہ بھی حق نہیں کہ غلاموں کو کسی قسم کا جسمانی ضرر پہنچائے (سوائے تادیبی سزا کے جبکہ اس میں بھی رفق و نرمی کی سخت تاکید ہے) اور نہ ہی آقاؤں کو اپنے غلاموں کی بہو بیٹیوں سے ناجائز تعلق پیدا کرنے کی اجازت ہے۔ یہ تو اسلامی قانون میں غلاموں کے حقوق کی مختصر جھلک ہے۔ (۵۲)

غیر مذاہب میں غلاموں سے سلوک کی ایک مثال:

غیر مذاہب اور قوموں میں غلاموں کے ساتھ جو سلوک روا رکھا جاتا تھا۔ اس کی صرف ایک معمولی سی مثال ہی دیکھتے جائیں۔ برصغیر کی معروف شخصیت جناب امیر علی نے اپنی انگلش کتاب ”اسیرٹ آف اسلام“ ص 224 پر لکھا ہے۔

”روم میں یہ عام دستور تھا کہ جب کسی غلام کی لڑکی بیاہی جاتی تو اس کی پہلی شب اس کے آقا کے پاس بسر کرنی پڑتی تھی۔ اس شرمناک ظلم سے عیسائی بشارت تک نہ چوکتے تھے۔“ (۵۳)

۵۱- صحیح ابی داؤد ۴۵۰/۲ حدیث (۳۳۵۳) صحیح ترمذی (۹۹۷) ابن ماجہ (۲۵۲۹)

۵۲- جامع الاصول ۵۳/۹.

۵۳- بحوالہ الجہاد فی الاسلام. ۲۶۰.

اب دو طرفہ تصور غلامی کا موازنہ آپ خود کر لیں۔

غلاموں کے نکاح کی تاکید:

معاشرتی اور تمدنی حقوق کے اعتبار سے اسلام نے غلاموں کو جو مرتبہ عطا کیا ہے وہ آزاد افراد کے قریب مساوی ہے۔ چنانچہ دوسری اقوام کے برعکس اسلام نے غلاموں کو نکاح کی صرف اجازت ہی نہیں دی بلکہ سورہ نور کے ذریعے آقاؤں کو اس کی تاکید کی ہے۔ چنانچہ ارشاد الہی ہے۔

﴿وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ ط إِنْ يَكُونُوا فُقَرَاءَ يُغْنِيهِمُ اللَّهُ مِنْ فَضْلِهِ ط وَاللَّهُ وَاسِعٌ عَلِيمٌ﴾

”تم میں سے جو مرد و عورت مجرد ہوں ان کے نکاح کر دیا کرو اور اپنے نیک بخت غلاموں اور کنیزوں کو بھی اگر وہ مفلس بھی ہوں گے تو اللہ انہیں اپنے فضل سے غنی کر دے گا اور اللہ کشادگی والا اور علم والا ہے۔“ اور اگلی ہی آیت میں فرمایا:

﴿وَلَيْسَتَغْفِرِ الَّذِينَ لَا يَجِدُونَ نِكَاحًا حَتَّىٰ يُغْنِيَهُمُ اللَّهُ مِنْ فَضْلِهِ ط وَالَّذِينَ يَتَّبِعُونَ الْكِتَابَ مِمَّا مَلَكَتْ أَيْمَانُكُمْ فَمَكَاتِبُوهُمْ إِنْ عَلِمْتُمْ فِيهِمْ خَيْرًا وَآتُوهُمْ مِنْ مَالِ اللَّهِ الَّذِي آتَاكُمْ ط وَلَا تَكْرَهُوا فَتْيَتِكُمْ عَلَى الْبِغَاءِ إِنْ أَرَدْنَ تَحَصُّنًا لِيَبْتِغُوا عَرَضَ الْحَيَاةِ الدُّنْيَا ط وَمَنْ يَكْرَهُنَّ فَإِنَّ اللَّهَ مِنْ بَعْدِ إِكْرَاهِهِنَّ غَفُورٌ رَحِيمٌ﴾ (۵۴)

”اور ان لوگوں کو پاکدامن رہنا چاہیے جو نکاح کرنے کا مقدور نہیں رکھتے یہاں تک کہ اللہ تعالیٰ انہیں اپنے فضل سے مالدار کر دے اور تمہارے غلاموں میں سے جو کوئی تمہیں کچھ دے کر آزادی کے لئے تحریر لینا (مکاتب کرنا) چاہے تو تم ایسی تحریر انہیں دے دیا کرو اگر تم کو ان میں کوئی بھلائی نظر آتی ہو اور اللہ نے تمہیں جو مال دے رکھا ہے اس میں سے انہیں بھی دو اور تمہاری جو کنیزیں پاکدامن رہنا چاہتی ہیں انہیں دنیاوی زندگی کے فائدے کی غرض سے بدکاری پر مجبور نہ کرو اور جو انہیں مجبور کر دے تو اللہ ان پر جبر کے بعد (انہیں) بخش دینے والا اور مہربانی کرنے والا ہے۔“

امام ابن کثیرؒ

امام ابن کثیرؒ نے اس آیت کی تفسیر میں لکھا ہے کہ عہد جاہلیت میں لوگ زبردستی اپنی کنیزوں لونڈیوں سے بدکاری کرایا کرتے تھے اور اس آیت کے شان نزول کے سلسلہ میں کئی واقعات بھی ذکر کئے ہیں۔ اسلام نے اس سختی کے ساتھ منع کر دیا ہے۔ (۵۵)

مفتی محمد شفیعؒ

مفتی محمد شفیعؒ نے ”معارف القرآن“ میں اس آیت کے حوالہ سے لکھا ہے کہ غلام، آزاد عورتوں سے بھی شادی کر سکتا ہے نیز لکھتے ہیں:

”کہ مال غنیمت میں اس کا حصہ آزاد مجاہدین کے برابر ہے اور دشمن کو امان دینے میں اس کا قول بھی اسی طرح معتبر ہے کہ جس طرح

آزاد کا۔“

اور تھوڑا آگے چل کر لکھتے ہیں:

”غلاموں“ کے لیے تعلیم و تربیت کے جو مواقع اسلام نے فراہم کئے ہیں۔ ان کا اندازہ اس بات سے لگایا جاسکتا ہے۔ کہ عبدالملک بن مروان کے زمانہ میں اسلامی سلطنت کے تقریباً تمام صوبوں میں علم و فضل کے مرجع اعلیٰ سب کے سب غلاموں میں سے تھے۔“ (۵۶)

علامہ محمد امین شنقیطیؒ

علامہ محمد امین شنقیطیؒ نے اپنی تفسیر ”اضواء البیان فی ایضاح القرآن بالقرآن“ میں لکھا ہے:

”مسلمانوں کے جلیل القدر علماء اور کبار محدثین کی تعداد غلاموں یا غلاموں کی اولاد پر مشتمل تھی یہ امام محمد بن سرینؒ ہیں۔ ان کے والد سرین، انس بن مالکؓ کے غلام تھے اور یہ جو کھولؒ ہیں یہ بنی ہذیل کی ایک عورت کے غلام تھے، جس نے انہیں آزاد کر دیا تھا اور ایسے بے شمار دوسرے لوگ بھی ہیں جن کی گنتی ممکن نہیں۔“ (۵۷)

7- آقاؤں اور غلاموں کی باہمی مساوات و رواداری

اسلامی قانون سے زیادہ سوسائٹی نے غلاموں کو اپنے اندر عملاً مساوات کا درجہ دیا ہے۔ اجتماعی زندگی میں غلاموں کی حیثیت کسی طرح آزادوں سے کم نہ تھی۔ علم و سیاست مذہب معاشرت غرض ہر شعبہ میں ان کے لیے ترقی کی راہیں کھلی ہوئیں تھیں

۵۶- معارف القرآن ۴/۲۶

۵۷- اضواء البیان ۴/۲۲۰، ۲۲۱ طبع اولی مصر.

اور غلام ہونا ان کے لئے کسی حیثیت سے بھی رکاوٹ کا باعث نہ تھا۔ جس کا اندازہ اس بات سے لگایا جاسکتا ہے کہ خود نبی اکرم ﷺ نے اپنی پھوپھی زاد بہن حضرت زینب بنت جحش رضی اللہ عنہا کا نکاح اپنے آزاد کردہ غلام حضرت زید بن حارثہ رضی اللہ عنہ کے ساتھ کر دیا تھا۔ یہ الگ بات ہے کہ ان کی آپس میں بن نہ آئی تو اللہ تعالیٰ نے رسم تنیت کے خاتمہ کے لیے حضرت زینب رضی اللہ عنہا کو نبی اکرم ﷺ کے نکاح میں دے دیا جس کا بالتفصیل ہم ذکر اہل بیت کے ضمن میں عرض کر چکے ہیں۔

حضرت زید رضی اللہ عنہ کے ساتھ آپ ﷺ کی محبت کا یہ عالم تھا کہ یہ مشہور ہی زید بن محمد ﷺ ہو گئے اور آپ ﷺ کے محبوب ترین لوگوں میں ایک نام حضرت اسامہ رضی اللہ عنہ کا ملتا ہے جو حضرت زید رضی اللہ عنہ کے فرزند تھے۔

چند مشہور محدثین و فقہیہ

- 1- حضرت سالم بن عبد اللہ اور قاسم بن محمد بن ابی بکر جو فقہائے تابعین کی اولین صف میں ہیں، دونوں کنیزوں کے لطن سے تھے۔
- 2- امام حسن بصریؒ، جو ائمہ تابعین کے سرخیل ہیں، ایک غلام کے بیٹے تھے۔
- 3- مشہور محدث محمد ابن سیرین، جن کا شمار اکابر تابعین میں ہوتا ہے، ایک غلام کے بیٹے تھے۔ ان کے باپ سیرین اور ماں صفیہ دونوں ہی مملوک تھے مگر اس درجہ کے مملوک تھے کہ حضرت صفیہ کو تین امہات المؤمنین نے دلہن بنایا تھا اور سیرین سے ان کا نکاح جلیل القدر صحابی حضرت ابی بن کعبؓ نے پڑھایا تھا۔
- 4- امام مالکؒ کے استاد نافعؒ حضرت عبد اللہ بن عمر رضی اللہ عنہ کے غلام تھے اور امام مالکؒ کو موطا میں اسناد کے جس سلسلہ الذہب پر ناز ہے اس کی ایک کڑی یہی حضرت نافعؒ ہیں۔
- 5- ابو عبد الرحمن عبد اللہ بن مبارکؒ جن کا شمار اکابر مجتہدین میں ہوتا ہے ایک غلام،

مبارک کے بیٹے تھے۔

- 6- عکرمہ جو ائمہ مفسرین میں سے ہیں خود غلام تھے۔
- 7- مشہور صاحب سیرت النبی ﷺ امام محمد بن اسحاق کے دادا ایسا ر معرکہ عین التمر سے پکڑے ہوئے آئے تھے۔
- 8- مکہ مکرمہ کے امام الحدیث عطاء بن رباح۔
- 9- یمن کے امام طاؤس بن کیسان۔
- 10- مصر کے امام یزید بن حبیب۔
- 11- شام کے امام مکحول۔
- 12- الجزیرہ کے امام میمون بن مهران۔
- 13- خراسان کے امام ضحاک۔
- 14- کوفہ کے امام ابراہیم نخعی..... سب کے سب غلاموں کے گروہ سے تھے۔
- 15- حضرت سلمان فارسی رضی اللہ عنہ غلام تھے جنہیں حضرت علی مرتضیٰ رضی اللہ عنہ نے فرماتے ہیں:

﴿سُلْمَانُ مِنَّا أَهْلَ الْبَيْتِ﴾

”سلمان! تو ہم اہل بیت سے ہے۔“

- 16- حضرت بلال حبشی رضی اللہ عنہ غلام تھے جنہیں حضرت عمر فاروق رضی اللہ عنہ کہا کرتے تھے۔

﴿بِلَالُ سَيِّدِنَا وَمَوْلَى سَيِّدِنَا﴾

”بلال ہمارے آقا کا آزاد کردہ غلام اور ہمارا آقا ہے۔“

- 17- حضرت صہیب رومی رضی اللہ عنہ غلام تھے جنہیں حضرت عمر فاروق رضی اللہ عنہ نے اپنی جگہ مسلمانوں کی امامت کے لیے کھڑا کیا تھا۔
- 18- حضرت سالم رضی اللہ عنہ، حضرت ابو حذیفہ رضی اللہ عنہ کے غلام تھے جن کے

متعلق حضرت فاروق اعظم رضی اللہ عنہ نے اپنے انتقال کے وقت فرمایا تھا۔
 ”اگر وہ آج زندہ ہوتے تو میں ان کو خلافت کے لیے منتخب کرتا“

19- حضرت اسامہ بن زید رضی اللہ عنہ غلام زادے تھے جنہیں نبی اکرم ﷺ نے اپنے
 آخری وقت میں اس لشکر کا سردار بنایا تھا جس میں حضرت ابو بکر صدیق رضی اللہ
 عنہ جیسے جلیل القدر صحابی شریک تھے جن کے متعلق حضرت عمر فاروق رضی اللہ عنہ
 نے اپنے صاحبزادے حضرت عبداللہ رضی اللہ عنہ سے کہا تھا ”کہ اسامہ رضی اللہ
 عنہ کا باپ، تیرے باپ سے اور خود اسامہ رضی اللہ عنہ، تجھ سے رسول اللہ کو
 زیادہ محبوب تھے۔ حضرت حسین رضی اللہ عنہ کا نکاح (ایک مختلف فیہ روایت کے
 مطابق) ایران کی ایک شہزادی سے ہوا جو کہ جنگ میں لونڈی بن کر آئی تھیں۔
 حضرت زین العابدین رضی اللہ عنہ انہی کے بطن سے تھے جن کی اولاد اشراف
 اسلام میں سب سے بالاتر درجہ رکھتی ہے۔ امام ابوحنیفہؒ جو کہ کروڑوں مسلمانوں
 کے مقتدا ہیں بنی تیم اللہ کے موالی بتائے جاتے ہیں۔ (۵۸)
 یہ تو قرون اولیٰ کی باتیں ہیں، بعد میں جب کہ اسلامی روح بہت کمزور پڑ چکی
 تھی۔

20- قطب الدین ایبک

21- شمس الدین التمش

22- اور غیاث الدین بلبن جیسے جلیل القدر غلاموں نے خود ہمارے برصغیر پر حکومت
 کی ہے۔ (جو کہ خاندان غلاماں کی حکومت مشہور ہے)

23- محمود غزنوی جو اپنے وقت میں دنیا کا سب سے بڑا فاتح تھا۔ نسلاً ترک کی غلام تھا۔

مصر میں کئی صدیوں تک ممالیک (یعنی غلاموں) کی حکومت رہی ہے اور ان کا
 خود کہنا ہے کہ وہ دراصل غلام تھے جنہوں نے بادشاہی کے تخت پر بار پایا۔

اب خود ہی اندازہ فرمائیں کہ ان غلاموں کو کون غلام کہہ سکتا ہے؟ کیا آزادوں کے لئے ان سے کچھ زیادہ ترقی، عزت اور اقتدار حاصل کرنے کے مواقع تھے؟ یا ان کی غلامی نے ان اجتماعی زندگی میں اعلیٰ سے اعلیٰ مدارج تک پہنچنے سے روکا؟ اگر غلامی اس کا نام ہے۔ اور وہ ایسی ہی ہوتی ہے تو پھر آزادی کا نام بھی غلامی رکھ دینے میں کیا حرج ہے؟

یہ طریقے تھے جن سے اسلام نے غلامی کو گھٹاتے گھٹاتے آزادی سے جا ملایا۔ بلکہ دونوں میں کوئی فرق ہی نہیں رہنے دیا۔ لفظ غلامی تو بے شک باقی رہا مگر غلامی کی حقیقت بدل کر کچھ کی کچھ ہو گئی۔ (۵۹)

ان حقائق پر نظر رکھی جائے تو یقیناً مخالفین کے اعتراضات کی قطعی قلعی کھل کر سامنے آ جاتی ہے۔



کنیزوں سے تمتع کی اجازت

مسئلہ غلامی جس کی کافی ساری تفصیلات آپ کے سامنے رکھی جا چکی ہیں۔ اس کی دوسری شق ہے جہاد کے دوران پکڑ کر لائی گئی عورتوں یعنی کنیزوں کے ساتھ تمتع یا ازدواجی تعلقات کا جواز، جس پر مخالفین کو اعتراض ہے۔ اس اعتراض کے جواب کو سمجھنے کے لئے مجاہدین اسلام اور موجودہ زمانہ کے عام فوجیوں اور خصوصاً غیر مسلم اقوام کے فوجیوں کے اخلاقی معیار کو ذہن نشین کر لینا ضروری معلوم ہوتا ہے۔

مجاہدین اسلام و غیر مسلم افواج کے

اخلاقی معیار کا فرق

مجاہدین اسلام:

اسلام نے دوران جہاد مجاہدین کو جو ضابطہء اخلاق سکھایا ہے۔ اس کی تفصیلات کو پیش نظر رکھیں اور یہ بات ذہن میں رکھیں کہ اسلام جن فوجوں کو تیار کرتا ہے وہ سیاسی و معاشرتی جغرافیہ کے اوراق پھاڑنے اور جوڑنے کے لئے تیار نہیں کی جاتیں بلکہ

صرف اس لئے تیار کی جاتی ہیں کہ دنیا اگر اللہ کی اطاعت سے پھری ہوئی ہو اور دعوت و تبلیغ سے راہ راست پر نہ آئے تو اسے بزور شمشیر اتنا کمزور کر دیا جائے کہ کم از کم فتنہ و فساد سے تو باز آجائے۔ اس متعین مقصد کے لیے مجاہدین اسلام جہاد کرتے ہیں۔ ان کا جہاد فی سبیل النفس نہیں ہوتا بلکہ فی سبیل اللہ ہوتا ہے۔ وہ میدان جہاد میں بھی اسی جذبہ کے ساتھ جاتے ہیں جس کے ساتھ وہ مسجد کے صحن میں قدم رکھتے ہیں۔ پھر اس میدان میں اتارنے سے پہلے انہیں تزکیہ نفس اور تطہیر اخلاق کے ایک پورے کورس سے گزرا جاتا ہے۔ انہیں اللہ کے پھرے ہوئے لوگوں کی سرکوبی کا کام سکھانے کے ساتھ یہ بھی سکھایا جاتا ہے کہ وہ اپنے نفس کو کس طرح زیر کریں اور دوسروں کو احکام الہی کا مطیع بنانے سے پہلے خود اپنے آپ کو کس طرح اللہ کا مطیع بنائیں۔ انہیں یہ بھی سکھایا جاتا ہے کہ میدان جہاد میں قدم قدم پر اللہ کو یاد کرتے ہوئے بڑھیں۔ عین لڑائی کی حالت تک میں بھی نماز اپنے وقت پر ادا کریں۔ ان کے دن گھوڑے ٹینک یا بمبار طیارے پر گزریں تو راتیں مصلے پر۔ ظاہر ہے کہ اس طرح کی تربیت یافتہ فوج جو ایک پاکیزہ اخلاقی مقصد کے لئے لڑے اور اپنے عقیدہ کے مطابق زمانہ جہاد کو زمانہ عبادت سمجھتی ہوئی میدان جہاد میں رہے۔ اس کی شہوانی ضروریات عام فوجوں کی ضروریات جیسی نہیں ہو سکتیں اور وہ اپنی ضروریات کو پورا کرنے میں ان فوجوں کی طرح آزادی کی خواہش مند ہو سکتی ہے؟

غیر مسلم فوج کا اخلاقی معیار

موجودہ زمانہ کی عام غیر مسلم فوجوں کا حال یہ ہوتا ہے کہ انہیں محض لڑنے کے لئے تیار کیا جاتا ہے اور جو سلطنتیں ان کو تیار کرتی ہیں۔ ان کے پیش نظر کوئی پاکیزہ اخلاقی نصب العین نہیں ہوتا بلکہ انہیں تو صرف اپنے ملک و قوم کا جھنڈا بلند رکھنے کے لیے یہ فوجیں درکار ہوتی ہیں۔ ظاہر ہے کہ ان اخلاقیات میں طہارت اخلاق کے عنصر

کا کوئی مقام ہی نہیں ہے۔ اب رہی زنا، جو اور دوسری بد اخلاقیات تو یہ نیچے سے لے کر اونچے طبقے تک کے تمام لوگوں میں پھیلی ہوئی ہیں۔ یہی وجہ ہے کہ ان نام نہاد ”مہذب“ قوموں کی فوجیں مار دھاڑ کے جنگی فنون میں تو مہارت نامہ رکھتی ہیں لیکن طہارت اخلاق کے نقطہ نظر سے پستی کی اس حد تک گری ہوئی ہوتی ہیں کہ جس کا تصور بھی مشکل ہے۔ ایسی فوجیں جب دشمن کے ممالک میں فاتحانہ داخل ہوتی ہوں گی تو ان کی شہوانی ضروریات کیا رنگ لاتی ہوں گی اور کس قیامت خیز طریقہ سے پوری کی جاتی ہوں گی؟

غیر مسلم فوج کے اخلاقی معیار کی ایک مثال

اس بات کا اندازہ صرف اسی ایک مثال سے لگایا جاسکتا ہے کہ جنگ عظیم کے دوران امریکی فوج نے جاپان میں ایک ایک لاکھ، انگلستان میں 70 ہزار اور جرمنی میں 50 ہزار ناجائز (حرامی) بچے چھوڑے ہیں اور روسی فوج نے صرف مشرقی برلن میں 29 ہزار حرامی اولاد پیدا کی تھی۔ یہ صرف ان بچوں کی تعداد ہے جو 1952ء کے آخر تک شمار کی گئی تھی۔ اس برتھ کنٹرول کے دور میں کتنے بڑے پیمانے پر بدکاری کی گئی ہوگی تب جا کر یہ نتائج بدظہور پذیر ہوئے اس بات کا اندازہ آسانی کیا جاسکتا ہے۔ (۶۰)

اب موازنہ کریں

اسلامی اور غیر اسلامی فوجوں کے اخلاقی معیار کے اس موازنہ کو بھی سامنے رکھیں تو کئیوں سے جواز تمتع کی بات آسانی سمجھ میں آجائے گی۔

جواز تمتع کا مطلب

اس میں شک نہیں کہ جو عورتیں جہاد کے دوران گرفتار کر کے لائی گئی ہوں ان سے تمتع کرنے کی اسلام میں اجازت دی گئی ہے مگر وہ شخص بہت بڑا جاہل ہے جو اس کا مطلب یہ سمجھا ہو کہ جس طرح آجکل کی بے دین فوجیں غنیم کے ملک میں گھسنے کے بعد عورتوں کو آزادانہ پکڑتی پھرتی ہیں اور جس سپاہی کو جہاں کوئی عورت مل جاتی ہے وہ اس سے اسی وقت زنا کر کے منہ کالا کر لیتا ہے۔ ایسی ہی اجازت اسلام نے بھی اپنے فوجیوں کو دی ہے۔ ہرگز نہیں۔

اسلام میں تمتع کی اجازت کے لیے پہلے چند شرطیں رکھی گئی ہیں جن کا پورا ہونا ضروری ہے۔ تب جا کر حق ملکیت پورا ہوگا اور پھر تمتع کی اجازت ثابت ہوگی۔ ان کا شرطوں کا ذکر ہم آگے چل کر کریں گے جن سے غیر مسلم معتز ضین کا اعتراض حل اور شبہ زائل ہوگا۔



جواز تمتع اور قرآن

ہم چاہتے ہیں کہ بعض ”اپنوں“ کی بھی تشقی کرادیں جو جواز تمتع ہی کو ماننے سے انکار کر دیتے ہیں۔ مثلاً بعض لوگ اس معاملہ میں بڑی بے باکی سے یہ سمجھتے ہوئے اعتراضات کر ڈالتے ہیں کہ شائد یہ محض مولویوں کا اپنا گھڑا ہوا مسئلہ ہوگا اور بعض منکرین حدیث (پرویزی) اس معاملہ کو اپنے نزدیک ”حدیث کی خرافات“ میں سے سمجھ کر زبان درازی کرنے لگتے ہیں۔ ایسے تمام لوگوں کو اس غلط فہمی میں نہیں رہنا چاہیے کہ یہ معاملہ مولویوں کی فتنہ اور محدثین کی روایات سے ہے بلکہ یہ تو خود اللہ تعالیٰ کی کتاب سے بھی ثابت ہے۔

پہلی آیت

سورہ نساء میں کسی کے حسب حال و حسب ضرورت ایک دو تین یا چار عورتیں سے نکاح کے جواز کا ذکر کرنے کے بعد ارشاد الہی ہے۔

﴿فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ

أَيْمَانُكُمْ﴾ (۶۱)

”اگر تمہیں خوف ہو کہ (متعدد بیویوں کے درمیان) عدل نہ کر سکو گے تو ایک ہی بیوی رکھو یا جو تمہاری ملک یمن (یعنی کنیزیں) تمہارے قبضہ میں ہوں۔ (انہیں زوجیت میں لاؤ)“

دوسری آیت

سورہ نساء ہی میں آگے چل کر عورتوں میں سے محرمات کا ذکر کرتے ہوئے فرمایا:

﴿وَالْمُحْصَنَاتُ مِنَ النِّسَاءِ إِلَّا مَا مَلَكَتْ
أَيْمَانُكُمْ﴾ (۶۲)

”اور وہ عورتیں بھی (تم پر حرام ہیں) جو کسی دوسرے کے نکاح میں ہوں البتہ ایسی عورتیں اس سے مستثنیٰ ہیں جو تمہاری ملک یمن ہوں (یعنی جنگ و جہاد میں تمہارے ہاتھ آئی ہوں۔“

تیسری آیت

سورہ مؤمنون کے آغاز میں فلاح پانے والوں کی صفات بیان کرتے ہوئے فرمایا:

﴿وَالَّذِينَ هُمْ لِأُزْوَاجِهِمْ حَافِظُونَ إِلَّا عَلَىٰ
أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ﴾ (۶۳)

”اور وہ لوگ جو اپنی شرمگاہوں کی حفاظت کرتے ہیں سوائے اپنی بیویوں کے اور ان عورتوں کے جو ان کی ملک یمن ہوں ان کی نسبت وہ

۶۲ - سورہ نساء. ۲۴.

۶۳ - سورہ مؤمنون. ۶، ۵.

قابل ملامت نہیں ہوں گے۔“

چوتھی آیت

اہل جنت کے اوصاف بیان کرتے ہوئے سورہ معارج میں بھی بعینہ یہی بات کہی گئی ہے:

﴿وَالَّذِينَ هُمْ لِأُزْوَاجِهِمْ حَافِظُونَ إِلَّا عَلَىٰ
أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ﴾
(۶۴)

”اور وہ لوگ جو اپنی شرمگاہوں کی حفاظت کرتے ہیں سوائے اپنی بیویوں کے اور ان عورتوں کے جو ان کی ملکِ یمین ہوں ان کی نسبت وہ قابل ملامت نہیں ہوں گے۔“

پانچویں آیت:

سورہ احزاب میں نبی اکرم ﷺ سے خطاب کرتے ہوئے فرمایا ہے:

﴿يَا أَيُّهَا النَّبِيُّ إِنَّا أَحْلَلْنَا لَكَ أَزْوَاجَكَ الَّتِي
آتَيْتَ أُجُورَهُنَّ وَمَا مَلَكَتْ يَمِينُكَ مِمَّا آفَاءَ اللَّهِ﴾
(۶۵)

”اے نبی! ہم نے آپ کے لیے حلال کر دیں آپ کی وہ بیویاں جن کے مہر آپ نے ادا کر دیئے ہیں اور وہ عورتیں جو اللہ کی عطا کردہ کینروں میں سے آپ کی ملکیت میں آئیں۔“

۶۴- سورہ معارج ۲۹، ۳۰

۶۵- سورہ احزاب ۵۰

چھٹی آیت

سورہ احزاب میں ہی آگے فرمایا:

﴿ لَا يَحِلُّ لَكَ النِّسَاءُ مِنْ بَعْدُ وَلَا أَنْ تَبَدَّلَ
بِهِنَّ مِنْ أَزْوَاجٍ وَلَوْ أَعْجَبَكَ حُسْنُهُنَّ إِلَّا مَا مَلَكَتْ
يَمِينُكَ ط وَكَانَ اللَّهُ عَلَىٰ كُلِّ شَيْءٍ رَقِيبًا ﴾ (۶۶)

”اس کے بعد آپ کے لئے دوسری عورتیں حلال نہیں ہیں اور نہ
اس کی اجازت ہے کہ ان کی جگہ اور بیویاں لے آئیں خواہ ان کا حسن
آپ کو کتنا ہی پسند ہو البتہ کنیزوں کی آپ کو اجازت ہے اور اللہ تعالیٰ ہر
چیز پر نگران ہے۔“

یہ تمام آیات اس بات کی صراحت کر رہی ہیں کہ منکوحہ بیویوں کے علاوہ مملوکہ
کنیزوں سے بھی تمتع کی اجازت ہے اور ان کے لیے تعداد کی بھی کوئی قید نہیں لگائی گئی
جو کہ اپنی جگہ سوال ہے جس کا جواب بھی ہم انشاء اللہ آگے ذکر کریں گے۔

امید ہے کہ ہماری ان گذارشات سے ہمارے پڑھے لکھے احباب کی تشفی
ہو جائے گی اور منکرین حدیث جو کہ اہل قرآن کے خوبصورت نام کا دام بچھائے
لوگوں کو حدیث و سنت رسول ﷺ سے برگشتہ کرنے پر تلے بیٹھے ہیں انہیں قرآن کے
مذکورہ چھ مقامات کی شہادتوں کے بعد اطمینان نصیب ہوگا۔

کنیزوں کے متعلق اہم مسئلہ

تھوڑی دیر کے بعد آپ تصور کو ڈیڑھ دو سو برس پیچھے لے جائیں فرض کر لیں کہ
ایک غیر مسلم قوم یعنی دشمنوں سے مسلمانوں کی جنگ ہوئی ہے۔ اس میں مردوں کے

علاوہ ہزاروں عورتیں مسلمانوں کے ہاتھ آتی ہیں ان میں بہت سی خوبصورت اور جوان بھی ہیں۔ فریق مخالف نہ انہیں فدیہ دے کر چھڑاتا ہے نہ انہیں تبادلہ میں رہا کراتا ہے۔ مسلمان انہیں بطریق احسان بھی نہیں چھوڑ سکتے کیونکہ اس طرح تو ان کی اپنی عورتوں کے چھوٹنے کی کوئی امید ہی نہیں کی جاسکتی۔ ناچار وہ انہیں اپنے قبضے میں رکھتے ہیں۔ اب فرمائیے کہ اتنی بڑی تعداد میں جو عورتیں دارالسلام میں آگئی ہیں ان کا کیا جائے؟ انہیں دائمی الحسبس کر دینا ظلم ہے۔ انہیں ملک میں آزاد چھوڑ دینا گویا فسق و فجور کے جراثیم پھیلا دینا ہے۔ ان کو جہاں کہیں بھی رکھا جائے ان سے اخلاقی مفاسد پھیلیں گے۔ ایک طرف سوسائٹی خراب ہوگی اور دوسری طرف خود ان کی پیشانیوں پر ہمیشہ کے لئے ذلت کے داغ لگ جائیں گے۔

مسئلہ کا اسلامی حل

اسلام اس مسئلہ کو یوں حل کرتا ہے کہ انہیں افراد قوم میں تقسیم کر دیتا ہے اور ان افراد کو ہدایت کرتا ہے کہ خبردار ان کو لونڈیاں نہ بنا دینا کہ ان سے حرام کاری کراؤ اور ان کو اپنی آمدن کا ذریعہ بناؤ بلکہ انہیں خود اپنے تصرف میں لاؤ یا پھر ان کا نکاح کر دو تاکہ یہ بدکاری اور آشنائیاں نہ کرتی پھریں۔

قرآنی حکم

اس قانون کی مختلف دفعات قرآن کریم کے مختلف مقامات پر بیان کی گئی ہیں۔ جیسا کہ سورہ نور میں ارشاد الہی ہے۔

﴿وَلَا تُكْرَهُوا فَتِيكُمْ عَلَى الْبِعَاءِ إِنْ أَرَدْنَ

تَحْصِنَا لِيَتَّبِعُوا عَرَضَ الْحَيَاةِ الدُّنْيَا﴾

”اور اپنی کنیزوں کو، جو پاکدامن رہنا چاہتی ہیں، دنیا کے عارضی

فائدوں کی خاطر بدکاری پر مجبور نہ کرو۔“ (۶۷)

جاہلیت کے ایک غلیظ پیشے کی ممانعت

یہ اس قانون کی پہلی دفعہ ہے جس نے کنیزوں کے ایک برے مصرف کا دروازہ قطعی بند کر دیا اور نہ عرب جاہلیت میں بکثرت ایسے لوگ پائے جاتے تھے جنہوں نے اپنی لونڈیوں یا کنیزوں کے ذریعے قحبہ خانے کھول رکھے تھے۔ وہ ان کی کمائی کھاتے تھے اور ان کی ناجائز اولاد کی پرورش کر کے اپنے خدم و حشم میں اضافہ کرتے۔

رئیس المنافقین کا قحبہ خانہ

جب نبی اکرم ﷺ مدینہ طیبہ تشریف لے گئے تو وہاں عبداللہ بن ابی بن سلول، رئیس المنافقین کا ایک قحبہ خانہ موجود تھا جس میں اس نے چھ لونڈیاں اس غرض سے رکھ چھوڑی ہوئی تھیں۔ اسی چیز کی ممانعت اس آیت میں کی گئی ہے۔ (۶۸)

بدکاری کے بارے میں کنیزوں کے بارے حکم قرآن

مذکورہ بالا قانون تو ان کنیزوں کے لیے ہے جو اپنی عصمت کی حفاظت کرنا چاہتی ہوں۔ رہیں وہ کنیزیں جو خود ہی بدکاری کی طرف مائل ہوں تو کے بارے میں سورۃ نساء میں یہ حکم دیا گیا ہے۔

﴿فَإِنْ آتَيْنَ بِفَاحِشَةٍ فَعَلَيْهِنَّ نِصْفُ مَا عَلَى
الْمُحْصَنَاتِ مِنَ الْعَذَابِ﴾ (۶۹)

۶۷- سورہ نور، ۳۲.

۶۸- تفسیر ابن کثیر اردو ۳/۵۱۰، ۵۱۱. تفہیمات ۲/۳۷۱ حاشیہ.

۶۹- سورہ نساء، ۲۵.

”پھر اگر وہ کوئی فحش کام کریں تو ان پر سزا کا نصف ہے جو شریف خاندانی (آزاد) عورتوں پر کے لیے رکھی گئی ہے۔“

داعیات فطرت کی تکمیل کی دو صورتیں

اس طرح ان کنیزوں کے لیے بدکاری کا راستہ تو بالکل بند کر دیا گیا خواہ رضا کارانہ ہو یا مجبورانہ مگر نفس تو وہ رکھتی تھیں اور ان کے داعیات فطرت کی تکمیل بھی ضروری تھی ورنہ ظلم بھی ہوتا اور اخلاقی مفاسد کے چور دروازے بھی کھلتے۔ اس لیے ان کی نفسانی ضرورتوں کو باعزت طریقہ سے پورا کرنے کی دو صورتیں تجویز کی گئیں۔

پہلی صورت

پہلی صورت یہ کہ ان کے آقا ان کے نکاح کر دیں۔ جیسا کہ سورہ نساء میں ارشاد الہی ہے۔

﴿وَأَنْكِحُوا الْأَيَامَىٰ مِنْكُمْ وَالصَّالِحِينَ مِنْ عِبَادِكُمْ وَأِمَائِكُمْ﴾ (۷۰)

”تم میں سے جو لاگ غیر شادی شدہ ہیں ان کے نکاح کر دو اور

تمہارے غلام و کنیزیں جو نیکو کار ہوں ان کے بھی۔“

وہ نادار لوگ جو زیادہ مہر دے کر آزاد عورتوں سے نکاح نہیں کر سکتے انہیں ترغیب دی گئی کہ وہ تھوڑے مہر پر کنیزوں سے نکاح کر لیں۔ جیسا کہ سورہ نساء میں ارشاد الہی ہے۔

﴿وَمَنْ لَّمْ يَسْتَطِيعْ مِنْكُمْ طَوْلًا أَنْ يَنْكِحَ الْمُحْصَنَاتِ الْمُؤْمِنَاتِ فَمِنْ مَّا مَلَكَتْ أَيْمَانُكُمْ مِّنْ

فَتَيْتُكُمْ الْمُؤْمِنَاتِ ﴿٤١﴾

”اور جو شخص تم میں سے اتنی طاقت نہ رکھتا ہو کہ شریف خاندانوں کی (آزاد) مومن عورتوں سے نکاح کر سکے تو وہ تمہاری کنیزوں سے نکاح کر لے۔“

یوں وہ بھی محصنات میں داخل ہو جاتی ہیں جن سے ان کو آقا کو اب حق ملکیت کی بنا پر ازدواجی تعلق کا حق باقی نہیں رہتا کیونکہ وہ اپنی مرضی سے وہ اپنا یہ حق مہر کے عوض دوسرے شخص کی طرف منتقل کر چکا ہے۔ جیسا کہ سورہ نساء کی مذکورہ آیت 25 کے اگلے حصے میں ہی اس بات کی طرف صراحت کی دی گئی ہے۔

دوسری صورت

اور دوسری صورت یہ ہے کہ خود مالک ان سے تمتع کرے۔ اس کی بھی تین صورتیں ہیں۔

اولاً

اسے آزاد کر کے مہر جدید سے نکاح کرے۔

ثانیاً

آزاد کرے اور آزادی کو ہی مہر قرار دے کر نکاح کر لے اور احادیثِ رسول ﷺ اور آپ ﷺ کے عمل مبارک سے یہی دونوں صورتیں قابل تریح ہیں۔

ثالثاً

مخض ملک یمین کے حق کو ہی قید نکاح سمجھ کر تمتع کرے۔ (۷۲)
یہ تیسری صورت بھی متعدد ارشادات الہی کی رو سے جائز ہے جس کی تفصیل
”کنیزوں سے تمتع کی اجازت“ کے زیر عنوان گزر چکی ہے۔



کنیزوں سے جواز تمتع کی شرائط

اس میں کوئی شک نہیں کہ جو عورتیں جہاد میں گرفتار ہوئی ہوں ان سے تمتع کرنے کی اسلام میں اجازت دی گئی ہے۔ جیسا کہ اس کے دلائل ہم قرآن کریم سے پیش کر چکے ہیں مگر سخت جاہل ہے وہ شخص جس نے اس کا مطلب یہ سمجھ لیا ہو کہ جس طرح آج کل بے دین فوجیں دشمن کے ملک میں داخل ہونے کے بعد عورتوں کو آزادانہ پکڑتی پھرتی اور بدکاری کا کھلے عام ارتکاب کرتی ہیں۔ اسلام میں بھی ایسی ہی اجازت ہوگی۔ نہیں، ہرگز نہیں بلکہ اسلام نے یہ اجازت چند شرائط کے ساتھ دی ہے۔

عورتوں کو گرفتار کرنے کی دو صورتیں

پہلی صورت

اول تو عورتوں کا پکڑنا فی نفسہ مقصود کی حیثیت نہیں رکھتا کہ خواہ مخواہ دشمن قوم کی عورتوں کو بھیڑ بکریوں کی طرح پکڑ لیا جائے بلکہ عہد نبوی اور عہد خلافت راشدہ کے

زمانوں کی مثالوں سے صاف معلوم ہوتا ہے کہ عورتیں دو ہی صورت میں گرفتار ہوں گی ایک تب جبکہ وہ دشمن کے لشکر میں ہوں۔

دوسری صورت

جب کوئی آبادی اسلامی فوج کا مقابلہ کرے اور شکست کھائے۔ اس صورت میں مجاہدین اسلام کے کمانڈر کو حق ہے کہ ضرورت سمجھے تو پوری آبادی کو گرفتار کر لے اور جو بچے اور عورتیں ایسی رہ جائیں جن کے سر پرست مارے گئے ہوں ان کو بھی اسلامی فوج اپنے چارج میں لے لے۔
ان دونوں صورتوں کے سوا اگر کسی اور طرح دارالحرب میں دشمن قوم کی عورتوں سے جو شخص شہوت رانی کرے گا، وہ مجرم ہوگا اور اس کی سزا پائے گا۔

جواز تمتع کی پہلی شرط

جو عورتیں گرفتار ہوں ان کو پکڑتے ہی ہر سپاہی ان کے ساتھ مباشرت کر لینے کا مجاز نہیں ہے بلکہ ایسا کرنا گناہ ہے۔ اسلامی قانون یہ ہے کہ ایسی عورتیں حکومت کے حوالہ کر دی جائیں گی۔ اب حکومت کو اختیار ہے، چاہے تو ان کو رہا کر دے، ان سے فدیہ لے کر چھوڑ دے یا پھر ان کا تبادلہ ان مسلمان قیدیوں سے کرے جو دشمن کے ہاتھ میں ہوں اور چاہے تو انہیں کنیریں بنا کر سپاہیوں میں تقسیم کر دے۔

دوسری شرط

جو عورت اس طرح کسی ملک میں دی جائے وہ بھی اس کے ساتھ اس وقت تک مباشرت نہیں کر سکتا جب تک استبراء رحم یقین نہ ہو جائے یعنی ایک مرتبہ ایام ماہواری نہ آجائیں اور یہ اطمینان نہ ہو جائے کہ وہ حاملہ نہیں ہے اس سے پہلے تمتع حرام ہے اور

اگر وہ حاملہ ثابت ہو جائے تو پھر وضع حمل تک انتظار کرنا ہوگا اس سے پہلے تمتع کی اجازت نہیں۔

تیسری شرط

جو عورت جس شخص کے حصہ میں آئے صرف وہی اس کے ساتھ تمتع کا مجاز ہوگا کسی دوسرے کو اسے ہاتھ لگانے کا کوئی حق نہیں ہے۔ اس کنیر سے جو اولاد ہوگی وہ اس شخص کی جائز اولاد سمجھی جائے گی جس کی ملک میں عورت ہے اور اس اولاد کے قانونی حقوق بھی وہی ہوں گے جو شریعت میں صلبی اولاد کے لئے مقرر ہیں۔ مثلاً نان و نفقہ اور وراثت وغیرہ۔ صاحب اولاد ہوجانے کے بعد وہ عورت ام ولد ہو جائے گی جو فروخت یا ہبہ نہیں کی جاسکے گی اور اس مالک کے وفات پاتے ہی وہ آزاد ہو جائے گی۔

چوتھی شرط

جو عورت اس طرح کسی کی ملک میں آئی ہو اسے اگر اس کا مالک کسی دوسرے کے نکاح میں دے دے تو پھر مالک کو اس سے دوسری خدمات لینے کا حق تو رہے گا لیکن شہوانی تعلق کا حق قطعاً نہ ہوگا کیونکہ یہ حق اس نے اپنی رضا و مرضی سے کسی دوسرے کو بذریعہ نکاح منتقل کر دیا ہے۔

پانچویں شرط

اسیران جہاد میں سے کسی عورت کو کسی شخص کی ملک میں دے دینے کے بعد پھر حکومت بھی اسے واپس لینے کی مجاز نہ ہوگی الا یہ کہ اس کی رضا مندی شامل ہو اور وہ ہبہ کر دے۔ بالکل ایسی طرح جس طرح کسی آزاد عورت کا ولی اسے کسی کے نکاح میں

دے چکنے کے بعد پھر واپس لینے کے حق دار نہیں ہوتا۔

چھٹی شرط

اگر کوئی فوجی کمانڈر محض وقتی اور عارضی طور پر اپنے سپاہیوں کو قیدی عورتوں سے شہوت رانی کی اجازت دے دے اور محض کچھ وقت کے لیے انہیں فوج میں تقسیم کر دے تو یہ اسلامی قانون کی رو سے ناجائز فعل ہے۔ اس میں اور زنا میں کوئی فرق نہیں ہے۔

ساتویں شرط

کنیزوں سے تمتع کے جواز کے لیے یہ ضروری نہیں کہ وہ اہل کتاب سے ہی ہوں بلکہ ان کا مذہب خواہ کوئی بھی ہو جب وہ تقسیم کر دی جائیں گی تو جن کے حصہ میں وہ آئے گی وہ ان سے تمتع کر سکتے ہیں۔

آٹھویں شرط

حکومت کی طرف سے حقوق ملکیت کا باقاعدہ عطا کیا جانا ویسا ہی قانونی فعل ہے۔ جیسا کہ نکاح ایک قانونی فعل ہے لہذا کوئی معقول وجہ نہیں کہ جو شخص نکاح میں کسی قسم کی کراہت محسوس نہیں کرتا وہ خواہ مخواہ کنیزوں سے تمتع میں کراہت کے احساس کی بات اٹھائے۔ (۷۳)



۷۳- انظر تفہیم القرآن ۱/۳۴۰، ۳۴۱. طبع تعمیر انسانیت لاہور. الجہاد فی الاسلام
۲۵، ۲۵۴. طبع ہشتم. ادارہ ترجمان لاہور. رسائل و مسائل ۱/۲۶۱، ۲۶۲.
گیارہواں ایڈیشن، اسلامک پبلیکیشنز لاہور.

حلت و حرمت کا معیار قانون الہی

اس میں بظاہر جو کراہت نظر آتی ہے وہ وہی کراہت ہے وہ یوں کہ طبیعتیں چونکہ نکاح کے عام طریقے اور معروف رسم و رواج کی خوگر ہو چکی ہیں۔ اس لیے لوگ سمجھتے ہیں کہ عورت اور مرد کا تعلق صرف وہی جائز ہے جس میں نکاح خواں قاضی اور دو گواہ ہوں، ایجاب و قبول ہو، حق مہر طے ہو خطبہ نکاح پڑھا جائے۔ اس کے علاوہ جو بھی صورت ہے وہ محض شہوت رانی ہے۔

حالانکہ اسلام کوئی رسمی مذہب نہیں بلکہ ایک عقلی مذہب ہے وہ رسم کو نہیں حقیقت کو دیکھتا ہے۔ نکاح سے ایک عورت جو ایک مرد کے لئے حلال ہوتی ہے تو آخر اس بنا پر حلال ہوتی ہے کہ اللہ کے قانون نے اس کو حلال کیا ہے۔ اسی طرح اگر ملک یمین کی بنا پر اللہ کا قانون اس کو حلال کر دے تو اس میں کراہت والی کون سی بات ہے؟ اور اللہ کی کتاب میں جا بجا ملک یمین کے حلال ہونے کا ذکر موجود ہے۔

مقصد نکاح اور اغراض ملک یمین

نکاح کا مقصد انسان کی شہوت رانی کو ایک حد تک محدود کرنا اور مرد و زن کے تعلق کو باقاعدہ تمدنی تعلق کی صورت میں قائم کرنا ہے۔ اسی لیے اعلان نکاح کی شرط

لگائی گئی ہے تاکہ معاشرہ میں یہ بات معروف ہو جائے کہ فلاح عورت فلاں مزدکی بیوی ہے اور اس سے پیدا ہونے والی اولاد اس کی جائز اولاد ہوگی۔ اس عورت کے ساتھ کسی دوسرے مرد کا ازدواجی تعلق نہیں ہو سکے گا۔

یہی سب اغراض ملک یمین سے بھی پوری ہو سکتی ہیں۔ معاشرہ میں یہ بات معروف ہوتی ہے کہ فلاں عورت فلاں مرد کی کنیز ہے وغیرہ، لہذا اس صورت میں بھی ایک عورت کا کسی مرد کے لئے مخصوص ہونا ویسا ہی قطعیت اور شہرت کے ساتھ واقع ہوتا ہے۔ جس طرح کہ نکاح کی صورت میں ہوا کرتا ہے۔ اولاد کی صورت میں ام ولد ہوگی تو وہ اولاد جائز اور وارث ہوگی اور مالک کی وفات پر وہ خود بخود آزاد ہو جائے گی۔ پھر کیا وجہ ہے کہ ملک یمین، نکاح کی طرح باقاعدہ زوجی تعلق نہیں ہے؟

کنیزوں سے تمتع اور افضل طریقہ

ہاں ملک یمین کے ساتھ نکاح کئے بغیر ہی تمتع کی صورت میں ایک کراہت ضرور ہے کہ اس طرح وہ کنیز ہی رہتی ہے اور اسے محضات کے برابر مرتبہ نہیں ملتا۔ یہی وجہ ہے کہ نبی اکرم ﷺ نے فضیلت اس طریقے کو دی ہے۔ کہ پہلے کنیز کو آزاد کیا جائے۔ اور معروف طریقہ سے نکاح کر کے اسے اپنی زوجیت میں لے لیا جائے تاکہ اس میں عزت نفس کا وہ احساس پیدا ہو جائے جو آزاد عورتوں میں ہوتا ہے۔ اور مساویانہ حیثیت سے معاشرہ میں داخل ہو جائے۔

نبی اکرم ﷺ نے ام المؤمنین حضرت صفیہ وجویریہ رضی اللہ عنہما کو اسی طرح پہلے آزاد کیا اور پھر نکاح کر کے اپنی زوجیت میں لے لیا اور انہیں ام المؤمنین ہونے کا درجہ پر فائز کر دینا، خود اس بات کی دلیل ہے کہ آپ ﷺ کا مقصد اسلامی معاشرہ میں کنیزوں کے لئے عزت کی جگہ پیدا کرنا تھا اور آپ ﷺ خود اپنے عمل سے مسلمانوں کو یہ تعلیم دینا چاہتے تھے کہ انسانی برادری کے اس بدقسمت گروہ کے ساتھ ان کو کیا سلوک

کرنا چاہیے۔

کنیزوں سے جواز تمتع کی شرائط سامنے رکھیں اور موازنہ کریں اور دیکھیں کہ ایسے مہذب و پاکیزہ اور باضابطہ طریقہ سے آخر موجودہ زمانہ کی نام و نہاد ”مہذب“ فوجوں کے اس طریقہ کو کیا نسبت ہو سکتی ہے؟ جو مفتوحہ علاقہ میں گھس کر ہر طرف عصمت درمی کا طوفان برپا کر دیتی ہیں۔ اور شہوت رانی میں ظلم و بہیمیت اور بے حیائی و سنگدلی کے وہ کارنامے انجام دیتی ہیں۔ جن کی ایک معمولی سی جھلک ہم نے صرف ایک ہی جنگ کے دوران لاکھوں ناجائز بچوں کی شکل میں پیش کی تھی۔

کنیزوں سے تمتع میں

عدم حد بندی

کنیزوں سے جواز تمتع کے سلسلہ میں ہی ایک بات یہ بھی ہے کہ عورتوں سے نکاح کے لئے تو اسلامی شریعت نے چار بیویوں کی حد مقرر کی ہے لیکن کنیزوں کے لیے کوئی حد مقرر نہیں۔

حد کے مقرر نہ کئے جانے کی وجہ سے دراصل یہ ہے کہ کنیزوں سے تمتع کی اجازت جن اہم تمدنی مصالح کی بناء پر دی گئی ہے۔ وہ تعداد کے تعین سے فوت ہو جاتے ہیں کیونکہ اس امر کا تعین نہیں کیا جاسکتا کہ کس زمانے اور کس لڑائی میں کتنی عورتیں سبایا یا کنیزوں کی حیثیت سے دارالسلام میں آئیں گی اور ایک خاص وقت میں مسلمان آبادی میں کنیزوں کا تناسب کس قدر ہوگا۔ اب اگر تمتع کی اجازت دینے کا مقصد ہی عورتوں کی تعداد میں غیر معمولی اضافے کے تمدنی خطرات کا سدباب تھا تو پھر غور کریں کہ اضافہ کی مقدار متعین نہ ہونے کی صورت میں تمتع کی حد کا تعین آخر کس

طرح کیا جاسکتا اور پھر جس حکیم نے یہ قانون بنایا ہے وہ یک چشم نہیں ہے کہ ایک وقت میں معاملہ کے ایک ہی رخ کو دیکھ سکتا ہو۔ اس کی حاوی نگاہ بیک وقت تمام پہلوؤں پر محیط ہے۔ اسی لئے اس سے قانون وضع کرنے میں وہ بے اعتدالی صادر نہیں ہوئی جس کے صادر ہونے کی شکایت انسان نے اس سے کی ہے۔ شارع حکیم نے یہ قانون تو انسان کی بھلائی کے لیے بنایا ہے۔ اور اس میں جو سہولتیں یا گنجائشیں رکھی ہیں وہ ان حقیقی ضرورتوں کے لئے رکھی ہیں جو عموماً انسان کو پیش آتی یا پیش آسکتی ہیں۔

اب اگر کوئی شخص ان گنجائشوں سے غلط فائدہ اٹھائے ہوئے اپنے گھر میں راجہ اندر بن جائے اور بے شمار کنیزوں کے جھرمٹ میں بس رات دن داد عیش ہی دیتا رہے تو یہ اس کی نا فہمی یا شرارت نفس ہے کیونکہ شارع نے یہ گنجائش ان اغراض کے لیے ہرگز نہیں دی تھی بلکہ حد کے عدم تعین کا اصل مقصد صرف یہ تھا کہ اگر کبھی غیر معمولی حالات پیش آجانے کی وجہ سے معاشرہ میں عورتوں کی تعداد بیک بہت بڑھ جائے تو اسکو آسانی کے ساتھ جذب کیا جاسکے اور اخلاقی مفاسد نہ پھیلنے پائیں۔ اس غرض کے لئے کئی صورتیں رکھی گئیں کہ کنیزوں کے نکاح غلاموں سے کر دیئے جائیں یا کم استطاعت آزاد مردوں سے کر دیئے جائیں یا انہیں آزاد کر کے مالک خود نکاح کر لے یا آزادی دیئے بغیر تمتع کریں۔

کنیزوں کی تعداد میں عدم تعین کی غرض تو صرف یہ تھی اب اگر کوئی شخص اس سے ناجائز فائدہ اٹھاتا ہے تو وہ اسلامی قانون کا تو قصور نہیں۔



کنیروں یا غلاموں کے بیع و شراء کا جواز

ملکیت کے تمام دوسرے حقوق کی طرح وہ مالکانہ حقوق بھی قابل انتقال ہیں جو کسی شخص کو از روئے قانون حکومت نے کسی اسیر پر عطا کئے ہوں سوائے ام ولد کے۔ یعنی غلاموں یا کنیروں کے بیچنے کی بھی بعض شکلوں میں اجازت ہے۔ مثلاً کوئی شخص مفلس ہو گیا ہے اور غلام و کنیر رکھنے کی استطاعت نہیں رکھتا یا ضرورت سے زائد غلام و کنیر جمع ہو گئے ہوں یا ان میں سے کسی کو پسند نہیں کرتا۔

بیچنے کی اجازت دراصل اس معنی میں ہے کہ اسیران جہاد میں سے اگر کوئی غلام یا کنیر مالک سے درخواست کرے کہ وہ محنت مزدوری کر کے اپنے فدیے کی رقم فراہم کرنا چاہتا ہے تو مالک اس کی درخواست کو رد کرنے کا حق نہیں رکھتا۔ جیسا کہ سورہ نور میں ارشاد الہی ہے:

﴿وَالَّذِينَ يَبْتَغُونَ الْكِتَابَ مِمَّا مَلَكَتْ أَيْمَانُكُمْ
فَكَاتِبُوهُمْ إِنْ عَلِمْتُمْ فِيهِمْ خَيْرًا﴾ (۷۴)

”اور تمہارے ملک یمین (غلاموں یا کنیروں) میں سے جو کوئی تم سے تحریر لینا چاہے تو اس کو (فدیہ کی رقم و مدت کی) تحریر دے دو اگر تم ان میں بھلائی پاتے ہو۔“

اس ارشاد کی رو سے اسے ایک خاص مدت کے لئے مہلت دینا ہوگی اور اس مدت میں وہ فدیہ کی رقم ادا کر دے تو اسے آزاد کر دینا پڑے گا۔

ایک شخص کو ان سے فدیہ وصول کرنے اور فدیہ وصول نہ ہونے تک ان سے خدمت لینے کا جو حق حاصل ہے اسے وہ کسی سے معاوضہ لے کر اس کی طرف منتقل کر دیتا ہے تو غلاموں اور کنیزوں کی بیع و شراء کی اجازت دراصل اسی معنی میں ہے۔

اب اگر کوئی آوارہ مزاج شخص کنیزیں خرید خرید کر حویلی بھر لے اور جب دل بھر جائے تو انہیں بیچ کر اور لے آئے تو یہ اس کی نا فہمی و شرارت نفس ہے۔ ایسے چند لوگوں کی غلط کاریوں کو دیکھتے ہوئے کہ وہ اس قانونی حق سے ناجائز فائدہ اٹھائیں گے اور حقیقی ضرورتوں کو نظر انداز کر کے خرید و فروخت ممنوع کر دی جاتی تو یہ قانون کا نقص ہوتا۔ پھر ایسی برائیوں کے امکانات جس طرح ملک یمین سے تمتع کے جواز، اس کی عدم تعین اور ان کی بیع و شراء کے جواز میں پائے جاتے ہیں۔ ویسے ہی آزادوں کے نکاح و طلاق کے قانون میں بھی تو ہیں۔ اگر کوئی شریر آدمی ”جائز زنا کاری“ پر اتر آئے تو وہ روز ایک نئی عورت سے چند روپوں کے عوض نکاح کر سکتا ہے اور اسے طلاق دے کر دوسرے دن کسی دوسری کو تلاش کر سکتا ہے پھر کیا ایسی انفرادی شرارتوں کے خوف سے یہ صحیح ہوگا کہ طلاق اور نکاح کے قانون میں ایسی بندشیں بڑھادی جائیں جن سے عام لوگوں کی زندگی تنگ ہو جائے گی بعینہ غلاموں اور کنیزوں کی بیع و شراء کا معاملہ بھی ہے۔

انفرادی شرارتوں اور موہوم خدشات کے پیش نظر واقعی ضروریات سے صرف نظر نہیں کیا گیا اور ان کی خرید و فروخت کو قانوناً بند کرنے کی بجائے جائز رکھا گیا ہے کیونکہ اس قسم کی انفرادی غلطیوں کے امکان یا وقوع کے ڈر سے قانون میں ایسی تنگی پیدا کر دینا جس سے عام لوگوں کی حقیقی ضرورتیں پوری ہونے میں مشکلات واقع ہوں کسی حکیم کا کام نہیں ہو سکتا۔ (۷۵)

کیا غیر شادی شدہ مالک اپنے غلام سے تمتع کر سکتی ہے؟

ایک اہم سوال

کنیزوں سے متعلقہ امور میں سے ہی ایک سوال یہ بھی کیا جاسکتا ہے اگر ملکیت کی بنا پر مالک کو حق تمتع حاصل ہو جاتا ہے تو ایک غلام کی مالکہ جو غیر شادی شدہ ہو اسے بھی اپنے غلام سے استفادے کا موقع کیوں حاصل نہیں۔ جبکہ مخلوط نسل کی پیدائش کو روکنے کے لئے وہ مانعات حمل استعمال کر سکتی ہے؟

جواب

بات دراصل یہ ہے کہ جس چیز کو اللہ تعالیٰ حلال و جائز قرار دے اس میں یقیناً مسلمانوں کی کوئی نہ کوئی بہتری ہوتی ہے اور جن امور میں مسلمانوں کو کسی بھی طرف سے ضرر پہنچنے کا احتمال ہو اسے اللہ تو جانتا ہی ہوتا ہے۔ لہذا وہ ان کے لئے جائز ہی نہیں کئے جاتے۔ یہی اصول اس معاملہ میں بھی کارفرما ہے کہ عورتوں کو اپنے غلاموں سے تمتع کرنے کا حق ہی نہیں دیا گیا بلکہ یہ صرف مردوں کے ساتھ ہی خاص ہے۔ ملک یمین کنیزوں سے تمتع کے جواز کے جوچھ دلائل ذکر کئے جا چکے ہیں۔ ان آیات

پر نظر ثانی کر کے دیکھیں۔ ان سبھی مقامات پر ملک یمین کی بنا پر تمتع کا حق صرف مردوں ہی کو دیا گیا ہے اور خطاب بھی انہی سے ہے، عورتوں سے نہیں۔

پہلی وجہ

ازدواجی تعلق کے معاملہ میں عورت اور مرد کے درمیان ہمیشہ سے انسان نے فرق کیا ہے اور یہ امتیاز و فرق خود اس کی فطرت میں ودیعت کیا گیا ہے۔ (جس کی تفصیل مولانا مودودیؒ کی کتاب ”پردہ“ کے باب ”قوانین فطرت“ میں بالتفصیل دیکھی جاسکتی ہے)

عورت میں عصمت کا احساس مرد سے زیادہ ہوتا ہے۔ عورت سے باعصمت رہنے کی توقع بھی مرد کی بہ نسبت زیادہ کی جاتی ہے اور اس کی عصمت کو اہمیت بھی مرد کی عصمت کی بہ نسبت زیادہ دی جاتی ہے اگر مرد فحش کاری کا مرتکب ہو تو اس کو اتنی بری نگاہ سے نہیں دیکھا جاسکتا جس سے عورت کا فاحشہ گری کو دیکھا جاتا ہے۔ عورت کی قدر و قیمت ازالہ بکارت کے بعد آدھی رہ جاتی ہے مگر مرد دس بیویاں بھی کر چکا ہو تو اس کی قدر و قیمت میں کوئی خاص فرق نہیں آتا۔

عورت اگر کسی قوم کے مرد کے پاس چلی جاتی ہے تو اس کی ساری قوم اس کو اپنے لئے بے عزتی سمجھتی ہے لیکن مرد کا غیر قوم کی عورت سے تعلق پیدا کرنا کچھ معیوب نہیں سمجھا جاتا۔ یہ انسانی فطرت ہے اور اس کو اسلام نے ایک حد تک ملحوظ رکھا ہے مگر جب یہ چیز جہالت کی حد تک پہنچ جاتی ہے تو وہ اس کو پامال کرنے میں بھی کوئی تامل نہیں کرتا۔ مثلاً اسلام مردوں کو کتابیہ عورتوں سے نکاح کی اجازت دیتا ہے مگر عورتوں کو اہل کتاب سے نکاح کی اجازت نہیں دی گئی جس کی وجوہات میں سے انسانی فطرت کا لحاظ بھی ہے لیکن اگر کوئی یہودی یا نصرانی مسلمان ہو جائے تو اسلام بلا تامل اس کے ساتھ نکاح کرنے کی ہر مسلمان کو اجازت دیتا ہے، خواہ وہ کیسے ہی شریف گھرانے کی

ہو۔ محض نو مسلم ہونے کی بنا پر اس سے نکاح کو مکروہ سمجھنا اسلام کی نگاہ میں خود مکروہ ہے۔

اس قاعدے کو اگر سمجھ لیا جائے تو یہ بات بآسانی سمجھ میں آ سکتی ہے کہ اسلام نے عورت کو اپنے غلام سے تمتع کی اجازت کیوں نہیں دی۔ دراصل اس کی وجہ یہ ہے کہ اگر مسلمان عورت ایسا کرے تو معاشرے میں اس کی قدر و قیمت گھٹ جائے گی اور اس کے بعد اگر وہ اس غلام سے قطع تعلق کر کے کسی شخص سے نکاح کرنا چاہے تو امید نہیں کی جاسکتی کہ کوئی مرد اسے قبول کرے گا۔

یہی نہیں بلکہ اگر عورت اپنے غلام سے تمتع کرے تو خود اس کے اپنے خاندان میں اس کا وقار اور قدر و قیمت گھٹ جانے کا خدشہ ہے۔ اس لئے کہ عورت کو عائلی زندگی میں جو وزن حاصل ہوتا ہے۔ وہ اس کے شوہر کی بدولت ہوا کرتا ہے۔ جب شوہر ہی خود غلام ہو جس کو آزاد مرد کا سامر تہہ حاصل نہیں ہوتا تو پھر اس عورت کا کیا مقام اور وزن ہوگا۔

اس حد تک اسلام نے فطرت انسانی کی رعایت ملحوظ رکھی ہے لیکن اگر کوئی غلام آزاد کر دیا گیا ہو تو شریف سے شریف خاندان کی عورت کا اس سے بھی نکاح ہو سکتا ہے۔ حتیٰ کہ خود نبی اکرم ﷺ نے اپنی پھوپھی زاد بہن کا نکاح اپنے آزاد کردہ غلام سے کیا۔

دوسری وجہ:

عورت کو غلام سے تمتع کی اجازت نہ دینے کی دوسری وجہ یہ ہے کہ ملک یمین مرد کے لیے تو بمنزلہ نکاح ہو سکتا ہے مگر عورت کے لئے نہیں ہو سکتا۔ اسلام نے خانگی زندگی کے لئے جو قانون مقرر کیا ہے اس کا اصل الاصول یہ ہے کہ مرد کو عورت پر قوام ہونا چاہیے۔

﴿الرِّجَالُ قَوَّامُونَ عَلَى النِّسَاءِ﴾ (۷۶)

”مرد عورتوں پر حاکم ہیں۔“

اسی لئے عورت کا مہر مرد پر واجب ہو گیا ہے اور عورت پر مرد کو اقتدار کا درجہ دیا

گیا ہے

﴿وَلِلرِّجَالِ عَلَيْهِنَّ دَرَجَةٌ﴾ (۷۷)

”البتہ مردوں کو ان پر ایک درجہ حاصل ہے۔“

تاکہ وہ عورت کی خبر گیری اور حفاظت کرے اور اپنے گھر میں حاکمانہ قوت استعمال کر سکے جو خانگی زندگی کے نظام کو درست رکھنے کے لئے ضروری ہے۔

یہ مصلحت عظمیٰ غلام سے تمتع کرنے کی صورت میں فوت ہو جاتی ہے۔ اپنے غلام سے کسی عورت کا تعلق شہوانی اغراض کو تو پورا کر سکتا ہے مگر اسلامی نظام تمدن کے اندر ان دوسری اغراض کو پورا نہیں کر سکتا جن کو شریعت نے عورت اور مرد کے ازدواجی تعلق میں ملحوظ رکھنا ضروری سمجھا ہے کیونکہ اس صورت میں مرد غلام ہونے کی حیثیت سے عورت کے تابع فرماں ہوگا اور اسے گھر میں وہ اقتدار حاصل نہ ہو سکے گا جو اخلاق و معاملات کی نگرانی کے لئے اور خانگی نظام کو درست رکھنے کے لئے مدد ہونے کی حیثیت سے اسے حاصل ہونا چاہیے۔ (۷۸)

یہ تو تھیں کینروں کے سلسلہ میں اسلامی تعلیمات اور اسلامی قانون کے اصلاحی ضابطے اس طرح مسئلہ غلامی کے تقریباً سبھی گوشے اور ان کی سب تعلیمات پر ایک سرسری نظر ڈالنے سے واضح ہو جاتا ہے کہ غلامی کو اسلام میں کوئی پسندیدہ چیز نہیں سمجھا گیا۔ بلکہ غلاموں کی رہائی اور آزادی ہی مرغوب و محبوب ہے۔

۷۶- سورہ نساء، ۳۴

۷۷- سورہ بقرہ، ۲۲۸

۷۸- تفہیمات، ۳۷۶، ۳۷۷

آغاز غلامی کا سبب

اب ایک سوال کیا جاسکتا ہے کہ اسلام نے غلامی کو جائز ہی کیوں رکھا اور اسے شروع سے ہی قطعاً موقوف و ممنوع کیوں نہ کر دیا؟

تبدیلی حالات

آج کل کے حالات میں مسئلہ غلامی کو سمجھنے میں لوگوں کو قدرے دقت پیش آتی ہے۔ یہ سوال اور بھی خلش کا باعث بن جاتا ہے کیونکہ آج غیر مسلم قوموں میں اسیران جنگ کو غلام بنانے کی رسم موقوف ہو چکی ہے۔ اسیران جنگ کے تبادلہ کا طریقہ عام طور پر دنیا میں رائج ہو چکا ہے۔ وہ حالات باقی نہیں رہے کہ جن سے اسلام کو شروع میں سابقہ پڑا تھا اور جن میں اسیران جہاد کو غلام بنا کر رکھنے پر مسلمان مجبور ہوتے تھے۔

یہی وجہ ہے کہ بادی النظر میں تو غلامی کے اسلامی قانون کا جواز تسلیم کرنے میں قدرے تامل ہوتا ہے لیکن اگر آج سے ڈیڑھ دو سو سال پہلے تک کی دنیا کے حالات پر نظر رکھی جائے تو بات کھل کر سامنے آ جاتی ہے کہ اسلامی قانون میں غلامی کے لئے جو گنجائش رکھی گئی ہے، وہ بے جا نہیں۔

دراصل قدیم زمانے سے لے کر اٹھارہویں صدی تک عیسوی کے آغاز تک

اسیران جنگ کو غلام بنا کر رکھنے اور ان کی خرید و فروخت کا طریقہ رائج تھا اور بہت کم ہی ایسا ہوتا کہ دو متحارب سلطنتیں صلح کے بعد اسیروں کا تبادلہ کرتیں یا انہیں فدیہ دے کر چھڑاتیں۔

ان حالات میں اسلام نے دنیا کے سامنے یہ قانون پیش کیا کہ جو لوگ جنگ میں قید ہوں ان کو فدیہ لے کر چھوڑ دو یا اسیران جنگ سے تبادلہ کر لو یا بطریق احسان رہا کر دو لیکن اس اصلاحی تعلیم کا نفاذ تنہا مسلمانوں کے عمل ہی سے نہیں ہو سکتا تھا بلکہ اس کے لئے ان غیر مسلم قوموں کا راضی ہونا بھی ضروری تھا جن سے مسلمانوں کو جنگ پیش آتی تھی اور وہ اس وقت اس اصلاح کو قبول کرنے پر آمادہ نہ تھیں نہ اس کے بعد بارہ صدیوں تک آمادہ ہوئیں۔ اس لئے اسلام نے بدرجہ آخر اس کی اجازت دی کہ دشمن کے اسیران جنگ کو اسی طرح غلام بنا کر رکھا جائے جس طرح دوسری قومیں مسلمانوں کے اسیران جنگ کو رکھتی ہیں۔ (۷۹)

عدم تبادلہ اسیران کی مجبوری

دوسری قوموں کے کردار اور عدم تبادلہ اسیران کے رواج کی مجبوری سے اسلام نے بھی غیر مسلم قیدیوں کو اسی طرح غلام بنائے رکھنے کی اجازت تو دے دی جس طرح کہ اس کے اپنے ماننے والے غلام بنا کر رکھے جاتے تھے مگر پھر ان کی اصلاح کے لئے وہ اقدامات کئے جن کی تفصیلات گزر چکی ہیں اور غیر مسلم اقوام کو ان اصلاحات کی آج تک بھی توفیق نہیں ہو سکی۔

بہتر صورت

جب قیدیوں کے تبادلے کا رواج نہ تھا تو بقول مفتی محمد شفیعؒ بہت سی صورتیں ایسی

ہوتی ہیں جن میں قیدیوں کو غلام بنانے سے بہتر دوسرا کوئی راستہ نہیں ہوتا کیونکہ اگر غلام نہ بنایا جائے تو پھر عقلاً صرف تین ہی صورتیں ممکن ہیں۔

۱- یا تو انہیں آزاد چھوڑ دیا جائے۔

۲- یا دائمی قیدی بنا کر رکھا جائے۔

۳- یا قتل کر دیا جائے۔

اور بسا اوقات یہ تینوں صورتیں مصلحت کے خلاف ہوتی ہیں۔ آزاد چھوڑ دینے میں بعض مرتبہ یہ خطرہ ہوتا ہے کہ دارالحرب میں پہنچ کر وہ مسلمانوں کے لئے دوبارہ عظیم خطرہ بن جائیں گے۔

اور قتل کرنا اس لئے مناسب نہیں ہوتا کہ قیدی اچھی صلاحیتوں کے مالک ہوتے ہیں۔ اب دو ہی صورتیں باقی رہ جاتی ہیں۔

۱- یا تو اسے دائمی قیدی بنا کر آجکل کی طرح کسی الگ تھلگ جزیرے میں ڈال دیا جائے۔

۲- یا پھر انہیں غلام بنا کر ان کی صلاحیتوں سے کام لیا جائے۔ اور ان کے حقوق کی پوری نگہداشت کی جائے۔

ہر شخص سوچ سکتا ہے کہ ان میں سے بہتر صورت کونسی ہو سکتی ہے۔ بالخصوص جبکہ غلاموں کے حقوق کے بارے میں اسلام کا نظریہ وہ ہے جو کہ پیش کیا جا چکا ہے۔ (۸۰) آگے چل کر وہ لکھتے ہیں۔

”قیدیوں کو غلام بنا کر رکھنے کی اجازت بھی اس وقت تک ہے

جب تک اس کے خلاف دشمنوں سے کوئی معاہدہ نہ ہو اور اگر دشمنوں سے

یہ معاہدہ ہو جائے کہ نہ وہ ہمارے قیدیوں کو غلام بنائیں گے نہ ہم ان کے

قیدیوں کو تو پھر اس معاہدہ کو پابندی لازمی ہوگی۔ ہمارے زمانے میں دنیا

کے بہت سے ملکوں نے ایسا معاہدہ کیا ہوا ہے۔ لہذا جو اسلامی ملک اس معاہدے میں شریک ہیں۔ ان کے لئے غلام بنانا اس وقت تک جائز نہیں۔ جب تک یہ معاہدہ قائم ہے۔“ (۸۱)

اسلام کا غلامی کو موقوف

نہ کرنے کی وجہ

اب رہی یہ بات کہ اسلام نے غلامی کو قطعاً ممنوع و موقوف ہی کیوں نہ کر دیا؟ اس کی وجہ دراصل یہ ہے کہ اسلام نے اسے محض ایک جنگی ضرورت کی حیثیت سے باقی رکھا ہے اور یہ ضرورت پر ایسے موقع پر پیش آ سکتی ہے جبکہ ہمارا کسی دشمن سے اسیران جنگ کے تبادلے یا فدیے پر رہائی کا معاہدہ نہ ہو سکے اور ہماری حکومت جنگی قیدیوں کو بلا فدیہ و بلا مبادلہ چھوڑ دینا ملکی مصالح کے خلاف سمجھے۔ شاذ مواقع سے قطع نظر کر کے دیکھیں تو معلوم ہو جائے گا کہ دنیا میں اٹھارویں صدی عیسوی تک اسیران جنگ کے تبادلے کا طریقہ رائج نہ تھا اور نہ اس امر کا کوئی امکان تھا کہ مسلمان حکومتیں دشمن کے جنگی قیدیوں کو چھوڑ کر اپنے جنگی قیدیوں کو چھڑا سکتیں اور اب اگر دنیا میں تبادلہ اسیران جنگ کا طریقہ رائج بھی ہوا ہے تو وہ کسی مذہبی حکم کی بنا پر نہیں بلکہ ایک مصلحت کی بنا پر ہے۔ جسے کوئی قوم جب چاہے نظر انداز کر سکتی ہے۔

آج بھی یہ ناممکن نہیں ہے کہ ہمارا کسی ہٹ دھرم دشمن سے سابقہ پیش آ جائے جو تبادلہ کی تجویز کو ٹھکرا دے اور ہمارے قیدیوں کو کسی شرط پر بھی چھوڑنے کے لئے راضی نہ ہو۔

اب آپ سوچیں کہ اگر اسلام ہمیں بہر حال جنگی قیدیوں کی رہائی کا پابند کر دیتا

تو کیا یہ حکم ہمارے لئے وجہ مصیبت نہ بن جاتا؟ کیا کوئی بھی قوم ہمیشہ ہمیشہ کے لئے اس نقصان کی متحمل ہو سکتی ہے کہ یہ لڑائی میں اس کے آدمی دشمن کے پاس قید ہوتے رہیں اور وہ دشمن کے آدمیوں کو چھوڑتی چلی جائے؟

کیا کوئی دشمن بھی ایسا بیوقوف ہو سکتا ہے؟ کہ وہ ہم سے اسیروں کے تبادلے کا معاہدہ کرنے پر آمادہ ہو جبکہ اسے یہ اطمینان ہو کہ ہم بہر حال اپنے مذہبی احکام کی بنا پر اس کے آدمیوں کو چھوڑنے پر مجبور ہیں؟

عمر قید اور غلامی

یہاں ایک اور بات بھی غور طلب ہے۔ کہ کسی شخص کو عمر بھر جیل میں رکھنا یا اس جبری محنت لینا اور اسے موجودہ دور کے انسانی باڑوں میں رکھنا آخر کس دلیل کی بناء پر غلامی سے بہتر سمجھا جاسکتا ہے؟

غلامی میں تو نسبتاً اس سے زیادہ آزادی حاصل رہتی ہے۔ آدمی کو شادی بیاہ کا موقع مل جاتا ہے۔ ایک آدمی کو براہ راست ایک آدمی سے واسطہ پڑتا ہے جس میں زیادہ انسانی سلوک کا امکان ہے اور ایک غلام اپنے آقا کو خوش کر کے یا اسے فدیہ دے کر آزادی حاصل کر سکتا ہے۔

اب پہلے ذرا اس سلوک کا مطالعہ بھی کر لیجئے جو روس اور جرمنی میں دشمن کے قیدیوں کے ساتھ نہیں بلکہ خود اپنے ملک کے سیاسی ”مجرمین“ کے ساتھ بھی کیا گیا۔ پھر فیصلہ کیجئے کہ اگر کبھی کسی ایسے دشمن سے مسلمانوں کا سابقہ پیش آ جائے اور وہ ہمارے قیدیوں کے ساتھ یہ سلوک کرنے لگے تو کیا اس کے جواب میں ہم کو بھی وہی وحشیانہ سلوک کرنا چاہیے یا اس سے بہتر اور زیادہ مٹی پر انسانیت سلوک وہ ہے جو اسلام نے ہمیں غلاموں کے ساتھ کرنے کی اجازت اور ہدایت دی ہے۔ (۸۲)

الغرض! آج سے ڈیڑھ دو سو برس پہلے تک کی دنیا کے حالات پر نظر رکھی جائے تو یہ امر روز روشن کی طرح واضح ہو جاتا ہے کہ اسلامی قانون میں غلامی کے لئے جو گنجائش رکھی گئی اور اسے سرے سے ہی موقوف نہیں کر دیا گیا، وہ بے جا نہیں ہے۔

یہ دراصل قرآن کریم کا کمال حکمت ہے کہ اس نے غلامی کے مسئلہ میں ایسا حکم دیا جس میں وقت کے حالات کی رعایت بھی ملحوظ رکھی گئی تھی اور آئندہ کے لئے ایک اصلاحی قانون بھی بنا دیا گیا تھا تا کہ جب حالات بدل جائیں (اور تبادلہ اسیران کے معاہدہ کا رواج عام ہو جائے) تو خود بخود دنیا کا قانون نافذ ہو جائے۔ (۸۳)

اور اسی کمال حکمت پر مبنی قانون کی برکت سے آج رسم غلامی کا تقریباً خاتمہ ہی ہو چکا ہے اور اسلام کو اس سے کوئی شکایت بھی نہیں بلکہ یہ خاتمہ تو عین اس کی منشاء ہے لیکن کبھی حالات مسلمان کو کسی ایسے موڑ پر لے بھی آئیں جہاں انہیں مجبوراً غلامی کے جواز پر عمل کرنا پڑے تو انہیں ان کے قانون نے اس کی بھی حسب موقع وحیثیت و ضرورت اجازت دی ہے اور یہی دو حرفی بات اسلام کے ”مسئلہ غلامی“ کا نچوڑ ہے۔ (۸۴)



۸۳- تفہیمات، ۳۵۵/۲ طبع دوازدہم

۸۴- شبہات حول الاسلام، محمد قطب (اردو میں): اسلام اور جدید ذہن کے شبہات

ص ۵۷، ۱۰۹ طبع 1.1.F.S.O

مسئلہ فلسطین و

قبلہ اول

مناسب معلوم ہوتا ہے کہ آپ کی توجہ موجودہ دور میں امت اسلامیہ کے اہم ترین مسئلہ کی طرف مبذول کرادیں اور مسئلہ کسی ایک ملک، کسی ایک علاقہ اور کسی ایک زبان کے لوگوں کا نہیں ہے۔ اور وہ مسئلہ نہ تو بلاد عرب کے باسیوں کے ساتھ خاص ہے اور نہ ہی بلاد عجم کے باشندوں کے ساتھ مخصوص ہے۔ وہ مسئلہ گورے کا ہے نہ کالے کا، بلکہ وہ مسئلہ ہے ہر ایمان والے کا۔ وہ اس کرہ ارضی کے مشرقی کنارے پر بس رہا ہو یا مغربی افق کے سائے جی رہا ہو۔ وہ اس جہان تگ و بو کے انتہائی شمال میں مقیم ہو یا اس دنیائے آب و گل کے انتہائی جنوب میں کہیں قیام پذیر ہو۔ یہ مسئلہ ہر اس مسلمان کا ہے جو ”لَا إِلَهَ إِلَّا اللَّهُ مُحَمَّدٌ الرَّسُولُ اللَّهُ“ پڑھتا ہے۔ یہ مسئلہ ہے ہر اس مؤمن کا جو صرف ایک اللہ کی ذات بابرکات کو اپنا خالق و مالک اور معبود مسجود مانتا ہے۔ اس کے قدسی نفوس فرشتوں، اس کی نازل کردہ آسمانی کتابوں اور اس کے فرستادہ انبیا و رسل پر ایمان رکھتا ہے جو قیامت پر یقین رکھتا اور تقدیر خیر و شر کو اللہ کی طرف سے جانتا ہے یہ مسئلہ مسلمانوں کا اپنا اور مشترکہ ہے اور وہ ہے فلسطین اور مسلمانوں کے قبلہ اول کا مسئلہ۔

اصل موضوع کی طرف آنے سے پہلے آئیے ذرا اس کا پس منظر بھی دے دیکھتے

چلیں۔

تاریخ و پس منظر

شروع میں نبی اکرم ﷺ اور آپ ﷺ کے صحابہ کرامؓ فلسطین میں واقع بیت المقدس کی طرف منہ کر کے نمازیں پڑھا کرتے تھے لیکن نبی اکرم ﷺ کی دلی تمنا یہ تھی کہ اپنے جد امجد حضرت ابراہیمؑ کے تعمیر کردہ ”بیت اللہ“ کی طرف منہ کر کے نماز ادا کرنے کی اجازت مل جائے اور اس تمنا سے بھرپور نگاہیں بارگاہ الہی کی طرف اٹھ جاتیں حتیٰ کہ قرآن کریم میں سورہ بقرہ کی وہ آیت نازل ہوئی جس میں ارشاد الہی

ہے۔

﴿قَدْ نَرَى تَقَلُّبَ وَجْهِكَ فِي السَّمَاءِ
فَلْنُوَلِّينَاكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ
الْحَرَامِ ط وَحَيْثُ مَا كُنْتُمْ فَوَلُّوْا وُجُوْهُكُمْ شَطْرَهُ﴾
(۸۵)

”(اے میرے محبوب پیغمبر!) ہم نے آپ کا آسمان کی طرف رخ پھیرنا دیکھ لیا ہے اب ہم آپ کو اسی قبلہ کی طرف پھیر دیں گے جس سے آپ خوش ہو جائیں گے آپ اپنا منہ مسجد حرام کی طرف پھیر لیں اور تم سب جہاں کہیں بھی ہو کرو۔ اپنا منہ اسی (بیت اللہ) کی طرف کی طرف ہی پھیر لیا کرو۔“

اس آیت کے نزول کے ساتھ ہی نبی اکرم ﷺ کی دلی تمنا آرزو پوری ہو گئی اور آپ ﷺ کو قبلہ ابراہیمی، خانہ کعبہ، کی طرف منہ کر کے نماز ادا کرنے کی اجازت مل گئی اور قیامت تک کے لئے بیت اللہ شریف مسلمانوں کا قبلہ قرار پایا۔

تبدیلی قبلہ اور صحابہ کرام کا جذبہ اطاعت

نبی اکرم ﷺ اور تمام صحابہ کرام رضی اللہ عنہم نے اس حکم پر فوراً عمل کیا اور یہ حکم ملنے پر صحیح بخاری میں مذکورہ حضرت براہ بن عازب رضی اللہ عنہ کے بیان کے مطابق نبی اکرم ﷺ اور صحابہ کرام رضی اللہ عنہم نے خانہ کعبہ کی طرف منہ کر کے جو پہلی نماز ادا فرمائی وہ نماز عصر تھی۔

حضرت براء رضی اللہ عنہ فرماتے ہیں کہ جن لوگوں نے نبی اکرم ﷺ کے ساتھ بیت اللہ شریف کی طرف منہ کر کے نماز پڑھی تھی۔ ان میں سے ہی ایک شخص کا گزر کسی ایک مسجد کے پاس سے ہوا وہاں لوگ اس وقت رکوع کی حالت میں تھے اور وہ قبلہ اول (بیت المقدس) کی طرف رخ کر کے نماز پڑھ رہے تھے۔ تو اس شخص نے کہا:

﴿أَشْهَدُ بِاللَّهِ، لَقَدْ صَلَّيْتُ مَعَ النَّبِيِّ ﷺ قَبْلَ

مَكَّةَ﴾

”اللہ کی قسم کھا کر شہادت دیتا ہوں کہ خود میں نے نبی اکرم ﷺ

کے ساتھ بیت اللہ شریف (مکہ مکرمہ) کی طرف منہ کر کے نماز پڑھی

ہے۔“

یہ سننا ہی تھا کہ وہ لوگ اسی وقت ہی کعبہ شریف کی طرف گھوم گئے۔ (۸۶)

سبحان اللہ، کیا جذبہ اطاعت تھا۔ ان قدسی نفوس صحابہ نے چند لمحات کے لئے بھی پس و پیش نہیں کیا اور تحویل قبلہ جیسے عظیم انقلابی اور آزمائشی حکم پر فوراً عمل پیرا ہو گئے۔

۸۶- بخاری شریف بحوالہ تفسیر قرطبی ۱۴۷ طبع مصر بخاری مع الفتح ۸/۲۰۲۰

حدیث (۴۴۸۶) تفسیر ابن کثیر اردو ۱/۲۲۲ مکتبہ تعمیر انسانیت لاہور۔

خبر واحد اور تحویل قبلہ

حضرت نویلہ بنت مسلم رضی اللہ عنہا کا بیان ہے کہ بیت المقدس سے بیت اللہ کی طرف تحویل قبلہ کا یہ حکم سنتے ہی مسجد بنی حارثہ کے لوگوں نے جب فوری طور پر اسے اپنا لیا اور اپنے منہ کعبہ شریف کی طرف پھیر لئے تو اس واقعہ کو سن کر بنی حارثہ کے ایک شخص کے بقول نبی اکرم ﷺ نے ان لوگوں کے بارے میں فرمایا۔

﴿أُولَٰئِكَ رِجَالٌ يُؤْمِنُونَ بِالْغَيْبِ﴾

”وہ ایسے لوگ ہیں جو (واقعی) غیب پر ایمان رکھتے ہیں۔“

یہ خبر واحد کی تصدیق اور اس پر عمل تھا جس پر نبی اکرم ﷺ نے ان کے ”ایمان بالغیب“ کی شہادت عنایت فرمائی تھی۔ اب اگر کوئی شخص خبر واحد کی بحیثیت کا انکار کرے اور خبر واحد کی بنا پر کسی امر عقیدہ کو قبول کرنے والوں کو گناہ گار قرار دے تو اس کے پاس اس واقعہ کا کیا جواب ہے؟

امام قرطبی رحمہ اللہ

ایسے ہی امام قرطبی نے اپنی تفسیر میں خبر واحد پر عمل کے واجب ہونے کا تذکرہ فرمایا ہے جو کہ سورہ بقرہ کی اس آیت میں کے ضمن میں ہے۔

﴿إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ

وَالْهُدَىٰ مِنْ بَعْدِ مَا بَيَّنَّ لِلنَّاسِ فِي الْكِتَابِ﴾ (۸۷)

”جو لوگ ہماری نازل کی ہوئی روشن تعلیمات اور ہدایات کو

چھپاتے ہیں درآں حالانکہ ہم انہیں سب انسانوں کی راہنمائی کے لئے

اپنی کتاب میں بیان کر چکے ہیں۔“

دیگر متعدد دلائل کی طرح یہ آیت بھی خبر واحد کی حجیت پر دال اور لمحہ فکر یہ ہے۔ چونکہ یہ مسئلہ خالص علمی نوعیت کا ہے لہذا ہم اس کی تفصیل میں نہیں جانا چاہیے۔

مسجد القبلتین

تحویل قبلہ کے سلسلہ میں ہی بعض مفسرین کرام کا بیان ہے کہ جب قبلہ بدلنے کی مذکورہ آیت نازل ہوئی تو اس وقت نبی اکرم ﷺ مسجد بنی سلمہ میں ظہر کی نماز پڑھ رہے تھے۔ دو رکعتیں ادا کر چکے تھے اور دو رکعتیں ابھی باقی تھیں اور باقی دو رکعتیں آپ ﷺ نے کعبہ شریف کی طرف منہ کر کے ادا فرمائیں۔ اسی وجہ سے ہی اس مسجد کا نام ہی ”مسجد القبلتین“ یعنی دو قبلوں والی مسجد پڑ گیا ہے۔

بے وقوفوں کی چه میگوئیاں:

تحویل قبلہ کا یہ حکم نازل ہونے اور تمام مسلمانوں کے اسے فوری طور پر قبول کرنے اور اپنا لینے کے ساتھ ہی مشرکین قریش، علماء یہود اور باطل پرست و ضعیف العقیدہ منافقین باتیں بنانے لگے کہ اس کی کیا وجہ ہے کہ یہ شخص (یعنی نبی اکرم ﷺ) کبھی اسے قبلہ کہتا ہے اور کبھی اسے؟

قرآن کریم کے دوسرے پارے کا آغاز اسی بات اور اس کی تردید سے ہوتا ہے۔ چنانچہ ارشاد الہی ہے:

﴿سَيَقُولُ السُّفَهَاءُ مِنَ النَّاسِ مَا وَلَّهُمْ عَن قِبَلَتِهِمُ الَّتِي كَانُوا عَلَيْهَا﴾

”عنقریب نادان و بے وقوف لوگ کہیں گے جس قبلہ پر یہ (آج

تک) تھے اس سے انہیں کس چیز نے ہٹایا۔“

اور ان کی انہی چه میگوئیوں کا جواب دینے کے لئے اللہ تعالیٰ نے اپنے نبی ﷺ

سے مخاطب ہو کر فرمایا:

﴿ قُلْ لِّلّٰهِ الْمَشْرِقُ وَالْمَغْرِبُ ط يَهْدِي مَنْ يَّشَاءُ اِلَى صِرَاطٍ مُّسْتَقِيمٍ ﴾ (۸۸)

”ان سے کہہ دیجئے کہ مشرق و مغرب سب اللہ تعالیٰ ہی کے لئے ہے اور وہ جسے چاہے سیدھی راہ کی ہدایت کر دیتا ہے۔“

تحویل قبلہ کی غرض و غایت

اللہ تعالیٰ نے تحویل قبلہ کی اصل غرض و غایت اور فلسفہ بیان کرتے ہوئے فرمایا:

﴿ وَمَا جَعَلْنَا الْقِبْلَةَ الَّتِي كُنْتَ عَلَيْهَا اِلَّا لِنَعْلَمَ مَنْ يَّتَّبِعُ الرَّسُوْلَ مِمَّنْ يَنْقَلِبُ عَلٰى عَقْبَيْهِ ط وَاِنْ كَانَتْ لَكَبِيْرَةً اِلَّا عَلٰى الَّذِيْنَ هَدٰى اللّٰهُ ط ﴾ (۸۹)

”جس قبلہ پر آپ پہلے سے تھے اسے ہم نے اس لیے مقرر کیا تھا کہ ہم جان لیں کہ رسول ﷺ کا سچا تابع کون ہے؟ اور وہ کون ہے جو اپنی ایڑیوں کے بل پر پھر جاتا ہے گویا یہ (آزمائش) بڑی مشکل ہے مگر جنہیں اللہ نے ہدایت سے نوازا ہے۔ ان کے لئے کوئی مشکل نہیں۔“

ان آیات و احادیث میں جس قبلہ اول کا بار بار تذکرہ آتا ہے وہ کون سا قبلہ ہے؟ یہ نبی اکرم ﷺ اور مسلمانوں کا وہ قبلہ اول ”بیت المقدس“ ہے جس کی طرف منہ کر کے آپ ﷺ اور آپ ﷺ کے صحابہ کرام نے دو چار نمازیں نہیں دو چار دنوں، دو چار ہفتوں حتیٰ کہ دو چار ماہ کی نمازیں بھی نہیں بلکہ صحیح بخاری شریف کی حدیث کے حوالہ کے مطابق سولہ یا سترہ ماہ (یعنی تقریباً ڈیڑھ سال) کی نمازیں ادا

۸۸- سورہ بقرہ: ۱۴۲.

۸۹- سورہ بقرہ: ۱۴۳.

فرمائیں۔ (۹۰)

وہ قبلہ اول

مسلمانوں کا وہ قبلہ اول، جہاں سے معراج مصطفیٰ ﷺ کا آغاز ہوا۔ جیسا کہ قرآن کریم کے پندرہویں پارے کی پہلی ہی آیات میں ہے۔

﴿سُبْحَانَ الَّذِي أَسْرَىٰ بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ مِنَ الْإِنشَاءِ إِنَّهُ هُوَ السَّمِيعُ الْبَصِيرُ﴾ (۹۱)

”پاک ہے وہ ذات باری تعالیٰ جو رات ہی رات میں اپنے بندے کو مسجد حرام سے مسجد اقصیٰ تک لے گئی (وہ مسجد اقصیٰ) جسکے ارد گرد ہم نے برکت دے رکھی ہے (اور یہ) اس لئے کہ ہم اپنے بندے کو اپنی قدرت کے بعض نمونے دکھائیں یقیناً اللہ خوب سننے اور دیکھنے والا ہے۔“

امام الانبیاء ﷺ کا لقب

وہی مسجد اقصیٰ، وہی قبلہ اول، جہاں اللہ تعالیٰ نے اپنی قدرت کاملہ سے حضرت آدم سے لے کر عیسیٰ تک گزرے ہوئے ایک لاکھ چوبیس ہزار یا کم بیش انبیاء و رسل علیہم السلام کو جمع فرمایا اور امام اعظم حضرت محمد مصطفیٰ ﷺ نے ان کی امامت کرائی اور ”امام الانبیاء“ کے عظیم منصب پر سرفراز کئے گئے۔

”امام الانبیاء ﷺ“ اور مسلمانوں کو وہی قبلہ اول، جہاں تک کا سفر آپ ﷺ نے اللہ تعالیٰ کی بھیجی ہوئی ایک مخصوص برق رفتار سواری ”براق“ پر کیا۔ مسجد حرام سے

۹۰ - بخاری عن البراء بنحوالہ ابن کثیر اردو، ۲۲۲/۱، بخاری حدیث (۴۴۸۶) (۴۴۹۲)

۹۱ - سورہ بنی اسرائیل

لے کر مسجد اقصیٰ تک کے اس سفر کو قرآن کریم نے ”اسراء“ کا نام دیا ہے جبکہ مسجد اقصیٰ سے آسمانوں تک والے سفر کا نام ”معراج“ ہے۔ جس سفر کے دوران آپ ﷺ نے اپنے رب کی بڑی بڑی نشانیاں دیکھیں۔

﴿لَقَدْ رَأَىٰ مِنْ آيَاتِ رَبِّهِ الْكُبْرَىٰ﴾ (۹۲)

”اپنے رب کی بڑی بڑی نشانیاں دیکھیں۔“

شدر حال اور مسجد اقصیٰ:

مسلمانوں کا وہی قبلہ اول جس کی طرف تقرب الہی اور حصول ثواب کی خاطر سفر کرنے کو رسول اللہ ﷺ نے جائز قرار دیا ہے۔ جیسا کہ صحیح بخاری و مسلم، سنن اربعہ اور دیگر کتب حدیث میں ارشاد نبوی ﷺ ہے۔

﴿لَا تُشَدُّ الرَّحَالُ إِلَّا إِلَىٰ ثَلَاثَةِ مَسَاجِدَ مَسْجِدِ

الْحَرَامِ وَالْمَسْجِدِ الْأَقْصَىٰ وَمَسْجِدِ هَذَا﴾ (۹۳)

”تین مسجدوں کے علاوہ کسی اور جگہ کی طرف (ثواب کی نیت)

رخت سفر نہ باندھا جائے اور وہ تین مسجدیں، مسجد حرام (مکہ مکرمہ) مسجد

اقصیٰ اور میری مسجد (یعنی مسجد نبوی ﷺ، مدینہ منورہ) ہیں۔“

اس حدیث میں نبی اکرم ﷺ نے مسلمانوں کو ثواب کی نیت سے ان تین

۹۲- سورہ نجم : ۱۸

۹۳- بخاری مع الفتح = ۳/۶۳ حدیث (۱۱۸۹) مشکوٰۃ مع تحقیق الالبانی ۲/۱۹۱ رقم

السینۃ ۲۲ مسلم مع نووی ۵/۹/۱۰۵/۱۰۶ صحیح ابی داؤد حدیث

(۸۸) صحیح ترمذی (۲۶۹) صحیح نسائی (۶۷۶) ۱/۱۵۰ ابن ماجہ

(۴۰۹) (۱۴۱۰) مسند احمد ۲/۲۳۴، ۳۳۸/۴/۳۳۴، ۵۱۳۲/۵۳، ۳۸۹/۴/۶

صحیح ابی داؤد (۷۳۴۲)

مقامات کو چھوڑ کر کہیں جانے سے منع فرمایا ہے۔ یہ تینوں مقامات بھی مساجد ہیں۔ مساجد تو پھر مساجد ہیں، لوگ تو آج کل دور دراز سے طویل مسافتیں طے کر کے اور رخت سفر باندھ کر حصول ثواب و کسب فیض کی نیت سے مزاروں اور درباروں پر حاضریاں دیتے ہیں۔ جانور لے جا کر ذبح کرتے ہیں۔ دیکھیں پکا کر لے جاتے ہیں اور سب سے بڑھ کر ان مزاروں کے آسودگان بزرگوں سے حاجتیں مانگ کر ”استعانت و استمداد من غیر اللہ“ کے صریح شرک کا ارتکاب کرتے پھرتے ہیں۔ صحاح و سنن کی یہ حدیث نبوی ﷺ ایسے تمام لوگوں کے لئے لمحہ فکریہ ہے لیکن ایسے لوگوں کو غور و فکر کی عادت و توفیق بھی تو ہو۔

روئے زمین پر پہلی مسجد

اور وہی مسجد اقصیٰ..... جو روئے زمین پر تعمیر ہونے والی مسجد حرام کے بعد پہلی مسجد ہے۔ جیسا کہ صحیح بخاری و مسلم اور سنن اربعہ میں ہی حضرت ابو ذر غفاری رضی اللہ عنہ فرماتے ہیں کہ میں نے نبی اکرم ﷺ سے دریافت کیا:

﴿أَيُّ مَسْجِدٍ وُضِعَ فِي الْأَرْضِ الْأُولَى﴾

”روئے زمین پر سب سے پہلے کون سی مسجد بنائی گی؟“

آپ ﷺ نے ارشاد فرمایا:

﴿الْمَسْجِدِ الْحَرَامِ﴾

”مسجد حرام۔“

میں نے پوچھا ”اس کے بعد؟“

تو آپ ﷺ نے فرمایا:

﴿ثُمَّ الْمَسْجِدِ الْأَقْصَى﴾

”پھر مسجد اقصیٰ بنائی گئی۔“

میں پوچھا ”ان دونوں کے مابین کتنے عرصے کا فرق ہے؟“

تو آپ ﷺ نے فرمایا

”چالیس سال کا“

اور مزید فرمایا۔

﴿ثُمَّ الْأَرْضَ لَكَ مَسْجِدَ حَيْثُمَا أَدْرَكَتَكَ

الصَّلَاةَ فَصَلِّ﴾ (۹۴)

”ان کے بعد تیرے لئے پوری زمین ہی مسجد (کے حکم میں) ہے

جہاں بھی نماز کا وقت ہو جائے۔ وہیں اسے ادا کر لو۔“

ایک غلط فہمی کا ازالہ

یہاں ایک بات کی طرف اشارہ کر دیں کہ نسائی شریف کی ایک روایت سے پتہ چلتا ہے کہ بیت المقدس کو حضرت سلیمان بن داؤد علیہما السلام نے بنایا تھا اور معروف تاریخی روایات کے مطابق حضرت سلیمان کا زمانہ حضرت ابراہیم خلیل سے ایک ہزار سال بعد کا ہے جس سے شبہ ہوتا ہے کہ چالیس سال کے فرق والی بات درست نہیں لیکن یہ محض ایک اشکال ہے جو تعمیر اور تجدید میں عدم فرق کی وجہ سے سامنے آتا ہے جبکہ بستی کی کتاب ”التقاسیم والانواع“ میں اس بات کو وضاحت موجود ہے کہ حضرت سلیمان نے بیت المقدس کو تعمیر نہیں کیا تھا بلکہ اس کی صرف تجدید تعمیر کی تھی۔ درحقیقت

۹۴- مشکاة ۲۳۵/۱ بخاری ۵۲۸/۶ حدیث (۳۴۲۵) مسلم مع نووی ۳/۵/۳ فقہ

السنہ ۲۴۶/۱ صحیح نسائی ۱۴۸/۱ حدیث (۶۶۶) ابن ماجہ (۷۵۳) مسند

احمد ۵/۱۵۰، ۱۵۶، ۱۵۷، ۱۶۰ بحوالہ المعجم المفہرس لالفاظ

الحدیث ۲/۲۲۴ طبع بریل لندن ۱۹۴۳ صحیح الجامع (۲۵۷۹)

اس کی تعمیر حضرت یعقوب بن اسحاق بن ابراہیم علیہم السلام نے کی تھی۔ (۹۵)
اس وضاحت سے معلوم ہو گیا کہ خانہ کعبہ اور مسجد اقصیٰ کے مابین صحیح بخاری و
مسلم میں مذکور سال تعمیر کا فرق چالیس سال ہی بالکل صحیح و درست ہے۔

مسجد حرام کی فضیلت

وہی مسجد اقصیٰ، جسے نبی اکرم ﷺ نے حرمین شریفین کے بعد دنیا کی مساجد میں
پہلا مقام عطا فرمایا ہے اور بعض احادیث میں تو حرم مکی، حرم مدنی اور مسجد اقصیٰ میں
پڑھی گئی نمازوں کے ان گنت فضائل اور بے شمار برکات بھی وارد ہوئی ہیں۔ مثلاً
صحیح بخاری و مسلم کی متفق علیہ حدیث میں ارشاد نبوی ﷺ ہے۔

﴿ صَلَوَةٌ فِي مَسْجِدِي هَذَا خَيْرٌ مِنْ أَلْفِ صَلَوَةٍ

فِيمَا سِوَاهُ إِلَّا الْمَسْجِدَ الْحَرَامَ ﴾ (۹۶)

”میری اس مسجد (یعنی مسجد نبوی ﷺ) میں ایک نماز ادا کرنے کا

ثواب مسجد حرام (یعنی حرم مکی) کو چھوڑ کر دوسری مساجد سے ایک ہزار گنا

زیادہ ہے۔“

جبکہ سنن ابی ماجہ، مسند احمد، صحیح ابن حبان اور مسند بزار میں ایک ارشاد نبوی ﷺ

ہے:

﴿ وَ صَلَوَةٌ فِي مَسْجِدِ الْحَرَامِ أَفْضَلُ مِنْ صَلَوَةٍ

۹۵- بحوالہ اعلام المساجد باحكام المساجد للزرکشی ص ۳۰ طبع وزارت اوقاف و امور

اسلامیہ متحدہ عرب امارات.

۹۶- مشکوٰۃ بتحقیق الالبانی ۲۱۹/۱: بخاری ۲۶/۳ حدیث (۱۱۹۰) مسلم مع نووی

۱۶۳. ۱۶۲/۹/۵

فِي مَسْجِدِي هَذَا بِمِائَةِ صَلَاةٍ ﴿٩٤﴾

”مسجد حرام میں پڑھی گئی ایک نماز کا ثواب میری اس مسجد میں

پڑھی گئی نماز سے ایک سو گنا زیادہ ہے۔“

گویا مسجد حرام میں ایک نماز کا ثواب عام مساجد کی نسبت ایک لاکھ گنا زیادہ

ہے۔

مسجد اقصیٰ کی فضیلت

مسجد اقصیٰ کے بارے میں سنن ابن ماجہ میں ام المؤمنین حضرت میمونہ رضی اللہ عنہا سے مروی ایک حدیث میں ہے۔

﴿فَإِنَّ صَلَاةً فِيهِ كَأَلْفِ صَلَاةٍ فِي غَيْرِهِ﴾ ﴿٩٨﴾

”اس میں ایک نماز کا ثواب ہزار گنا زیادہ ہے۔“

تخریج احیاء العلوم للغزالی میں حافظ عراقی نے اس کی سند کو جید اور علامہ بوسیری نے مصباح الزجاجة فی زوائد ابن ماجہ میں صحیح کہا ہے۔ ﴿٩٩﴾

سنن کبریٰ بیہقی کی ایک روایت میں ہے۔

﴿... وَفِي بَيْتِ الْمَقْدَسِ خَمْسُ مِائَةِ صَلَاةٍ﴾

(۱۰۰)

۹۷- فقہ السنہ سید سابق ۲۳۹/۱ . الجامع الصغیر للسیوطی. ۱۰۹/۲، ۱۱۰، اعلام

السنجد للزرکشی ص ۱۱۵ ابن ماجہ (۱۳۰۶) موازد. الظمان حدیث (۱۰۲۷)

۹۸- سنن ابی ماجہ بتحقیق محمد فؤاد عبد الباقی حدیث = ۱۳۰۷ طبع بیروت.

۹۹- تخریج الاحیاء ۲۹۰/۱ طبع دار الکتب العلمیہ بیروت مصباح الزجاجة بتحقیق

محمد المنتقی طبع دارا للمعرفہ بیروت.

۱۰۰- فقہ السنہ ۲۳۹/۱، ضعیف الجامع (۳۵۲۳) رواہ البہقی فی شعب الایمان.

”بیت المقدس میں پڑھی گئی ایک نماز کا ثواب عام مساجد کی

نسبت پانچ سو گنا زیادہ ہے۔“

بیہقی کی اس روایت کو امام سیوطی نے الجامع الصغیر میں حسن درجہ کی کہا ہے

(۱۰۱)

لیکن اسی روایت کو طبرانی نے بھی بیان کیا ہے جسے (محدث عصر علامہ البانی)

نے ضعیف قرار دیا ہے۔ (۱۰۲) لیکن بعض ضعیف روایات میں تو اور بھی زیادہ ثواب

مذکور ہے۔ مثلاً سنن ابن ماجہ کی ایک روایت میں پانچ ہزار نماز کا ثواب منقول ہے۔

اور امام سیوطی نے تو اس روایت کو بھی صحیح کہا ہے (۱۰۳) لیکن دوسرے کبار محدثین نے

اسے ضعیف قرار دیا ہے (۱۰۴) مسند بزار اور انہی کے طریق سے التمہید میں حضرت

ابودرداء سے مروی حدیث کے مطابق مسجد اقصیٰ میں ایک نماز کا ثواب دوسری مساجد

کے نسبت پانچ سو گنا زیادہ ہے۔ (۱۰۵)

ابن عبد البر بزار نے اور ابن حجر نے ابن عساکر سے اس کی تحسین نقل کی ہے

جبکہ امام منذری و علامہ باقی نے اس ضعیف کہا ہے (۱۰۶)

مسجد اقصیٰ کے فضائل کو علامہ زرکشی نے کافی تفصیل سے بیان کیا ہے اور بیس

سے زیادہ فضائل گنوائے ہیں جو کہ موصوف کی کتاب ”اعلام الساجد باحکام المساجد“

۱۰۱- الجامع الصغیر ۲/ ۱۱۰ .

۱۰۲- ضعیف الجامع للالبانی ۳/ ۲۸۷ .

۱۰۳- ضعیف الجامع حدیث (۳۵۱۱) ابن ماجہ (۱۳۱۳) لیکن پچاس ہزار نماز کے

ثواب کا ذکر ہے . ضعیف ابن ماجہ (۲۹۹)

۱۰۴- مشکوٰۃ بتحقیق الالبانی ۱/ ۲۳۲ .

۱۰۵- مسند بزار ۲۲۲ = التمہید ۶/ ۳۰

۱۰۶- فتح الباری ۳/ ۵۲ طبع دارالافتاء . التمہید ۲/ ۳۰ ارواء الغلیل للالبانی حدیث

۱۱۳۰ کشف الاستار فی زوائد مسند بزار .

طبع وزارت اوقاف و امور اسلامیہ متحدہ عرب امارات میں دیکھے جاسکتے ہیں۔ (۱۰۷)
مگر اس میں معیار روایت میں تساہل کی بناء پر صحت روایت کو پیش نظر نہیں رکھا گیا لہذا
کئی ضعیف روایات بھی جمع کر دی گئی ہیں۔
بہر حال اگر کوئی بھی اور فضیلت نہ ہو تو یہی کیا کم ہے اللہ تعالیٰ نے قرآن کریم
میں ارشاد فرمایا ہے۔

﴿الَّذِي بَارَكْنَا حَوْلَهُ﴾

”کہ ہم نے اس کے ارد گرد برکت کی ہے۔“

یہی کیا کم ہے کہ معراج مصطفیٰ ﷺ کا آغاز اسی مسجد اقصیٰ سے ہوا آپ ﷺ وہاں
سے آسمان کی طرف لے جائے گئے تھے اور وہی مسجد مسلمانوں کا قبلہ اول رہی ہے۔

حیات طیبہ کا آخری لشکر

وہی قبلہ اول جسے رومیوں کے چنگل سے آزاد کرانے کے لئے نبی اکرم
ﷺ نے اپنی حیات طیبہ کا آخری لشکر تیار فرمایا جس کے سپہ سالار حضرت اسامہ بن زید
رضی اللہ عنہما مقرر ہوئے تھے مگر اس کے جلد ہی بعد آپ ﷺ کے مرض الموت کا آغاز
ہو گیا اور لشکر کی روانگی کو ملتوی کر دیا گیا۔ (۱۰۸)

فتح کی پیشن گوئی

وہی مسجد اقصیٰ و بیت المقدس جس کی فتح کی پیشن گوئی فرما کر نبی اکرم ﷺ
اس دنیا سے رخصت ہوئے تھے۔ (۱۰۹)

۱۰۷- اعلام الساجد ۲۸۶ تا ۲۹۸

۱۰۸- سیرت ابن ہشام ۲/۳ ۲۱۲ طبع مصر بتحقیق طہ عبدالرءوف

۱۰۹- اعلام الساجد ص ۲۷۵ تحقیقہ

اور یہ پیش گوئی آپ ﷺ کی وفات کے صرف پانچ سال اور چند ماہ بعد ہی پوری ہوگئی۔ امیر المؤمنین حضرت عمر فاروق رضی اللہ عنہ کے عہد خلافت میں 15 ھ میں، بعض روایات کے مطابق پچیس ذوالقعدہ 16 ھ میں ”امین ہذا الامۃ“ حضرت ابو عبیدہ بن الجراح رضی اللہ عنہ نے اس کا محاصرہ کر لیا۔ رومی عیسائی صلح کرنے پر مجبور ہو گئے اور حضرت عمر فاروق رضی اللہ عنہ نے ان پر جزیہ نافذ کر دیا۔ انہیں امن نامہ لکھ کر دے دیا اور ذمی بنا لیا۔ (۱۱۰)

اور یاد رہے کہ صحیح بخاری و مسلم اور نسائی میں مذکور ارشاد نبوی ﷺ ہے۔

﴿لِكُلِّ أُمَّةٍ أَمِينٌ وَ أَمِينُ أُمَّتِي أَبُو عُبَيْدَةَ ابْنِ

الْجَرَّاحِ﴾ (۱۱۱)

”ہر امت کا کوئی امین ہوتا ہے اور میری امت کے امین ابو عبیدہ

بن جراح رضی اللہ عنہ ہیں۔“

اس فرمان رسول ﷺ کی رو سے ”امین ہذا الامۃ“ کا لقب پانے والے یہ

حضرت ابو عبیدہ ابن جراح رضی اللہ عنہ حضرت عمر فاروق رضی اللہ عنہ کی ان افواج کے جرنیل تھے، جنہوں نے محاصرہ کیا تھا۔

سلطان صلاح الدین ایوبی

وہی قبلہ اول و فلسطین..... ایک مدت گزرنے کے بعد پھر عیسائیوں کے قبضہ میں چلا گیا۔ اور 583ء میں اسلام کے ایک نامور سپوت صلاح الدین ایوبی نے اسے

۱۱۰- حوالہ بالا و البدایہ والنہایہ لابن کثیر ۳/۷/۵۵. ۶۰ طبع بیروت

۱۱۱- صحیح الجامع الصغیر ۳/۵/۳۶، بخاری مع الفتح حدیث (۲۳۸۲) مسلم مع

نووی ۸/۱۵/۱۹۱. صحیح ترمذی حدیث (۲۹۵۷، ۲۹۸۵) ابن ماجہ (۱۳۶)

صحیح الجامع (۵۱۶۲)

فتح کیا۔ اور عیسائیوں کے تسلط سے نکال کر اسے پھر سے اسلامی سلطنت میں شامل کر دیا تھا۔ (۱۱۲)



منظر اور پیش منظر

اور ہمارا وہی فلسطین..... آج سے چالیس سال پہلے یہودیوں کے نجس ہاتھوں میں چلا گیا اور تاریخ انسانی کی وہ غدار و خائن، بے وفا و عہد شکن اور اسلام و اہل اسلام کی سر تا پا دشمن قوم یہود، جن کے اوصاف بد اللہ تعالیٰ نے قرآن کریم کے بے شمار مقامات پر ذکر فرمائے ہیں، جن کا بیان کرنا الگ ایک طویل موضوع ہے۔ اہل علم نے خاص اسی موضوع پر ضخیم کتابیں لکھی ہیں جن میں سے عقیف عبد الفتاح طبارہ کی کتاب ”الیہود فی القرآن“ قابل ذکر ہے۔ جو دارالعلم للملایین بیروت نے 296 صفحات میں شائع کی ہے جس کے 98 صفحات تک تو خاص یہودیوں سے متعلقہ آیات کی موجودہ حالات کے موازنہ پر مشتمل تحلیل و تعبیر ذکر کی گئی ہے۔

اسرائیلی مظالم اور فلسطین

وہ قوم یہود چالیس سال سے اسرائیل نامی حکومت بنائے فلسطین اور اہل فلسطین پر مظالم کے پہاڑ توڑ رہی ہے اور خاص مسلمانوں کا قبلہ اول مسجد اقصیٰ و بیت المقدس بھی 1968ء سے یہودے تسلط میں آچکا ہے۔ پچھلے سال سے بالعموم اور ان بیس سال سے بالخصوص اور اسرائیلی حکومت لا تعداد مسلمان عورتوں کو بیوہ ان گنت معصوم بچوں کو یتیم و لا وارث اور بے شمار بوڑھے والدین سے محروم و بے سہارا کر چکی ہے۔

پورا فلسطین آگ اور خون کے سمندر کا نقشہ پیش کر رہا ہے۔
گزشتہ سال ڈیڑھ سال کے عرصے سے فلسطین کے مقبوضہ علاقوں مغربی
کنارے اور غزہ کی پٹی کے شہروں اور دیہات میں اسرائیلی یہودی فوج کے مظالم اور
بربریت سے پوری دنیائے انسانیت لرز اٹھی ہے۔

معصوم بچوں کو نشانہ ستم بنایا جا رہا ہے، سکولوں کالجوں سے نکلنے والے طلبہ و
طالبات کا گھر پہنچنا ناممکن ہو چکا ہے۔ کچھ معلوم نہیں ہوتا کہ کون کب اور کہاں یہودی
وحشیوں کی گولی کا نشانہ بن جائے۔ کتابوں کا بیگ اٹھائے گھر سے نکلنے والا بچہ
دوسروں کے کندھوں پر نغش کی شکل میں گھر پہنچایا جا رہا ہے، اپنے لخت جگر سے اس
مظلومانہ موت پر احتجاج کرنے والے والدین کو موت کی نیند سلا دیا جاتا ہے، عورتوں
کے سینے گولیوں سے چھلنی کئے جا رہے ہیں، بوڑھے فلسطینیوں کو گھر سے گھسیٹ
گھسیٹ کر باہر نکالا جاتا ہے۔ پھر سارے گھر والوں کے سامنے انہیں موت کی وادی
میں دھکیل دیا جاتا ہے۔

14 فروری 1989ء کی بات ہے کہ اسرائیلیوں نے تین فلسطینی نوجوانوں کو
پکڑا اور ایک کمرہ میں بند کر کے انہیں آگ میں زندہ ہی جلا دیا جس کے نتیجے میں ایک
نوجوان تو اسی وقت شہید ہو گیا جبکہ دوسرے دونوں کو ہسپتال منتقل کر دیا گیا جہاں وہ
موت و حیات کی کشمکش میں مبتلا زندگی کی آخری گھڑیاں گن رہے تھے اور یوں فلسطین
میں شیطان ننگا ناچ رہا ہے۔

اسرائیل کا آقائے ولی نعمت..... امریکہ

ان کے اس جور و جفا اور درندگی پر اور تو اور خود ان کا آقائے ولی نعمت ”امریکہ“
بھی مگر چھ کے ہی سہی مگر آنسو بہانے پر مجبور ہو گیا۔ وہ آقائے یہود جس نے اقوام
متحدہ (یو۔ این۔ او) کی سلامتی کونسل میں بربریت یہود کے خلاف پیش کی جانے والی

ہر قرارداد پر اپنے حق استرداد کا استعمال یعنی ویٹو کیا مگر جنوری 1988ء میں تو اس نے بھی یہودی حکومت کے مظالم کے خلاف پیش کی جانے والی قرارداد احتجاج کو ویٹو نہیں کیا تھا اور وہ منظور بھی ہو گئی تھی۔ اس کا یہ مطلب بھی ہرگز نہیں کہ اب امریکہ کو یکا یک فلسطینیوں سے کوئی ہمدردی ہو گئی ہے بلکہ یہ بھی دراصل اس کی مجبوری تھی کیونکہ اب تو خود اسرائیل کی یہود و نصاریٰ کی آبادیوں اور انسانی حقوق و بہبود کی انجمنوں کی طرف سے بھی اس وحشت و بربریت اور ظلم و درندگی کے خلاف زبردست صدائے احتجاج بلند ہونے لگی ہے۔ یہ لوگ بھی مظاہرے اور جلوس نکال رہے ہیں۔ حالات کی اسی مجبوری کے تحت امریکہ نے اس قرارداد کو ویٹو نہیں کیا تھا۔ لیکن اسرائیلی حکومت کی ہٹ دھرمی بھی دیکھیں کہ اس نے اس قرارداد کے منظور ہو جانے کے باوجود اسے ماننے سے انکار کر دیا۔ ظلم و ستم کا سلسلہ آج تک بدستور جاری ہے۔

فلسطینی مجاہد اور آزادی

اس بظاہر مایوس کن صورت حال میں بھی فلسطینیوں کی نئی نسل نے مقبوضہ علاقوں میں اپنے خون سے آزادی کی شمع روشن رکھی ہے کچھ نوجوان اور بوڑھوں کے علاوہ اصل مجاہدین وہ ہیں جن کی عمریں دس سے سولہ سال کے درمیان ہے۔ انہوں نے جذبہ جہاد اسلامی سے شرشار ہو کر نہتے ہونے کے باوجود صرف کنکروں اور پتھروں کے اسلحہ کے بل بوتے پر ایثار و قربانی کی ایسی ایسی مثالیں قائم کی ہیں کہ جن سے موجودہ اسلامی تاریخ میں ایک نیا سنہری باب لکھا جائے گا۔ اگر یہ سلسلہ جاری رہا اور یقیناً جاری رہے گا تو وہ دن دور نہیں کہ وہاں بھی باذن اللہ آزادی کی صبح جلد طلوع ہوگی۔

یہودیوں نے فلسطینی مجاہدین اور فدائین کی کاروائیوں کے پیش نظر طرح طرح کی پیش کشیں شروع کر دی ہیں۔ ایک دن انہیں فلسطینیوں کو ان کا وطن واپس کرنا

پڑے گا۔

ان کا مقدر پھر سے سورہ مائدہ آیت 26 کے مطابق ”يَسْتَهْوُونَ فِي الْأَرْضِ“ میں مذکور صحراء نووردی ہوگا مگر وہ تو صرف چالیس سال کے لئے تھی جبکہ آئندہ یہ ابدی ہوگی اور وہ باذن اللہ وطن کے نام کو بھی ترسا کریں گے۔ لیکن!

ہوا کے دوش پر ہماری آواز جہاں پہنچے

ہم نے تمام مسلمان بھائیوں، پیرو جوان اور مردوزن پر یہ بات واضح کر دینا چاہتے ہیں کہ آزادی فلسطین کی وہ صبح محض زبانی جمع خرچ سے دیکھنا ناممکن ہے بلکہ اس کے لئے ہمیں اپنے فلسطینی مسلمانوں کے ساتھ دامے درمے، قدمے سخن اور دست شمشیرے، ہر ممکن طریقہ سے ہر میدان میں ان کے کندھے سے کندھا ملا کر چلنا ہوگا۔

ویت نام اور امریکہ

بدرواحد یا خیبر و حنین اور قرون اولیٰ کی دیگر اسلامی فتوحات تو بہت دور کی بات ہے۔ ابھی ماضی قریب میں ہی ویتنامیوں نے امریکہ جیسی قوم اور عظیم قوت کے نعرے لگانے والوں کو طویل آویزش کے بعد بالآخر خائب و خاسر ویت نام سے نکلنے پر مجبور کر دیا تھا۔ وہ لوگ تو جذبہ ایمانی سے بھی سرشار نہیں تھے بلکہ محض جذبہ حب الوطنی ہی ان کے دلوں میں کارفرما تھا۔

مجاہدین افغانستان اور روس

جذبہ حب الوطنی کے ساتھ ساتھ جذبہ وغیرت ایمانی کے پیکر مجاہدین افغانستان کی مثال ہی دیکھ لیں کہ دنیا کی ایک عظیم طاقت (سپر پاور) روس نے ان کے ملک میں دخل در معقولات کے تحت بے جا مداخلت کی۔ 27 دسمبر 1979ء کو اپنی فوجیں

افغانستان میں اتار دیں جس کے نتیجے میں کیا کچھ ہوا۔ نو سال اور سات ہفتوں کے دوران آپ اخبارات و جرائد اور ریڈیو ٹی وی پر پڑھتے سنتے اور دیکھتے ہی رہے ہیں۔ مختصر یہ کہ لاہور سے شائع ہونے والے ایک ہفت روزہ (اہلحدیث) کے مطابق تیرہ (13) لاکھ^(۱۱۳) اور ایک دوسرے ماہنامہ ”الجہاد“ کے مطابق چودہ کروڑ (۱۴) لاکھ^(۱۱۴) اور پشاور سے شائع ہونے والے خاص مجاہدین افغانستان کے اپنے عربی ماہنامہ ”البنیان المرصوص“^(۱۱۵) کے مطابق پندرہ (15) لاکھ افغان مرد وزن اور بچے و بوڑھے شہید ہوئے۔ تین لاکھ افراد معذور اور اپاہج ہوئے۔ اور تقریباً پچاس لاکھ افراد آس پاس کے ممالک میں پناہ لینے اور در بدر کی ٹھوکریں کھانے پر مجبور ہوئے۔ اس عظیم جانی نقصان کے علاوہ غاصبوں کی بمباری، آتش زنی اور توڑ پھوڑ سے نوے فیصد مکانات برباد ہوئے۔ باغات اُجڑے کھیت ویران ہوئے اور پہاڑی علاقوں کی جان نواز چوٹیوں، دامنوں اور صحراؤں کی صاف و شفاف فضاؤں کو زہریلے بموں سے مسموم کر دیا گیا۔ یہ سلسلہ نو سال سے زیادہ عرصہ تک جاری رہا مگر سلام کرنے کو جی چاہتا ہے ان افغان مجاہدین کو، جن کا ایمان سر مونہ ڈگمگایا اور مٹھی بھر مجاہدین نے بے بضاعتی اور افرادی و مادی قلت کے باوجود محض اپنی قوت ایمانی اور جذبہ جہاد کے بل بوتے پر دنیا کی سپر پاور روس کو ناکوں چنے چبوا کر انخلاء پر مجبور کر دیا۔

اور ابھی کل ہی کی بات ہے۔ کہ 15 فروری کو روسی فوجیوں کا آخری دستہ بھی اپنا بوری بستر لپیٹ کر ارض افغانستان سے نامراد نکلا اور ان کے ہر ہر فوجی کی زبان

۱۱۳- ہفت روزہ اہلحدیث لاہور.

۱۱۴- ماہنامہ ”الجہاد“ جلد اول شماره ۳ بابت جنوری ۱۹۸۹ء پشاور.

۱۱۵- عربی ماہنامہ ”البنیان المرصوص“ شماره ۲۵ بابت جمادی الثانی ۱۴۰۵ھ

بمطابق جنوری ۱۹۸۹ء

حال کہہ رہی تھی۔

نکنا خلد سے آدم کا سنتے آئے تھے لیکن
بڑے بے آبرو ہو کر ترے کوچے سے ہم نکلے

اے اہل ایمان..... اٹھیں

افغانستان کی طرح آج مسلمانوں کو ایک دوسرے چیلنج کا بھی سامنا ہے اور وہ ہے مسئلہ فلسطین اور جب روس جیسی قوت کو انخلاء پر مجبور کر دیا گیا ہے تو پھر کوئی وجہ نہیں کہ دنیا بھر کے مسلمان اپنے قبلہ اول کو یہودیوں کے نجس ہاتھوں سے آزاد نہ کرا سکیں۔ بس ضرورت صرف اتحاد و اتفاق اور ایمان عزیمت کی ہے اور دیر صرف زبانی جمع خرچ کے مرحلہ سے گزر کر عملی میدان میں اترنے کی ہے۔

سورہ محمد کی اس آیت

﴿ اَنْ تَنْصُرُوا اللّٰهَ يَنْصُرْكُمْ وَيُثَبِّتْ اَقْدَامَكُمْ ﴾

(۱۱۶)

”اگر تم اللہ کی مدد کرو گے۔ تو وہ تمہاری مدد کرے گا اور تمہارے

قدم جمادے گا۔“

کو حرز جان بنائیں۔

اور سورہ آل عمران کی اس آیت

﴿ اِنْ يَنْصُرْكُمْ اللّٰهُ فَلَا غَالِبَ لَكُمْ ﴾ (۱۱۷)

”اللہ تعالیٰ تمہاری مدد پر ہو تو کوئی طاقت تم پر غالب آنے والی

نہیں۔“

۱۱۶ - سورہ محمد . ۷

۱۱۷ - سورہ آل عمران . ۱۶۰

لیکن ایمان رکھیں اور یقین جانیں کہ ہمارا فلسطین و قدس، مسجد اقصیٰ و قبلہ اول
 آج پھر مسلمانوں کی صفوں سے کسی عمر فاروق رضی اللہ عنہ کا متلاشی ہے۔ اُسے کسی ابو
 عبیدہ بن جراح رضی اللہ عنہ کی تلاش اور سلطان صلاح الدین ایوبی کا انتظار ہے۔
 ہمیں یقین ہے کہ امت اسلامیہ کی کوکھ کبھی بھی اتنی بانجھ نہیں ہوئی کہ وہ اپنے
 ایسے سپوتوں کو جنم دینے سے عاجز آ جائے جو ایک مرتبہ پھر ثابت کر دیں کہ مسلمانوں
 کو قبلہ اول پر صرف مسلمانوں کا حق ہے اب دیکھتے ہیں یہ شرف کس کو حاصل ہوتا
 ہے۔



کتابیات
(اسیرانِ جہاد و مسئلہ غلامی)

نمبر شمار	اسم کتاب	اسم المؤلف	طبع
۱	قرآن کریم		
۲	اضواء البیان فی ایضاح القرآن بالقرآن	علامہ محمد امین شقیطی	طبع اول - مصر
۳	اعلام الساجد باحكام المساجد	محمد بن عبداللہ الزرکشی	وزارت اوقاف و امور اسلامیہ - امارات
۴	اسلام اور جدید ذہن	محمد قطب	انٹرنیشنل اسلامک اسٹوڈنٹس فیڈریشن کے خداشات
۵	البدایۃ النہایۃ	امام ابوالفداء اسماعیل بن کثیر دمشقی	مکتب المعارف - بیروت
۶	تفسیر القرآن العظیم	امام ابن کثیر	طبع جلیبی - مصر
۷	تفسیر ابن کثیر (اردو)	امام ابن کثیر	مکتبہ تعمیر انسانیت، لاہور

- ۸ تفسیر العلیٰ العزیز باختصار علامہ محمد نسیب الرفاعیؒ طبع بیروت
- ۹ تفہیم القرآن مولانا مودودیؒ مکتبہ تعمیر انسانیت، لاہور
- ۱۰ تفہیمات مولانا مودودیؒ اسلامک پبلیکیشنز، لاہور
- ۱۱ تخریج احیاء علام الدین للعراقی دارالکتب العلمیہ بیروت
- ۱۲ التہمید ابن عبدالبر طبع مراکش
- ۱۳ جامع الاصول من ابن الاثیر بتحقیق محمد حامد الفقی طبع اول مصر
- ۱۴ الجامع الصغیر للسیوطی دارالفکر، بیروت
- ۱۵ الجامع لاحکام القرآن المعروف بتفسیر قرطبی امام قرطبیؒ طبع ثالث، دارالکتب المصریہ
- ۱۶ ریاض الصالحین للامام النوویؒ بتحقیق طبع دارالمأمون، دمشق
- ۱۷ ریاض الصالحین بتحقیق علامہ البانیؒ المکتب الاسلامی بیروت
- ۱۸ رحمۃ للعالمین قاضی محمد سلیمانؒ طبع غلام علی اینڈ سنز، لاہور
- ۱۹ رسائل و مسائل سلمان منصور پوری مولانا مودودیؒ اسلامک پبلیکیشنز، لاہور
- ۲۰ سنن ابی داؤد مع علامہ عظیم آبادیؒ طبع مدنی
- ۲۱ سیرت ابن ہشام تحقیق طہ عبدالرؤف طبع مصر
- ۲۲ شرح السنہ بغوی امام بغوح
- ۲۳ شبہات حول الاسلام محمد قطب
- ۲۴ شعب الایمان بیہقی للبیہقیؒ طبع الدار السلفیہ بمبئی

طبع دارالافتاء	تحقیق شیخ ارناؤوط	صحیح بخاری مع الفتح الباری	۲۵
کتاب التریبہ، الرياض	علامہ البانی	صحیح سنن ابی داؤد	۲۶
مکتب التریبہ، الرياض	علامہ البانی	صحیح سنن الترمذی	۲۷
مکتب التریبہ، الرياض	علامہ البانی	صحیح سنن النسائی	۲۸
مکتب التریبہ، الرياض	علامہ البانی	صحیح ابن ماجہ	۲۹
طبع بیروت و مصر	تحقیق محمد فواد عبدالباقی	صحیح مسلم	۳۰
طبع دارالفکر، بیروت	تحقیق الدكتور بغا	صحیح مسلم مع شرح للنووی	۳۱
المکتبہ الحدیث، الرياض	الفاسی - الارناؤوط	صحیح ابن حبان	۳۲
		(موارد النظم ان لہیثمی)	
علامہ محمد ناصر الدین البانی المکتبۃ الاسلامی، بیروت		صحیح الجامع الصغیر	۳۳
علامہ محمد ناصر الدین البانی المکتبۃ الاسلامی، بیروت		ضعیف سنن ابن ماجہ	۳۴
علامہ محمد ناصر الدین البانی المکتبۃ الاسلامی، بیروت		ضعیف الجامع الصغیر	۳۵
		فتح العلوم شرح	۳۶
	علامہ نواب	بلوغ المرام	
طبع بیروت	صدیق حسن خان		
دار الشہاب، قاہرہ، مصر	احمد عبدالرحمن البناء	فتح الربانی ترتیب مسند احمد	۳۷
دارالافتاء الرياض سعودیہ	احمد بن حجر عسقلانی	فتح الباری شرح صحیح بخاری	۳۸
طبع بیروت	للبلزازری	فتوح البلدان	۳۹
طبع بیروت	لابن اہمام	فتح القدری شرح ہدایہ	۴۰
طبع بیروت	سید سابق	فقہ السنہ	۴۱
	علامہ بیتمی حبیب الرحمن	کشف الاستار فی	۴۲
	الاعظمی	زوائد مسند البزار	

- ۴۳ مشکوٰۃ المصابیح تحقیق محمد ناصر الدین البانی
المکتب الاسلامی بیروت
- ۴۴ مشکوٰۃ مع المرحاۃ تحقیق محمد ناصر الدین البانی
طبع سانگھیل پاکستان
طبع بیروت
- ۴۵ موطاء امام مالک للسیوطی
طبع بیروت
- ۴۶ مسند احمد امام احمد بن حنبل
طبع بیروت
- ۴۷ معجم الفہر س لالفاظ الحدیث تعریب محمد فواد عبد الباقی،
تالیف مستشرق،
اے۔ وی۔ ونسنگ ورفقاء
مفتی محمد شفیع
طبع ادارۃ المعارف کراچی
- ۴۸ معارف القرآن (تفسیر قرآن کریم اردو)
منتقى الأخبار مع نيل
۴۹ - - - - -
۵۰ مصباح الزجاجة في زوائد ابن ماجه
علامہ بوسیری
- ۵۱ نيل الافكار شرح منتقى الاخبار امام شوکانی
طبع بیروت
- ۵۲ الهدایۃ مرغنیانی حنفی
المکتبہ السلفیۃ - لاہور

جرائد و مجلات

- | | | |
|-------|---|---|
| لاہور | ۱ | ہفت روزہ ”الہمدیث“ |
| پشاور | ۲ | ماہنامہ ”الجہاد“ جلد نمبر ۱ شمارہ
نمبر ۳ بابت جنوری ۱۹۸۹ء |
| پشاور | ۳ | ”البیان المرصوص“ شمارہ نمبر ۲۵
جمادی الثانی ۱۴۰۵ھ بمطابق جنوری ۱۹۸۹ء |

حضرت مولانا محمد منیر قمر کی مطبوعہ و غیر مطبوعہ کتب

- 1- رمضان المبارک کا روحانی تربیت کا مہینہ
- 2- کشف الشبہات (توحید)
- 3- مسنون ذکر الہی (مختصر)
- 4- مناسک الحج والعمرة
- 5- درآمدہ گوشت کی شرعی حیثیت
- 6- خنزیر کی چربی پر مشتمل اشیاء (اردو)
- 7- خنزیر کی چربی پر مشتمل اشیاء (انگلش)
- 8- انسانی تاریخ کی خفیہ ترین تحریک
- 9- دعوت الی اللہ اور داعی کے اوصاف
- 10- وجوب عمل بالسنة اور کفر منکر
- 11- تین اہم اصول دین اور قواعد اربعہ
- 12- تین اہم اصول دین
- 13- قبولیت عمل کی شرائط
- 14- مسنون ذکر الہی (مفصل)

- 15- سیرت امام الانبیاء
 - 16- شراب و دیگر منشیات
 - 17- سوئے حرم (حج و عمرہ اور قربانی)
 - 18- فقہ الصلاة (حصہ اول)
 - 19- فقہ الصلاة (حصہ دوم)
 - 20- فقہ الصلاة (حصہ سوم)
 - 21- فقہ الصلاة (حصہ چہارم)
 - 22- فقہ الصلاة (حصہ پنجم)
 - 23- رمضان المبارک اور احکام روزہ
 - 24- احکام زکاۃ و صدقات
 - 25- جہاد اسلامی کی حقیقت
 - 26- سود اور رشوت
 - 27- مذمت و فحاشی وزنا کاری
 - 28- انسداد فحاشی وزنا کاری کے لئے اسلام کی بے نظیر تدابیر
 - 29- مذمت لواطت و اغلام بازی
 - 30- چند اختلافی مسائل میں راہ اعتدال
 - 31- مقالات قمر
 - 32- گلدستہ نصیحت سے پچاس پھول
- (ترجمہ کتاب الشیخ عبدالعزیز المتقل)





- 33- دخول جنت کے تیس اسباب و ذرائع (ترجمہ)
- 34- مکفرات الذنوب
(تلخیص و ترجمہ کتاب حافظ ابن حجر عسقلانی)
- 35- پچاس سوال و فتاویٰ احکام
- 36- حیض کے بارے میں
(ترجمہ کتاب الشیخ محمد بن صالح العثیمین)
- 37- محرمات
(حرام امور، ترجمہ کتاب الشیخ محمد صالح المنجد، الخبر)
- 38- ممنوعات
(ناجائز امور، ترجمہ کتاب الشیخ محمد صالح المنجد، الخبر)
- 39- سورہ الفاتحہ، فضیلت، مقتدی کے لئے حکم
- 40- آمین، معنی و مفہوم، مقتدی کے لئے حکم
- 41- رفع الیدین، جانبین کے لئے دلائل کا تحقیقی جائزہ
- 42- درود شریف، فضائل و مسائل



حضرت مولانا محمد رفیع قرظی (ترجمان سپریم کورٹ انٹرنیشنل عربی)

کی

چند علمی و تحقیقی تالیفات



مکتبہ کتاب و سنت



ریحان چیمبر تحصیل ڈسکہ - یاکوٹ، پاکستان